


प्रकाशक—

भार्गव-पुस्तकालय काशी



मुद्रक  
भार्गव भूषण प्रेस काशी

\* श्रीः \*

# रघुवंशमहाकाव्यम् ।

## संजीविनी टीकायोपेतम् ।



### प्रथमः सर्गः ।

मातापितृभ्यां जगतो नमो वामार्थजानये ।  
सद्यो दक्षिणदक्षपातसंकुचद्वामदृष्टये ॥  
अन्तरायतिमिरोपशान्तये शान्तपावनमचिन्त्यवैभवम् ।  
तं नरं वपुषि कुञ्जरं मुखे मन्महे किमपि तुन्दिलं महः ॥  
शरणं करवाणि शर्मदंते चरणं वाणि चराचरोपजीव्यम् ।  
करुणामण्डलैः कंठाक्षपातैः कुरु मामस्य कृतार्थसार्थवाहम् ॥  
वाणीं काणभुजीमजीगणदवाशासीच वैयासकी-  
मन्तस्तन्त्रनरंस्त पद्मगगनोगुम्फेषु चाजागरीत् ।  
वाचामाकलयद्रहस्यमखिलं यश्चाक्षपादस्फुरां  
लोकेऽभूद्यदुपजमेव विदुषां सौजन्यजन्यं यशः ॥  
महिनाथकविः सोऽयं मन्दात्मानुजिगृक्षया ।  
व्याचष्टे कालिदासीयं काव्यत्रयमनाकुलम् ॥  
कालिदासगिरां सारं कालिदासः सरस्वती ।  
चतुर्मुखोऽथ वा साक्षाद्विदुर्नान्ये तु मादृशाः ॥  
तथापि दक्षिणावर्तनाथायः सुगणवर्त्मनु ।  
वयं च कालिदासोक्तिन्वक्ताशं लभेमहि ॥  
भारती कालिदासस्य दुर्व्याख्याविषद्विज्ञिता ।  
एषा संजीविनी टीका तामयांजीवयिष्यति ॥  
इहान्वयमुखनेन सर्वं व्याख्यायते मया ।  
नामूलं लिख्यते किञ्चिन्नपेक्षितमुच्यते ॥

इह खलु सकलकविशिरोमणिः कालिदासः ( काव्यं यशसेऽर्थकृते व्यवहारविदे शिवेतरक्षतये । सद्यः परनिर्दृष्टये कान्तासंमिततयोपदेशयुजे ॥ ) इत्याद्यालङ्कारिकवचनप्रामाण्यात्काव्यस्यानेकश्रेयःसाधनताम्, ( काव्यालापांश्च वर्जयेत् ) इत्यस्य निषेधशान्त्रस्यासत्काव्यविषयतां च पश्यन्, रघुवंशाख्यं महाकाव्यं चिकीर्षुः, चिकीर्षितार्थाविघ्नपरिसमाप्तिप्रदायाविच्छेदलक्षणकलसाधनभूतविशिष्टदेवतानमस्कारस्य शिष्टाचारपरिप्राप्तत्वात् ( आशीर्नमस्क्रिया वस्तिर्निर्देशो वापि तन्मुखम् ) इत्याशीर्वादाद्यन्यतमस्य प्रबन्धमुखलक्षणत्वात्काव्यनिर्माणस्य विशिष्टशब्दार्थप्रतिपत्तिमूलकत्वेन विशिष्टशब्दार्थयोश्च ( शब्दजातमशेषं तु धत्ते शर्वस्य ब्रह्म । अर्थरूपं यदखिलं धत्ते मुग्धेन्दुशेखरः ॥ ) इति वायुपुराणसंहितावचनबलेन पार्वतीपरमेश्वरायत्तदर्शनात्तत्प्रतिपत्तस्या तावेवाभिवादये—

वागर्थविव संपृक्तौ वागर्थप्रतिपत्तये ।

जगतः पितरौ वन्दे पार्वतीपरमेश्वरौ ॥ १ ॥

वागर्थविवेत्येकं पदम् । \* इवेन सह नित्यसमासो विभक्त्यलोपरच पूर्वपदप्रकृतिस्वरत्वं चेति वक्तव्यम् \* । एवमन्यत्रापि द्रष्टव्यम् । वागर्थविव शब्दार्थविव संपृक्तौ नित्यसम्बन्धावित्यर्थः । नित्यसम्बन्धयोरुपमानत्वेनोपादानात् । ‘नित्यः शब्दार्थसम्बन्धः’ इति मीमांसकाः । जगतां लोकस्य पितरौ । माता च पिता च पितरौ । “पिता मात्रा” इति द्वन्द्वैकशेषः । ‘मातापितरौ पितरौ मातरपितरौ प्रसूजनयितारौ’ इत्यमरः । एतेन शर्वशिवयोः सर्वजगज्जनकतया वैशिष्ट्यमिष्टार्थप्रदानशक्तिः परमकारुणिकत्वं च सूच्यते पर्वतस्यापत्यं स्त्री पार्वती “तस्यापत्यम्” इत्यण् “ठिङ्गणञ्” इत्यादिना ङीप् । पार्वती च परमेश्वरश्च पार्वतीपरमेश्वरौ । परमशब्दः सर्वोत्तमत्वद्योतनार्थः । मातुरभ्यर्हितत्वादल्पाक्षरत्वाच्च पार्वतीशब्दस्य पूर्वनिपतः । वागर्थप्रतिपत्तये शब्दार्थयोः सम्यग्ज्ञानार्थं वन्देऽभिवादये । अत्रोपमालङ्कारः स्फुट एव । तथोक्तम्—( स्वतः सिद्धेन भिन्नेन सम्पन्नेन च धर्मतः । साम्यमन्येन वर्यस्य वाच्यं चेदेकगोपमा ॥ ) इति । प्रायिकश्चोपमालङ्कारः कालिदासोक्तकाव्यादौ । भूदेवताकस्य सर्वगुरोर्मगणस्य प्रयोगान्छुभलाभः सूच्यते । तदुक्तम्—( शुभदो मा भूमिमयः ) इति । वकारस्यामृतबीजत्वात्प्रचयगमनादिसिद्धिः ॥ १ ॥

सम्प्रति कविः स्वाहङ्कारं परिहरति ‘क्व सूर्य’ इत्यादि श्लोकद्वयेन—

क्व सूर्यप्रभवो वंशः क्व चाल्पविषया मतिः ।

तितीर्षुर्दुस्तरं मोहादुडुपेनास्मि सागरम् ॥ २ ॥

प्रभवत्यस्मादिति प्रभवः कारणम् । “ऋदोरप्” “अकर्तरि च कारके संज्ञायाम्” इति साधुः । सूर्यः प्रभवो यस्य स सूर्यप्रभवो वंशः क्व । अल्पो विषयो ज्ञेयोऽर्थो यस्याः सा मे मतिः प्रज्ञा च क्व । द्वौ क्वशब्दौ महदन्तरं सूचयतः । सूर्यवंशमाकलयितुं न शक्नोमीत्यर्थः । तथा च तद्विषयप्रबन्धनिरूपणं तु दूरापास्तमिति भावः । तथा हि । दुस्तरं तरितुमशक्यम् “ईषद्दुः सु ०” इत्यादिना खलप्रत्ययः । सागरं मोहादज्ञानादुडुपेन प्लवेन । “उडुपं तु प्लवः कोलः” इत्यमरः । अथ वा चर्माविनद्धेन यानपात्रेण । ‘चर्माविनद्धमुडुपं प्लवः काष्ठं कण्डवत्’ इति सज्जनः । ‘तितीर्षुस्तरितुर्निच्छुर-

स्मि भवामि तर्गतेः सन्नन्तादुप्रत्ययः । अत्रसाधनैरधिकारम्भो न सुकर इति भावः ।  
इदं च वशोत्कर्षकयने स्वप्रबन्धमहत्त्वार्थमेव । तदुक्तम्- (प्रतिपादकमहिम्ना च  
प्रबन्धो हि महत्तरः ) इति ॥ २ ॥

मन्दः कवियशःप्रार्थी गमिष्याम्युपहास्यताम् ।

प्रांशुलभ्ये फले लोभादुद्वाहुरिव वामनः ॥ ३ ॥

किं च मन्दो मूढः । 'मूढालापदुनिर्भाष्या मन्दाः स्युः' इत्यमरः । तथापि कवि-  
यशःप्रार्थी । कवीनां यशः काव्यनिर्माणेन जातं तत्प्रार्थनाशीलोऽहं प्रांशुनीजतपुरुषेण  
लभ्ये प्राप्ये फले फलविषये लोभादुद्वाहुः फलप्रहरणायोन्मिदतहस्तो वामनः सर्व इव ।  
'स्वर्गो हस्वश्च वामनः' इत्यमरः । उपहास्यतामुपहासविषयताम् । "ऋहलोर्ण्यत्र" इति  
यत्प्रत्ययः । गमिष्यामि प्राप्स्यामि ॥ ३ ॥

मन्दश्चेताहिं त्यज्यतामयमुद्योग इत्यत आह—

अथवा कृतवाग्द्वारे वंशेऽस्मिन्पूर्वसूरिभिः ।

मणौ वज्रसमुत्कीर्णे सूत्रस्येवास्ति मे गतिः ॥ ४ ॥

अथ वा पक्षान्तरे । पूर्वैः सूरिभिः कविभिर्बाल्मीक्यादिभिः कृतवाग्द्वारे कृतः  
सामायणादिप्रबन्धरूपा या वाक्सैव द्वारं प्रवेशो यस्य तस्मिन् । अस्मिन्सूर्यप्रभवे वंशे  
कुले । जन्मनैकलक्षणः संतानो वंशः । वज्रेण मणिवेधकमूचीविशोऽण । 'वज्रं त्वरी  
कुलिशश्चक्रयोः । मणिवेधे रत्नभेदः' इति केशवः । समुत्कीर्णे विद्धे मणौ रत्ने सूत्रस्येव  
मे मम गतिः संचारोऽस्ति । वर्णनीये रघुवंशे मम वाक्प्रसरोऽस्तीत्यर्थः ॥ ४ ॥

एवं रघुवंशे लब्धप्रवेशस्तद्वर्णनां प्रतिजानानः 'सोऽहम्' इत्यादिभिः पञ्चभिः  
श्लोकैः कुलकेनाह—

सोऽहमाजन्मशुद्धानामाफलोदयकर्मणाम् ।

आसमुद्रक्षितीशानामानाकरथवर्त्मनाम् ॥ ५ ॥

सोऽहम् 'रघुणामन्वयं वक्ष्ये' इत्युत्तरेण संबन्धः । किंविधानां रघुणामित्यत्रोत्तराणि  
विशेषणानि योज्यानि । आजन्मनः । जन्मारभ्येत्यर्थः "आहमयादाभिविध्योः"  
इत्यव्ययीभावः । शुद्धानाम् । मुत्तुपेति सनासः । एवमुत्तरत्रापि द्रष्टव्यम् । आजन्म-  
शुद्धानाम् । निवेकादिसर्वसंस्कारसंस्मरानामित्यर्थः । आफलोदयमाफलसिद्धेः कर्म येषां  
ते तथोक्तस्तेषाम् । प्रादुर्गन्तगामिनामित्यर्थः । आसमुद्रं क्षितीशानाम् । सर्वभौ-  
माणानित्यर्थः । आनाकं रथवर्त्म येषां तेषाम् । इन्द्रसहचारिणामित्यर्थः । अत्र सर्व-  
त्राजोऽग्निविध्यर्थत्वं द्रष्टव्यम् । अन्यथा नयादर्थत्वे जन्मादिषु शुद्ध्यभावप्रसङ्गात् ॥ ५ ॥

यथाविधिहुताग्नीनां यथाकामाचिंतार्थिनाम् ।

यथापराधदण्डानां यथाकालमञ्जोषिनाम् ॥ ६ ॥

यथिमनतिक्रम्य यथाविधि । "यथाऽन्तादृश्ये" इत्यव्ययीभावः । तथा हुतशब्देन  
मुत्तुपेति सनासः । एवं 'यथाऽन्तादृश्ये' इत्यग्नीनामपि द्रष्टव्यम् । यथाविधि हुता-  
ग्नायो यस्तेषाम् । यथाकालमभिलाषन्नतिक्रम्य चिंतार्थिनाम् । यथापराधमरणप्र-

नतिक्रम्य दण्डो येषां तेषाम् । यथाकालं कालमनतिक्रम्य प्रबोधिनां प्रबोधनशीलानाम् । चतुर्भिविशेषणैर्देवतायजनाधिसत्कारदण्डधरत्वप्रजापालनसमयजागरूकत्वादीनि विवक्षितानि ॥ ६ ॥

त्यागाय संभृतार्थानां सत्याय मितभाषिणाम् ।

यशसे विजिगीषूणां प्रजायै गृहमेधिनाम् ॥ ७ ॥

त्यागाय सत्पात्रे विनियोगस्त्यागस्तस्मै । 'त्यागो विहापितं दानम्' इत्यमरः । संभृतार्थानां संचितधनानाम् । न तु दुर्व्यापाराय । सत्याय मितभाषिणां मितभाषणशीलानाम् । न तु पराभवाय । यशसे कीर्तये । 'यशः कीर्तिः समज्ञा च' इत्यमरः । विजिगीषूणां विजेतुमिच्छूनाम् । न त्वर्थसंग्रहाय । प्रजायै संतानाय गृहमेधिनां दारप-रिग्रहाणाम् । न तु कामोपभोगाय । अत्र 'त्यागाय' इत्यादिषु "चतुर्थी तदर्थाथं" इत्यादिना तादर्थ्ये चतुर्थी समासविधानज्ञापकाच्चतुर्थी । गृहैर्दरिर्मेधन्ते संगच्छन्त इति गृहमेधिनः ॥ 'दारेष्वपि गृहाः' इत्यमरः । 'जाया च गृहिणी गृहं' इति हलायुयः । 'मेधु संगमे' इति धातोर्णिनिः । एभिर्विशेषणैः परोपकारित्वं सत्यवचनत्वं यशःपरत्वं पितृणां शुद्धत्वं च विवक्षितानि ॥ ७ ॥

शैशवेऽभ्यस्तविद्यानां यौवने विषयैषिणाम् ।

बाढके मुनिवृत्तीनां योगेनान्ते तनुत्यजाम् ॥ ८ ॥

शिशोर्भावः शैशवं बाल्यम् । "प्राणभृजातिवयोवचनोद्गात्रं" इत्यप्प्रत्ययः । 'शिशुत्वं शैशवं बाल्यम्' इत्यमरः । तस्मिन्वयस्यभ्यस्तविद्यानाम् । एतेन ब्रह्मचर्याश्रमो विवक्षितः । युनो भावो यौवनं तारुण्यम् । युवादिच्वाङप्रत्ययः । 'तारुण्यम् यौवनं समम्' इत्यमरः । तस्मिन्वयसि विषयैषिणां भोगाभिलाषिणाम् । एतेन गृहस्थाश्रमो विवक्षितः । वृद्धस्य भावो बाढकं वृद्धत्वम् । "द्वन्द्वमनोज्ञादिभ्यश्च" इति वुङप्रत्ययः । 'बाढकं वृद्धसंघाते वृद्धत्वे वृद्धकर्मणि' इति विश्वः । संघाथे च "वृद्धाच्च" इति वक्तव्यात्सामूहिको बुक् तस्मिन्बाढके वयसि मुनीनां वृत्तिरिव वृत्तिर्येषां तेषाम् । एतेन वानप्रस्थाश्रमो विवक्षितः । अन्ते शरीरत्यागकाले योगेन परमात्मध्यानेन । योगः संनहनोपायध्यानसंगतियुक्तिषु इत्यमरः । तनुं देहं त्यजन्तीति तनुत्यजस्तेषां तनुत्यजां देहत्यागिनाम् । 'कायो देहः क्लीवपुंसोः श्रियां मृतिस्तनुस्तनूः' इत्यमरः । "अन्येभ्योऽपि दृश्यते" इति क्त्रिप् । एतेन भिक्षाश्रमो विवक्षितः ॥ ८ ॥

रघूणामन्वयं वक्ष्ये तनुवाग्विभवोऽपि सन् ।

तद्गुणैः कर्णमागत्य चापलाय प्रचोदितः ॥ ९ ॥

सोऽहं लब्धप्रवेशः तनुवाग्विभवोऽपि स्वल्पावर्णाप्रसरोऽपि सन् । तेषां रघूणां गुणैस्तद्गुणैः आजन्मशुद्धयदिभिः कर्तृभिः । कर्णं मम श्रोत्रमागत्य चापलाय चापलं चपलकर्माविमृश्यकरणरूपं कर्तुम् । युवादिच्वात्कर्मण्यण् । "क्रियार्थोपपदस्य च कर्मणि स्थानिनः" इत्यनेन चतुर्थी । प्रचोदितः प्रेरितः सन् । रघूणामन्वयं तद्विषयमन्वयं वक्ष्ये ॥ ९ ॥ कुलकम् ॥

संप्रति स्वप्रबन्धपरीक्षार्थं सन्तः प्रार्थयते—

तं सन्तः श्रोतुमर्हन्ति सदसद्व्यक्तिहेतवः ।

हेन्तः संलक्ष्यते ह्यग्नौ विशुद्धिः श्यामिकापि वा ॥ १० ॥

तं रघुवंशाख्यं प्रबन्धं सदसतोर्गुणदोषयोर्व्यक्तेहेतवः कर्तारः सन्तः श्रोतुमर्हन्ति । तथा हि हेन्तो विशुद्धिर्निर्दोषस्वरूपं श्यामिकापि लोहान्तरसंसर्गात्मको दोषऽपि वाग्नौ संलक्ष्यते । नान्यत्र । तद्वद्वापि सन्त एव गुणदोषविवेकाधिकारिणः । नान्य इति भावः ॥ १० ॥

वश्यं वस्तूपल्लिपति—

वैवस्वतो मनुर्नाम माननीयो मनीषिणाम् ।

आसीन्महीक्षितामाद्यः प्रणवश्छन्दसामिव ॥ ११ ॥

मनस ईषिणो मनीषिणो धीराः विद्वांस इति यावत् । पृषोदरादित्वात्साधुः । तेषां माननीयः पूज्यः । छन्दसां वेदानाम् । 'छन्दः पद्ये च वेदे च' इति वश्यः । प्रणवश्च ओंकार इव । महौ क्षियन्तीशत इति महोद्भूतः क्षितिश्वराः क्षिप्रातारैश्वर्याभ्यांस्त्रिवत्तुगागमश्च । तेषामाद्य आदिभूतः । विवस्वतः सूर्यस्यापत्यं पुमान्वैवस्वतो नाम वैवस्वत इति प्रसिद्धो मनुर्गसीत् ॥ ११ ॥

तदन्वये शुद्धिमति प्रसूतः शुद्धिमत्तरः ।

दिलीप इति राजेन्दुरिन्दुः क्षीरनिघाविव ॥ १२ ॥

शुद्धिरस्यान्तीति शुद्धिमान् तस्मिन् शुद्धिमति तदन्वये तस्य मनोगन्वये धर्मो । 'अन्ववायोऽन्वयो वंशो गोत्रं च भिजनं कुलम्' इति हलायुधः । अतिशयेन शुद्धिमान् शुद्धिमत्तरः । "द्विवचनविभज्याप०" इत्यादिना तस्य । दिलीप इति प्रसिद्धो राजा इन्दुरिव राजेन्द्र राजश्रेष्ठः । "उपमितं व्याघ्रादिभिः०" इत्यादिना समासः । क्षीरनिघाविविन्दुरिव प्रसूतो जातः ॥ १२ ॥

'व्यूह'-इत्यादिभिः श्लोकैर्दिलीपं विद्विनष्टि—

व्यूहोरस्को वृषस्कन्धः शालप्रांशुर्महाभुजः ।

आत्मकर्मक्षमं देहं क्षात्रो धर्म इवाश्रितः ॥ १३ ॥

व्यूहं विपुलमुग्रे यस्य स व्यूहोक्तः । "व्यः प्रभृतिभ्यः कर्त्तृ" इति कर्मप्रत्ययः । 'व्यूहं विपुलं भद्रं स्कारं समं वमिष्ठं च' इति यादवः । इत्यस्य स्कन्ध इव स्कन्ध यस्य स तथा । "सप्तन्वुपमान०" इत्यादिनोत्तमपदलोपो बहुव्रीहिः । शालो वृक्ष इव प्रांशुः क्षतः शालप्रांशुः । 'प्राकारवृक्षयोः शालः शालः सजतकः स्मृतः' इति यादवः । 'व्यूह-प्रांशुस्ततोऽयोऽच्छिन्नास्तुते' इत्यमरः । महाभुजो महाबाहुः । आत्मकर्मक्षमं स्वव्यापारानुरूपं देहमाश्रितः प्राप्तः क्षात्रः धर्मस्तन्वन्धी धर्म इव निधनः । कृतिमान्गम्य इव स्थित इत्युपमेया ॥ १३ ॥

सर्वातिरिक्तसारेण सर्वतेजोभिभाविना ।

स्थितः सर्वोन्नतेनोर्वी क्रान्त्वा मेरुशिखारमना ॥ १४ ॥

सर्वातिरिक्तसारेण सर्वेभ्यो भूतेभ्योऽधिकबलेन । 'सारो बलं स्थिरांशे च' इत्य-  
मरः । सर्वाणि भूतानि तेजसाभिभवतीति सर्वतेजोभिभावी तेन । सर्वेभ्य उन्नतेनात्मना  
शरीरेण 'आत्मा देहे धृतो जीवे स्वभावे परमात्मने' इति विश्वः । मेरुशिख । उर्वी  
क्रान्त्वाऽऽक्रम्य स्थितः मेरावपि विशेषणानि तुल्यानि । ( अथाभिश्च सुरेन्द्राणां  
मात्राभिनिर्मितो नृपः । तस्मादभिभवत्येष सर्वभूतानि तेजसा ॥ ) इति मनुवचनाद्वाङ्मः  
सर्वतेजोभिभावित्वं ज्ञेयम् ॥ १४ ॥

आकारसदृशप्रज्ञः प्रज्ञया सदृशागमः ।

आगमैः सदृशारम्भ आरम्भसदृशोदयः ॥ १५ ॥

आकारेण मूर्त्या सदृशी प्रज्ञ । यस्य सः । प्रज्ञया सदृशागमः प्रज्ञानुरूपशास्त्रपरि-  
श्रमः । आगमैः सदृश आरम्भ कर्म यस्य स तथोक्तः । आरम्भत इत्यारम्भः कर्म ।  
तत्सदृश उदयः फलसिद्धिर्यस्य स तथोक्तः ॥ १५ ॥

भीमकान्तैर्नृपगुणैः स बभूवोपजीविनाम् ।

अधृष्यश्चाभिगम्यश्च यादोरत्नैरिवाणवः ॥ १६ ॥

भीमैश्च कान्तैश्च नृपगुणै राजगुणैस्तेजःप्रतापादिभिः कुलशीलज्ञानियथादिभिश्च  
स दिलीप उपजीविनामाश्रितानाम् । यादोभिर्जलजीवैः । 'यादांसि जलजन्तवः' इत्य-  
मरः । रत्नैश्चार्णव इव । अधृष्यऽभिभवनं यः अभिगम्य आश्रयणीयश्च बभूव ॥ १६ ॥

*July*

रेखामात्रमपि क्षुण्णादामनोर्वर्त्मनः परम् ।

न व्यतीयुः प्रजास्तस्य नियन्तुर्नेमिवृत्तयः ॥ १७ ॥

नियन्तुः शिक्तकस्य सारथेश्च तस्य दिलीपस्य संबन्धिन्यो नेमीनां चक्रधाराणां  
वृत्तिरिव वृत्तिव्यापारो यासां ताः 'चक्रधारा प्रधिर्नेमिः' इति यादवः । 'चक्रं रथाङ्गं  
तस्यान्ते नेमिः श्री त्यात्प्रधिः पुमान्' इत्यमरः । प्रजाः आ मनोः मनुमारभ्येत्यभि-  
विधिः । पदद्वयं चैतत् । समासस्य विभाषितत्वात् । क्षुण्णादभ्यस्तात्प्रहताच्च वर्त्मन  
आचारपद्धतेरध्वनश्च परमधिकम् । इतस्तत् इत्यर्थः । रेखा प्रमाणमस्येति रेखामात्रं  
रेखाप्रमाणम् । ईषदपीत्यर्थः । "प्रमाणे द्वयसज्जघ्नमात्रचः" इत्यनेन मात्रचप्रत्ययः ।  
पशवद्विशेषणं चैतत् । न व्यतीयुर्नातिक्रान्तवत्यः । कुशलसारथिप्रेषितारथनेमय इव  
तस्य प्रजाः पूर्वक्षुण्णमार्गं न जहुरिति भावः ॥ १७ ॥

प्रजानामेव भूत्यर्थं स ताभ्यो बलिमग्रहीत् ।

सहस्रगुणमुत्तुष्टुमादत्ते हि रसं रविः ॥ १८ ॥

स राजा प्रजानां भूत्या अर्थाय भूत्यर्थं दृढवर्धमेव । "अर्थेन सह नित्यसमासः  
सर्वलिङ्गता च वक्तव्या" । ग्रहणक्रियाविशेषणं चैतत् । ताभ्यः प्रजाभ्यो बलि पठांशरूपं  
करमग्रहीत् । 'भागधेयः करो बलिः' इत्यमरः । तथा हि । रविः सहस्रं गुणा यस्मि-

न्कर्मणि तद्यथा तथा सहस्रगुणं सहस्रयोत्सृष्टं दानम् । वत्सर्जनक्रियाविशेषणं  
चैतत् । रसमन्त्रादस्ते गृह्णाति । 'रसो गन्धे रस्ते स्वादे तित्तादौ विक्रमयोगोः । शृङ्गा-  
यदौ द्रवे वीर्ये देहधात्वम्बुवारदे ॥' इति विश्वः ॥ १८ ॥

संप्रति बुद्धिशौर्यसंपन्नस्य तस्यार्थसाधनेषु पदानपेक्षत्वमाह—

सेना परिच्छदस्तस्य द्वयमेवार्थसाधनम् ।

शास्त्रेष्वङ्गुलिगता बुद्धिर्माँवी धनुषि चातता ॥ १९ ॥

तस्य राज्ञः सेना चतुर्ङ्गुलम् । परिच्छाद्यतेऽनेनेति परिच्छदः उपकरणं बभूव ।  
छत्रचामरादितुल्यमभूदित्यर्थः । "पुंसि संज्ञायां घः प्रायेण" इति घप्रत्ययः "छादे-  
घेऽद्वयुपसर्गस्य" इत्युपधादस्त्वः । अर्थस्य प्रयोजनस्य तु साधनं द्वयमेव । शास्त्रेष्वङ्गु-  
लिगताऽध्याहता बुद्धिः 'व्यापृता' इत्यपि पाठः । धनुष्यातताऽऽरंभिता माँवी ज्या  
च । 'माँवी ज्या शिञ्जिनी गुणः' इत्यमरः । नीतिपुरःसरमेव तस्य शौर्यमभूदित्यर्थः ॥ १९ ॥

राज्यमूलं मन्त्रसंरञ्जं तस्यासीदित्याह—

तस्य संवृतमन्त्रस्य गूढाकारेक्षितस्य च ।

फलानुमेयाः प्ररम्भाः संस्काराः प्राक्तना इव ॥ २० ॥

संस्तुतमन्त्रस्य गुप्तविचारस्य । विदभेदे गुप्तवादे मन्त्रः इत्यमरः । शोकहर्षादिस्-  
चका भृकुटीमुच्चरागादिशकारः इद्वितं चेद्वितं हृदयगतविकारो वा । 'इद्वितं हृदयगतो  
भावो वहिराकार आकृतिः' इति सञ्जनः । गूढे आकारेक्षिते यस्य स्वभावचापतादधन-  
परम्परया मुखरागादिलिङ्गैर्वाऽऽतृतीयगामिमन्त्रस्य तस्य प्रारम्भ्यन्त इति प्रारम्भाः  
सामाद्युपायप्रयोगाः । प्रागित्यव्ययेन पूर्वजन्योच्यते । तत्रैववाः प्राक्तनाः । "सायं चिरं  
प्राह्णेप्रगेऽध्यये-यद्युद्युक्तौ तुद च" इत्यनेन छुलप्रत्ययः संस्काराः पूर्वकर्मवासना  
इव । फलेन कार्यणानुमेया अनुमानं योग्या आसन् । अत्र याज्ञवल्क्यः—( मन्त्रमूलं  
यतो राज्यमन्तो मन्त्रं सुगन्धितम् । कुर्याद्यथा तत्र विदुः कर्मणाभारतत्वादित्याह ॥ )  
इति ॥ २० ॥

सम्प्रति सामाद्युपायान्विनैवान्मन्त्रादिकं कृतवानित्याह—

जुगोपात्मानमन्त्रस्तो भेजे धर्ममन्तःपुरः ।

अगृध्नुराददे सोऽर्थमसक्तः सुखमन्दभूत् ॥ २१ ॥

अवन्तोऽभीतः सन् । 'अन्तो भीरुभीर्यर्मात्पुनः' इत्यमरः । अन्तःपुराधिमन्त्र-  
रेणैव त्रिवर्गसिद्धेः प्रथमसाधनत्वादेवात्मानं शरीरं जुगोप गन्धितवान् । अन्तःपुरोऽन्तःपुर-  
एव धर्मं सुकृतं भेजे । भजितवानित्यर्थः । अगृध्नुगन्धनं नीलं एकार्थभावादे मन्त्र-  
वान् । 'अगृध्नुन् गर्धतः । लुप्योऽभिलापुस्तन्मन्त्रस्य मन्त्रो मन्त्रोऽर्थमन्त्रो' इत्यमरः  
'अस्तिगृध्निगृध्निषेः क्तुः' इति अनुप्रत्ययः । शासकः कामतिर्नील एव सुख-  
मन्त्रभूत् ॥ २१ ॥



गुणवदेव परार्थः परप्रयोजनमेवैकं मुख्यं फलं येषां ते तथोक्ता आसन् । महाभूतगुणो  
पमानेन कारणगुणाः कार्यं संक्रामन्तीति न्यायः सूचितः ॥ २६ ॥

स वेलावप्रवलयाम् परिखीकृतसागराम् ।

अनन्यशासनामुर्वी शशासैकपुरीमिव ॥ ३० ॥

सः दिलीपः । वेलाः समुद्रकूलानि । वेला कूलेऽपि वारिवः । इति विश्वः । ता  
एव वप्रवलयाः प्राकारवेष्टनानि यस्यास्ताम् । 'स्याचयो वप्रमञ्जियाम् । प्राकारो वरण  
शालः प्राचीरं प्रान्ततो दृष्टिः' इत्यमरः । पस्तिः खातं परिखा दुर्गवेष्टनम् । 'खातं  
खेयं तु परिखा' इत्यमरः । "अन्येष्वपि दृश्यते" इत्यत्रापिशब्दात्खनेर्द्विप्रत्ययः । अपरिखा  
परिखाः सम्पद्यमानाः कृताः परिखीकृताः सागरा तस्यास्ताम् । "अभूततद्भावे च्चिः" ।  
अविद्यमानमन्यस्य राज्ञः शासनं यस्यास्तामनन्यशासनामुर्वीमैकपुरीमिव शशासो  
अनायासेन शाशितवानित्यर्थः ॥ ३० ॥

तस्य दाक्षिण्यरूढेन नाम्ना मगधवंशजा ।

पत्नी सुदक्षिणेत्यासीदध्वरस्येव दक्षिणा ॥ ३१ ॥

तस्य राज्ञो मगधवंशे जाता मगधवंशजा । "सप्तम्यां जनेर्द्वे" इति द्विप्रत्ययः ।  
एतेनाभिजात्यमुक्तम् । दाक्षिण्यं परच्छन्दानुवर्तनम् । 'दक्षिणः सरलोदारः परच्छन्दा-  
नुवर्तिषु' इति शाश्वतः । तेन रूढं प्रसिद्धम् । तेन नाम्ना अध्वरस्य यज्ञस्य दक्षिणा  
दक्षिणारूपा पत्नीव सुदक्षिणेति प्रसिद्धा पत्न्यासीत् । अत्र श्रुतिः- ( यज्ञो मगधव  
स्तस्य दक्षिणा अप्सरसः ) इति । ( दक्षिणाया दाक्षिण्यं नामद्विजो दाक्षिण्यत्वप्रापक-  
त्वम् । ते दक्षन्ते दक्षिणां प्रतिशृण्व ) इति च ॥ ३१ ॥

कलत्रवन्तमात्मानमवरोधे महत्यपि ।

तया मेने मनस्विन्या लक्ष्म्या च वसुधाधिपः ॥ ३२ ॥

वसुधाधिपः अवरोधेऽन्तःपुरवर्गे महति सत्यपि मनस्विन्याः दृढचित्तया पतिचित्ता-  
नुष्टत्यादिनिर्वन्धनयेत्यर्थः । तया सुदक्षिण्या लक्ष्म्या चात्मानं कलत्रवन्तं भार्यावन्तं  
मेने । 'कलत्रं श्रोणिभार्ययोः' इत्यमरः । वसुधाधिप इत्यनेन वसुधया चेतो गम्यते ॥ ३२ ॥

तस्यामात्मानुरूपायामात्मजन्मसमुत्सुकः ।

विलम्बितफलैः कालं स निनाय मनोरथैः ॥ ३३ ॥

स राजा । आत्मानुरूपायां तस्याम् । आत्मनो जन्म यस्यासावात्मजन्मा पुत्रः ।  
तस्मिन्समुत्सुकः । यद्वा । आत्मनो जन्मनि पुत्ररूपेणोत्पत्तौ समुत्सुकः सन् । ( आत्मा  
वै पुत्रनामासि ) इति श्रुतेः । विलम्बितं फलं पुत्रप्राप्तिरूपं येषां तैर्मनोरथैः कदा मे  
पुत्रो भवेदित्याशाभिः कालं निनाय यापयामास ॥ ३३ ॥

संतानार्थाय विधये स्वभुजादवतारिता ।


तेन धृजगतो गुर्वी सचिवेषु निचिक्षिपे ॥ ३४ ॥

तेन दिलीपेन । सन्तानोऽर्थः प्रयोजनं यस्य तस्मै सन्तानार्थाय विधयेऽनुष्ठानाय ।  
स्वभुजादवतारिताऽवरोपिता जगतो लोकस्य गुर्वी धूर्भारः सचिवेषु निचिक्षिपे निहितः ॥ ३४ ॥

अथाभ्यर्च्य विधातारं प्रयतौ पुत्रकाम्यया ।

तौ दम्पती वशिष्ठस्य गुरोर्जन्मतुराश्रमम् ॥ ३५ ॥

अथ धुरोऽवतारानन्तरं पुत्रकाम्ययाऽऽत्मनः पुत्रेच्छया । “काम्यया” इति पुत्रशब्दा-  
त्काम्यप्रत्ययः । “अप्रत्ययात्” इति पुत्रकाम्यधातोर्ग्रन्थः । ततश्चाप् । तथा तौ  
दम्पती जायापती । राजदन्तादिषु जायाशब्दस्य दमिति निपातनात्साधुः । प्रयतौ पूर्णौ  
विधातारं ब्रह्माणमभ्यर्च्य ‘स खलु पुत्राधिभिरूपास्यते’ इति मान्त्रिकाः गुरोः पुलगुरा-  
वशिष्ठस्याश्रमं जग्मतुः पुत्रप्राप्त्युपायापेक्षयेति शेषः ॥ ३५ ॥

 स्निग्धगम्भीरनिर्घोषमेकं स्यन्दनमास्थितौ ।  
प्रावृषेणं पयोवाहं विद्युदैरावताविव ॥ ३६ ॥

स्निग्धो मधुरो गम्भीरो निर्घोषो यस्य तमेकं स्यन्दनं स्यम् । प्रावृषि भवः प्रावृ-  
षेणः । “प्रावृष एणः” इत्येस्यप्रत्ययः । तं प्रावृषेणं पयोवाहं मेघं विद्युदैरावताविव ।  
आस्थितावाकृदौ । जग्मतुरिति पूर्वेण सम्बन्धः । इरा शापः । ‘इरा भूवाक्पुनराप्नु-  
स्यात्’ इत्यमरः । इरावान्समुद्रः । तत्र भवः ऐरावतोऽभ्रमातङ्गः । ‘ऐरावतोऽभ्रमातङ्ग-  
रावणाभ्रमुवहभाः’ इत्यमरः । ‘अभ्रमातङ्गत्वागाभ्रस्यरूपत्वात्’ इति शीरस्वामी । अत  
एव मेघारोहणं विद्युत्साहचर्यं च घटते किं च विद्युत् ऐरावतसाहचर्योदैरावतौ  
संज्ञा । ऐरावतस्य स्थैरावतीति शीरस्वामी । तस्मात्पुनरुक्तं विद्युदैरावताविवेति । एक-  
स्थारोहणोक्त्या कार्यसिद्धिर्वाजं दम्पत्योरत्यन्तसौमनस्यं सूचयति ॥ ३६ ॥

मा मृदाश्रमपीडेति परिमेयपुरःसरौ ।

अनुभावविशेषात्तु सेनापरिवृताविव ॥ ३७ ॥

पुनः किम्भूतौ दम्पती । आश्रमपीडा मा भून्मास्त्विति हेतोः । “मास्त्वित्” इत्या-  
शीरर्थे लुङ् । “न मादयोगे” इत्यङागमनिषेधः । परिमेयपुरःसरौ परिमितपरिचरौ ।  
अनुभावविशेषात्तु तेजोविशेषात्सेनापरिवृताविव स्थितौ ॥ ३७ ॥

सेव्यमानौ सुखस्पर्शः शालनिर्यासगन्धिभिः ।

पुष्परेणुत्किरैर्वातैराधूतवनराजिभिः ॥ ३८ ॥

पुनः कथंभूतौ । सुखश्रोतलत्वादिभ्यः स्वर्गो देवताः तैः । शालनिर्यासगन्धिभिः  
सर्जतरुनिस्स्यन्दगन्धवद्भिः । ‘शालः सर्जतरुः स्मृतः’ इति शब्दवतः । वस्तिरुन्ति  
विशिष्यन्तीत्युत्किराः “इरापध०” इत्यादिना किरनेः कप्रत्ययः । पुष्परेणुत्किराणां  
सधूना मान्द्यादीरुक्त्वान्तिता वनराजयो वैमैवातैः सेव्यमानौ ॥ ३८ ॥

मनोभिरामाः शृण्वन्तौ रयनेनिस्वनोन्मुखैः ।

पङ्कजसंवादिनीः केका द्विधा भिला रिखरिदभिः ॥ ३९ ॥

रयनेनिस्वनोन्मुखैः मेघव्यनिस्स्यन्दोन्मिदमुखैर्निर्घोषैः । किन्तु निस्स्यन्दोन्मुखैर्द्विधा  
भिलाः मुहविह्वलभेदनाविह्वलवस्थायां श्रुताश्रुतभेदेन वा पङ्कज द्विविधः । तदस्या-

दृश्यात्केका अपि द्विधा भिन्नाः इत्युच्यते । अत एवाह-पट्जसंवादिनीरिति । पट्भ्यः स्थानेभ्यो जातः पट्जः । तदुक्तम्—( नासाकण्ठमुरस्तालुजिह्वादन्ताश्च संस्पृशन् । पट्भ्यः सञ्जायते यस्मात्तस्मात्पट्ज इति स्मृतः ) स च तन्त्रीकण्ठजन्मा स्वरविशेषः । 'निपादर्पभगान्यारपट्जमध्यमयैवताः । पञ्चमश्चेत्यमी सप्त तन्त्रीकण्ठोत्थिताः स्वराः॥' इत्यमरः । पट्जेन संवादिनीः सदृशीः तदुक्तं मातङ्गेन—(पट्जं मयूरो वदति, ) इति । मनोभिरामाः मनसः प्रियाः । के मूर्ध्नि कायन्ति ध्वनन्तीति केका मयूखाण्यः केका वाणी मयूरस्य इत्यमरः । ताः केकाः शृण्वन्ती इति श्लोकार्थः ॥ ३६ ॥

परस्पराक्षिसादृश्यमदूरोज्झितवर्त्मसु ।

मृगद्वन्द्वेषु पश्यन्तौ स्यन्दनावद्वद्वद्विष्टेषु ॥ ४० ॥

विश्रम्भाददूरं समीपं यथा भवति तथोज्झितं वर्त्म यैस्तेषु । स्यन्दनावद्वद्वद्विष्टेषु स्यन्दने रथ आचक्षाऽऽसज्जिता दृष्टिर्नेत्रं यैस्तेषु । 'दृग्दृष्टिनेत्रलोचनचक्षुर्नयनाम्बुकेक्षणा-क्षीणि' इति हलायुधः । कौतुकवशादथासक्तदृष्टिष्वित्यर्थः । मृग्यश्च मृगाश्च मृगाः 'पुमान्त्रिया' इत्येकशेषः । तेषां द्वन्द्वेषु मिथुनेषु । 'क्षीषु सौ मिथुनं द्वन्द्वम्' इत्यमरः । परस्पराक्षणां सादृश्यं पश्यन्तौ । द्वन्द्वशब्दसामर्थ्यान्मृगीषु सुदक्षिणाक्षिसादृश्यं दिलीपो दिलीपाक्षिसादृश्यं च मृगेषु सुदक्षिणेत्येवं विवेक्तव्यम् ॥ ४० ॥

श्रेणीबन्धाद्वितन्वद्विरस्तम्भां तोरणस्रजम् ।

सारसैः कलनिर्द्वादैः क्वचिदुन्नमिताननौ ॥ ४१ ॥

श्रेणीबन्धात्पट्त्वित्त्वन्धनादेतोरस्तम्भामाधारस्तम्भरहिताम् । तोरणं वहिर्द्वारम् । 'तोरणोऽग्री वहिर्द्वारम्' इत्यमरः । तत्र या स्रग्विरच्यते तां तोरणस्रजं वितन्वद्विः । कुर्वद्विरित्यर्थः । उत्प्रेक्षाव्यञ्जकेवशब्दप्रयोगाभावेऽपि गम्योत्प्रेक्षेयम् । कलनिर्द्वादैः रव्यक्तमधुरध्वनिभिः सारसैः पक्षिविशेषैः । कुरणैः क्वचिदुन्नमिताननौ । 'सारसो मैथुनी कामी गोनर्दः पुष्कराह्वयः' इति यादवः ॥ ४१ ॥

पवनस्यानुकूलत्वात्पार्थनासिद्धिशंसिनः ।

रजोभिस्तुरगोत्कीर्णैरस्पृष्टालकवेष्टनौ ॥ ४२ ॥

पार्थनासिद्धिशंसिनोऽनुकूलत्वादेव मनोरथसिद्धिसूचकस्य पवनस्यानुकूलत्वाद्गन्तव्यदिगभिमुखत्वात् । तुरगोत्कीर्णै रजोभिरस्पृष्टा अलका द्वेयाः वेष्टनमुष्णीपं च राज्ञो ययोस्तौ तथोक्तौ । 'शिरसा वेष्टनशोभिना सुतः' इति वक्ष्यति ॥ ४२ ॥

सरसीप्वरविन्दानां वीचिविद्धोभशीतलम् ।

आमोदमुपजिघ्रन्तौ स्वनिः श्वासानुकारिणम् ॥ ४३ ॥

सरसीषु वीचिविद्धोभशीतलं भूमिसंघट्टनेन शीतलं स्वनिः श्वासमनुकलुं शील-मस्येति स्वनिः श्वासानुकारिणम् । एतेन तयोरुत्कृष्टधौपुंसजातीयत्वमुक्तम् । अरवि-न्दानामामोदमुपजिघ्रन्तौ आरणेन गृह्णन्तौ ॥ ४३ ॥

आमेष्वात्मविसृष्टेषु यूपचिह्नेषु यज्वनाम् ।

अमोघाः प्रतिगृह्णन्तावर्ध्यानुपदमाशिषः ॥ ४४ ॥

आत्मविहृष्टेषु स्वदत्तेषु । यूपो नाम संस्कृतः पशुबन्धाय दासविशेषः । यूप एव चिह्नानि येषां तेषु ग्रामेष्वमोषाः सकला यज्वतां विधिनेष्टवताम् । 'यज्वा तु विधिनेष्टवान्' इत्यमरः । 'सुयज्ञोर्ध्वनिप्' इति ध्वनिप्रत्ययः आशीर्वादान् । अर्घः पूजाविधिः । तदर्थं द्रव्यमर्घ्यम् । 'पादार्घ्यां च' इति यत्प्रत्ययः । 'पद् तु त्रिष्वर्घ्यमर्घार्थे पाद' पादाय वारिणि' इत्यमरः । अर्घस्यानुपदमन्त्रकः । अर्घ्यस्वीकारान्तरमित्यर्थः । प्रतिगृह्णन्तौ स्वीकुर्वन्तौ । पदस्य परच्चादनुपदम् । पश्चादर्थेऽव्ययीभावः । 'अन्वगन्वक्षमनुगेऽनुपदं क्लीबमव्ययम्' इत्यमरः ॥ ४४ ॥

हैयंगवीनमादाय घोषवृद्धानुपस्थितान् ।

नामधेयानि पृच्छन्तौ वन्यानां मार्गशाखिनाम् ॥ ४५ ॥

हस्तनगोदोहोद्भवं घृतं हैयंगवीनम् । ऋः पूर्वेषु भवम् । 'तत्तु हैयंगवीनं यद्वयोगोदोहोद्भवं घृतम्' इत्यमरः । 'हैयंगवीनं संज्ञायाम्' इति निपातः । तत्सघोघृतमादायोपस्थितान्घोषवृद्धान् । 'घोष आभीरपल्ली स्यात्' इत्यमरः । वन्यानां मार्गशाखिनां नामधेयानि पृच्छन्तौ । 'दुहोच्—' इत्यादिना पृच्छतेर्द्विकर्मकत्वम् । कुलकम् ॥ ४५ ॥

काप्यभिरुषा तयोरासीद्ब्रजतोः शुद्धवेषयोः ।

हिमनिमुक्तयोयोगे चित्राचन्द्रमसोरिव ॥ ४६ ॥

ब्रजतोर्गच्छतोः शुद्धवेषयोरुज्ज्वलनेपथ्ययोस्तयोः मुदक्षिणादिलीपयोः । हिमनिमुक्तयोश्चित्राचन्द्रमसोरिव योगे सति काप्यनिर्वान्याभिरुषा शोभाऽऽसीत् । 'अभिरुषा नामशोभयोः' इत्यमरः । 'आतश्रोपसर्गे' इत्यप्प्रत्ययः । चित्रा नक्षत्रविशेषः । शिशिरपगमे चैत्र्यां चित्रापूर्णचन्द्रमसोरिवेत्यर्थः ॥ ४६ ॥

तत्तद्भूमिपतिः पत्न्यै दर्शयन्प्रियदर्शनः ।

अपि लङ्घितमध्वानं वुबुधे न वुघोपमः ॥ ४७ ॥

प्रियं दर्शनं स्वकर्मकं यस्यासीत् प्रियदर्शनः । योगदर्शनीय इत्यर्थः । भूमिपतिः पत्न्यै तत्तद्भुतं वस्तु दर्शयन्लङ्घितमतिवाहितमप्यध्वानं न वुबुधे न जानयान् वुधः सौम्य उपमापमानं यत्नेति विग्रहः । इदं विशेषणं नत्तदर्शयन्प्रियुपयोगितयैवास्मिन्ननुत्पत्त्युक्तार्थम् ॥ ४७ ॥

स दुष्प्रापयथाः प्रापदाश्रमं श्रान्तवाहनः ।

सायं संयमिनस्तस्य महर्षेर्महिषीसखः ॥ ४८ ॥

दुष्प्रापयथा दुष्प्रापमन्यदुर्लभं यतो यस्य स तथोक्तः । श्रान्तवाहनो दूगोरगमनात्कलान्तयुगः । महिष्याः सखा महरीसखः । 'गजाहः सखिभ्यदन्' इति टप्प्रत्ययः । सहायान्तरनिरपेक्ष इति भावः । स राजा सायं सायंकाले संयमिनः नियमवतः तस्य महर्षेर्वसिष्ठस्याश्रमं प्रापत्प्राप । पुषादित्वादद् ॥ ४८ ॥

तमाश्रमं विजिनष्टि—

वनान्तरादुपवृत्तैः समित्कुशफलाहरैः ।

पूर्यमाणमदृश्याग्निप्रत्युषातैस्तपस्विभिः ॥ ४९ ॥

वनान्तरादन्यस्माद्वनादुपाटतैः प्रत्यावृत्तैः । समिधश्च कुशोश्च फलानि चाहतुं  
शीलं येपामिति समित्कुशफलाहरान्तैः । “आङ्गि ताच्छील्ये” इति हरतेराङ्पूर्वादच्म-  
त्ययः । अदश्यैर्दर्शनायोग्यैरग्निभिर्वैतानिकैः । प्रत्युद्याताः प्रत्युदगताः तैस्तपस्त्रिभिः  
पूर्णमाणम् । ( प्रोप्यागच्छतामाहिताग्नीनामग्नयः प्रत्युद्यान्ति ) इति श्रुतेः । यथाह—  
( ‘कामं पितरं, प्रोषितवन्तं पुत्राः प्रत्याधावन्ति । एवमेतमग्नयः प्रत्याधावन्ति  
सशकलान्दारुनिवाहरन्’ इति ) ॥ ४६ ॥

*Shri*

आकीर्णमृषिपत्नीनामुटजद्वारोधिभिः ।

अपत्यैरिव नीवारभागधेयोचितैर्मृगैः ॥ ५० ॥

नीवाराणां भाग एव भागधेयोऽंशः ॥ भागरूपनामभ्यो धेयः ॥ इति वक्तव्यसूत्रा-  
त्स्वाभिधेये धेयप्रत्ययः । तस्योचितैः । अत एवोटाजानां पर्णशालानां द्वारोधिभिर्द्वार-  
रोधकैर्मृगैः मृषिपत्नीनामपत्यैरिव आकीर्णं व्याप्तम् ॥ ५० ॥

सेकान्ते मुनिकन्याभिस्तत्क्षणेज्जितवृक्षकम् ।

विश्वासाय विहङ्गानामालवालाम्बुपायिनाम् ॥ ५१ ॥

सेकान्ते वृक्षमूलसेचनावसाने मुनिकन्याभिः सेकत्रीभिः । आलवालपु जलावाप-  
प्रदेशेषु यदम्बु तत्पायिनाम् । ‘स्यादालवालमावालमावापः’ इत्यमरः । विहङ्गानां  
पक्षिणां विश्वासाय विश्रम्भाय ‘समौ विश्रम्भविश्वासौ’ इत्यमरः । तत्क्षणे सेकक्षणे  
उज्जिता वृक्षका इस्त्वृक्षा यस्मिस्तम् । स्वार्थे कप्रत्ययः ॥ ५१ ॥

आतपात्ययसंक्षिप्तनीवारासु निषादिभिः ।

मृगैर्वर्तितरोमन्थमुटजाङ्गणभूमिषु ॥ ५२ ॥

आतपस्यात्ययेऽपगमे सति संक्षिप्ता राशीकृता नीवारास्तृणधान्यानि यासु तासु ।  
‘निवारास्तृणधान्यानि’ इत्यमरः । उटजानां पर्णशालानामङ्गणभूमिषु चत्वरभागेषु ।  
‘पर्णशालोऽजोऽस्त्रियाम्’ इति । अङ्गणं चत्वरजिरे’ इति चामरः । निषादिभिरुपविष्टै-  
र्मृगैर्वर्तितो निष्पादितो रोमन्थश्चर्वितचर्वणं यस्मिन्नाश्रमे तम् ॥ ५२ ॥

अभ्युत्थिताग्निपिशुनैरतिथीनाश्रमोन्मुखान् ।

पुनानं पवनोद्धूतैर्धूमैराहुतिगन्धिभिः ॥ ५३ ॥

अभ्युत्थिताः प्रज्वलिताः । होमयोग्या इत्यर्थः । ( समीहेऽग्नावाहुतीर्जुहोति )  
इति वचनात् । तेपामग्नीनां पिशुनैः सूचकैः पवनोद्धूतैः । आहुतिगन्धो येषामस्ती-  
त्याहुतिगन्धिनः तैर्धूमैराश्रमोन्मुखानतिथीन्पुनानं पवित्रीकुर्वाणम् ॥ कुलकम् ॥ ५३ ॥

अथ यन्तारमादिश्य धुर्यान्विश्रामयेति सः ।

तामवारोहयत्पत्नीं रथादवततार च ॥ ५४ ॥

अथाश्रमप्राप्त्यनन्तरं स राजा यन्तारं सारथिम् धुरं वहन्तीति धुर्या गुम्याः  
“धुरो यदृको” इति यत्प्रत्ययः । ‘पूर्वहे धुर्ययोर्यधुरीणाः सधुरंधराः’ इत्यमरः ।  
धुर्यान्रथाद्वान्विश्रमय विनीतश्रमान्कुर्वित्वादिश्याज्ञाप्य तां पत्नीं रथादवारोहयदव-

तारितयान्स्वयं चावततार 'विश्रमय' इति ह्रस्वपाठे "जनीनृ०" इति मित्त्वे "मितां ह्रस्वः" इति ह्रस्वः । दीर्घपाठे "मितां ह्रस्वः" इति सूत्रे "वा चित्तविगारेः" इत्यतो 'वा' इत्यनुवर्त्य व्यवस्थितविभाषाश्रयणाद् ह्रस्वाभाव इति दृष्टिकारः ॥ ५४ ॥

तस्मै सभ्याः सभार्याय गोप्त्रे गुप्ततमेन्द्रियाः ।

अर्हणामर्हते चक्रमुनयो नयचक्षुषे ॥ ५५ ॥

सभायां साधवः सभ्याः । "सभाया यः," इति यप्रत्ययः । गुप्ततमेन्द्रिया अत्यन्त-  
नियमितेन्द्रिया मुनयः सभार्याय गोप्त्रे रक्षकाय । नयः शास्त्रमेव चक्षुस्तत्त्वावेदकं  
प्रमाणं यस्य तस्मै नयचक्षुषे । अत एवार्हते प्रशस्ताय । पूज्यायेत्यर्थः । "अर्हः प्रसंसा-  
याम्," इति शट्प्रत्ययः । तस्मै राज्ञेऽर्हणां पूजां चक्रुः । 'पूजा नमस्यापचितिः सप-  
र्यार्वाहणाः समाः' इत्यमरः ॥ ५५ ॥

विधेः सायन्तनस्यान्ते स ददर्श तपोनिधिम् ।

अन्वासितमरुन्धत्या स्वाहयेव हविर्भुजम् ॥ ५६ ॥

स राजा सायन्तनस्य सायंभवस्य । "सायचिरम्०" इत्यादिना टटुक्प्रत्ययः ।  
विधेर्जपहोमाद्यनुष्ठानस्यान्तेऽवसनेऽरुन्धत्यान्वासितं पश्चादुपवेशनेनोपसेवितम् कर्म-  
णि क्तः । उपसर्गवशात्सकर्मकत्वम् 'अन्वास्यैनाम्' इत्यादिवदुपपद्यते । तपोनिधिं यति-  
वम् । स्वाहया स्वाहादेव्या । 'अथाग्नयायी स्वाहा च द्रुतभुक्तिप्रया' इत्यमरः । अन्वा-  
सितं हविर्भुजमिव ददर्श । ( समित्पुण्यकुशान्यन्मुमुक्षुश्चासतपाणिकः । जपं होमं च  
कुर्वाणो नाभिवायो द्विजो भवेत् ॥ ) इत्यनुष्ठानस्य मध्येऽभिधादननिषेधाद्विधेरन्ते  
दर्शयत्युक्तम् । अन्वासनं चात्र पतिप्रतापमर्त्तवेनात्तं न नु कर्मादित्येन । विधेरन्त इति  
कर्मणः समाप्त्यभिधानात् ॥ ५६ ॥

तयोजगृह्तुः पादानराजा राज्ञी च मागधी ।

तौ गुरुर्गुरुपत्नी च प्रीत्या प्रतिननन्दतुः ॥ ५७ ॥

मागधी मगधराजपुत्री राज्ञी मुदक्षिणा राजा च तयोररुन्धतीवशिष्टयोः प्रादाज-  
गृह्तुः । 'पादः पदं दृष्टिचरणोऽक्रियाम्' इत्यमरः । पादपहणमभिधादनम् । गुरुपत्नी  
गुरुश्च कर्तारौ सा च स च तौ मुदक्षिणादिलीपौ कर्मभूतौ । प्रीत्या हर्षेण प्रतिन-  
नन्दतुः । आशीर्वादादिभिः सम्भावयाञ्चक्रतुस्त्यर्थः ॥ ५७ ॥

तमातिथ्यक्रियाशान्तरथक्षोभपरिश्रमम् ।

पप्रच्छ कुशलं राज्ये राज्याश्रममुनिं मुनिः ॥ ५८ ॥

मुनिः । अतिश्रममातिश्रमम् । "अतिश्रम्यः" इति व्युत्पत्त्ययः । अतिश्रमश्च श्रिया  
तथा शान्तौ रथक्षोभेण यः परिश्रमः स यस्य स तं तथोक्तम् । राज्यमेवाश्रमस्तत्र  
मुनिं मुनिबुल्यमित्यर्थः । तं दिलापं राज्ये कुशलं पप्रच्छ पृच्छतेस्तु दिलापं राज्यमिच्छु-  
क्तम् । यद्यपि राज्यशब्दः पुरोहितादिवन्तर्गतान्यद्राजसमवेचनं, तथाप्यत्र समस्त-  
वचनः । 'उपपन्नं ननु शिवं सप्तस्वप्नेषु' इत्युत्तरविरोधात् । तथाह ननु- ( समस्तमात्र-  
पुरं राज्यक्रोशदददौ तथा मुद्वत् । कर्त्तव्यानि नमस्तानि ज्योतेऽग्निमन्त्रादनुच्यते ॥ )

इति । तत्र ( ब्राह्मणं कुशलं पृच्छेत्तत्रवन्धुमनामयम् । वैश्यं क्षेमं समागम्य शूद्रमारोग्यमेव च ॥ ) इति मनुवचने सत्यपि तस्य राज्ञो महानुभावत्वादब्राह्मणोचितः कुशल-  
प्रश्न एव कृत इत्यनुसंधेयम् । अत एवोक्तं राज्याश्रममुनिम् इति ॥ ५८ ॥

अथाथर्वनिधेस्तस्य विजितारिपुरः पुरः ।

अर्थ्यामर्थपतिर्वाचमाददे वदतां वरः ॥ ५९ ॥

अथ प्रश्नानन्तरं विजितारिपुरो विजितशत्रुनगरौ वदतां वक्तॄणां वरः श्रेष्ठः “यतश्च निर्धारणम्” इति पञ्जी । अर्थपती राज्ञाऽथर्वणोऽथर्ववेदस्य निधेस्तस्य मुनेः पुरोऽथे-  
ऽर्थ्यामर्थादनपेताम् । ‘धर्मपथ्यर्थन्यायादनपेते’ इति यत्प्रत्ययः । वाचमाददे । वक्तुमुप-  
क्रान्तवानित्यर्थः । ‘अथर्वनिधेरित्यनेन पुरोहितकृत्याभिज्ञत्वात्तत्कर्मनिर्वाहकत्वं मुनेर-  
स्तीति सूच्यते । यथाह कामन्दकः—‘त्रय्यां च दण्डनीत्यां च कुशलः स्यात्पुरोहितः ।  
अथर्वविहितं कुर्यान्नित्यं शान्तिकपौष्टिकम् ॥ ) इति ॥ ५९ ॥

उपपन्नं ननु शिवं सप्तस्वङ्गेषु यस्य मे ।

दैवीनां मानुषीणां च प्रतिहर्ता त्वमापदाम् ॥ ६० ॥

हेगुरो ! सप्तस्वङ्गेषु स्वाम्यमात्यादिषु । ‘स्वाम्यमात्यसुहृत्कोशराष्ट्रदुर्गवलानि च ।  
सप्ताङ्गानि’ इत्यमरः । शिवं कुशलमुपपन्नं ननु युक्तमेव । नन्ववधारणे । प्रश्नावधार-  
णानुज्ञानुनयामन्त्रणे ननु’ इत्यमरः । कथमित्यत्राह—यस्य मे दैवीनां देवेभ्य आगतानां  
दुर्भिक्षादीनाम् मानुषीणां मनुष्येभ्य आगतानां चौरभयादीनाम् । उभयत्रापि “तत्  
आगतः” इत्यण् । “टिड्ढाणञ्” इत्यादिना ङीप् । आपदां व्यसनानां त्वं प्रतिहर्ता  
वापयितासि अत्राह कामन्दकः—‘हुताशनो जलं व्याधिर्दुर्भिक्षं मरणं तथा । इति पञ्च-  
विधं दैवं मानुषं व्यसनं ततः ॥’ ( आयुक्तकेभ्यश्चौरेभ्यः परेभ्यो राजवष्टभात् । पृथिवी-  
पतिलोभाच्च नराणां पञ्चधा मतम् ॥ ) इति ॥ ६० ॥

तत्र मानुषात्प्रतीकारमाह—

तव मन्त्रकृतो मन्त्रैर्दूरात्प्रशमितारिभिः ।

प्रत्यादिश्यन्त इव मे दृष्टलक्ष्यभिदः शराः ॥ ६१ ॥

दूरात्परोक्ष एव प्रशमितारिभिः । मन्त्रान्कृतवान्मन्त्रकृत् । सुकर्मपापमन्त्रपुरणेषु  
कृत्स्नः, इति क्विप् । तस्य मन्त्रकृतो मन्त्राणां स्रष्टुः प्रयोक्तुर्वा तव मन्त्रैः कर्तृभिः  
दृष्टं प्रत्यक्षं यष्टव्यं तन्मात्रं भिन्दन्तीति दृष्टलक्ष्यभिदो मे शराः प्रत्यादिश्यन्त इव ।  
वयमेव समर्थाः । किमभिः पिष्टपेयकैरिति निराक्रियन्त इवेत्युत्प्रेक्षा । ‘प्रत्यादेशो  
निराकृतिः’ इत्यमरः । त्वन्मन्त्रसामर्थ्यादेव नः पौरुषं फलतीति भावः ॥ ६१ ॥

संप्रति दैविकापत्प्रतीकारमाह—

हविरावर्जितं होतस्त्वया विधिवदग्निषु ।

वृष्टिर्भवति सस्यानामवग्रहविशोषिणाम् ॥ ६२ ॥

हे होतः ! त्वया विधिवदग्निप्रावर्जितं प्रक्षिप्तंहविराज्यादिकं कर्तुं अवग्रहो वर्ष-  
प्रतिबन्धः । “अवे ग्रहो वर्षप्रतिबन्धे” इत्यञ्प्रत्ययः । ‘वृष्टिर्वषं’ तद्विघातेऽवग्राहाव-

ग्रहौ समौ' इत्यमरः । तेन विशोऽपिणां विशुष्यतां सस्यानां दृष्टिर्भवति । दृष्टिरपेक्ष  
सस्यान्युपजीवयतीति भावः ॥ अत्र मनुः- ( आनौ प्रास्तादृतिः सम्यगादित्यनुपतिष्ठते ।  
आदित्याज्जायते दृष्टिर्वृष्टेरञं ततः प्रजाः ॥ ) इति ॥ ६२ ॥

पुरुषायुपजीविन्यो निरातङ्का निरीतयः ।

यन्मदीयाः प्रजास्तस्य हेतुस्त्वद्ब्रह्मवर्चसम् ॥ ६३ ॥

आयुर्जीवितकालः । पुरुषस्यायुः पुरुषायुषम् । वर्षशतमित्यर्थः । ( सतायुर्वै पुरुषः )  
इति श्रुतेः । “अचतुरविचतुर्गुणु वतुर०” इत्यादिमूत्रेणाच्यमान्यन्तो निपातः । मदीयाः  
प्रजाः पुरुषायुषं जीवन्तीति पुरुषायुपजीविन्यः । निरातङ्का निर्भयाः । आतङ्को भयना-  
शङ्का इति हलायुधः । निरीतयोऽतिवृष्ट्यादिरहिता इति यत्तस्य सर्वस्य त्वद्ब्रह्मवर्चसं  
तत्र व्रताध्ययनसंपत्तिरेव हेतुः । ‘व्रताध्ययनसंपत्तिरित्येतद्ब्रह्मवर्चसम्’ इति हला-  
युधः । ब्रह्मणो वर्चो ब्रह्मवर्चसम् “ब्रह्महस्तिभ्यां वर्चसः” इत्यन्वयः ( अति दृष्टि-  
नादृष्टिर्मपिकाः शलभाः खगाः । अस्यासन्नाथ राजानः परंता इतयः स्मृताः ॥ )  
इति कामन्दकः ॥ ६३ ॥

त्वयैवं चिन्त्यमानस्य गुरुणा ब्रह्मयोनिना ।

सानुबन्धाः कथं न स्युः सम्पदो मे निरापदः ॥ ६४ ॥

ब्रह्मा योनिः कारणं यस्य तेन ब्रह्मपुत्रेण गुरुणा त्वयैवमुत्प्रकारेण चिन्त्यमान-  
स्यानुध्यायमानस्य । अत एव निरापदौ व्यसनहीनस्य मे संपदः सानुबन्धाः सानुसू-  
तयः श्रविच्छिन्ना इति यावत् । कथं न स्युः । स्युरित्यर्थः ॥ ६४ ॥

संप्रत्यागमनप्रयोजनमाह—

किन्तु वध्वां तवैतस्यामदृष्टसदृशप्रजम् ।

न मामवति सद्दीपा रत्नसुरपि मेदिनी ॥ ६५ ॥

किन्तु तवैतस्यां वध्वां स्तुपायाम् । ‘वधूर्जायां स्तुपा चैव’ इत्यमरः । अथ सद्-  
श्यनुरूपा प्रजा येन तं मां सद्दीपापि । रत्नानि स्युत इति रत्नसुरपि । “रत्नमुद्वि०”  
इत्यादिना । क्विप् । मेदिनी नावति न प्रीणाति । अवधात् रक्षणमिति प्रोक्तानर्थे रपदे-  
शादत्र प्रीणने । रत्नसूरपीत्यनेन सर्वरत्नेभ्यः पुत्ररत्नमेव श्लाघ्यमिति सूचितम् ॥ ६५ ॥

तदेव प्रतिपादयति—

नूनं मत्तः परं वंश्याः पिरडविच्छेददंशिनः ।

न प्रकामभुजः श्राद्धे स्वधासंप्रहृततराः ॥ ६६ ॥

मत्तः परं मदनन्तरम् “पञ्चम्यान्तसिन्” पिरडविच्छेददंशिनः पिरडशानमिच्छेद-  
मुत्प्रेक्षमाणः । वंशोद्भवा वंश्याः पितरः । स्वभेत्यन्वयं पितृभोज्ये यन्ते । तस्याः  
संगहे तत्परा शासत्ताः सन्तः श्राद्धे पितृकर्मणि । पितृदानं निपातः स्वत्परां न-कर्म  
शासतः’ इत्यमरः । प्रकामभुजः पर्याप्तभोजिनो न भवन्ति नूनं सत्यम् । ‘यामं प्रकामं  
पर्याप्तम्’ इत्यमरः । निर्धना पापहन् कियदपि मंग्रहन्तीति भावः ॥ ६६ ॥

मत्परं दुर्लभं मत्वा नूनमावर्जितं मया ।

पयः पूर्वं त्वनिश्वासैः कवोप्यामुपमुन्यते ॥ ६७ ॥



मत्परं मदनन्तरम् । “अन्यापदितरत्तेदिकश्चाञ्चत्तरपदाजाहियुक्ते” इत्यनेन पञ्चमी । दुर्लभं दुर्लभ्यं मत्वा मयाऽऽवर्जितं दत्तं पयःपूर्वैः पितृभिः स्वनिःश्वासैर्दुःसजैः कवोष्णमीपदुष्णं यथा तथोपभुज्यते । नूनमिति तर्कः । कवोष्णमिति कुशब्दस्य कवा-  
देशः ‘कवोष्णं कवोष्णं मन्दोष्णं कदुष्णं त्रिषु तद्वति’ इत्यमरः ॥ ६७ ॥

सोऽहमिज्याविशुद्धात्मा प्रजालोपनिमीलितः ।

प्रकाशश्चाप्रकाशश्च लोकालोक इवाचलः ॥ ६८ ॥

इज्या यागः “व्रजयजोभवि क्यप्” इति क्यप्प्रत्ययः । तथा विशुद्धात्मा विशुद्ध-  
चेतनः प्रजालोपेन सन्तत्यभावेन निमीलितः कृतनिमीलनः सोऽहम् । लोक्यत इति  
लोकः न लोक्यत इत्यलोकः लोकश्चालोकश्चात्रस्त इति । लोकश्चासावलोकश्चेति वा  
लोकालोकश्चक्रवालोऽचल इव । ‘लोकालोकश्चक्रवाल’ इत्यमरः । प्रकाशत इति  
प्रकाशश्च देवर्णविमोचनात् न प्रकाशत इत्यप्रकाशश्च पितृणामविमोचनात् ।  
पचाञ्च् । अस्मीति शेषः । लोकालोकोऽप्यन्तः सूर्यसंपर्काद्विस्तृताव्याप्त्या च  
प्रकाशश्चाप्रकाशश्चेति मन्तव्यम् ॥ ६८ ॥

ननु तपोदानादिसंपन्नस्य किमपत्यैरित्यत्राह—

लोकान्तरसुखं पुण्यं तपोदानसमुद्भवम् ।

सन्ततिः शुद्धवंश्या हि परत्रेह च शर्मणे ॥ ६९ ॥

समुद्भवत्यस्मादिति समुद्भवःकरणम् । तपोदाने समुद्भवो यस्य तत्तपोदानसमुद्भवं  
यत्पुण्यं तल्लोकान्तरे परलोके सुखं सुखकरम् । शुद्धवंशे भवा शुद्धवंश्या संततिर्हि  
परत्र परलोके इह च लोके शर्मणे सुखाय । ‘शर्मशातसुखानि च’ इत्यमरः ।  
भवतीति शेषः ॥ ६९ ॥

तथा हीनं विधातर्मा कथं पश्यन्न दूयसे ।

सितं स्वयमिव स्नेहाद्वन्ध्यमाश्रमवृत्तकम् ॥ ७० ॥

हे विधातः ! खट्वः तथा संतत्या हीनमनपत्यं माम् । स्नेहात्प्रेम्णा स्वयमेव सितं  
जलसेकेन वर्धितं वन्ध्यमफलम् ‘वन्योऽफलोऽवकेशो च’ इत्यमरः आश्रमस्य वृत्तकं  
वृत्तपोतमिव । पश्यन्कथं न दूयसे न परितप्यसे । विधातस्तिर्यगेन समर्थोऽप्युपेक्षस  
इति गम्यते ॥ ७० ॥

असह्यपीडं भगवन्तृणमन्त्यमवेहि मे ।

अरुन्तुदमिवालानमनिर्वाणस्य दन्तिनः ॥ ७१ ॥

हे भगवन् ! मे ममान्त्यमृणं पंतुकष्टणम् । अनिर्वाणस्य मज्जनरहितस्य । ‘निर्वाणं  
निर्वाणं मोक्षे विनाशे गजमज्जने’ इति यादवः । दन्तिनो गजस्य । अरुर्ममं तुशतीत्य-  
रुन्तुदं मर्मस्पर्कं ‘वण्योऽस्त्रियामीर्ममरुः’ इति ‘अरुन्तुदं तु मर्मस्पर्क’ इति चामरः ।  
‘विध्वरुणोस्तुदः’ इति खट्वप्रत्ययः । “अरुद्विन्तु” इत्यादिना मुमागमः । आलानं  
वन्धनस्तम्भमिव । ‘आलानं वन्धनस्तम्भे’ इत्यमरः । असह्या सोढुमशक्या पीडा  
दुःखं यस्मिंस्तदवेहि । दुःसहदुःखजनकं विद्वीत्यर्थः । ‘निर्वाणोत्थानशयनानि त्रीणि  
गजकर्माणि’ इति पालकाप्ये । (ऋण देवस्य योगेन ऋणीणां दानकर्मणां । संतत्या  
पितृलोकानां शोययित्वा परिव्रजेत्) ॥ ७१ ॥

तस्मान्मुच्ये यथा तात संविधातुं तथार्हसि ।

इच्छाकृष्णां दुरापेऽर्थे त्वदधीना हि सिद्धयः ॥ ७२ ॥

हे तात ! तस्मात्पैतृकादृणाद्यथा मुच्ये मुक्तो भवामि । कर्मणि लट् । तथा संविधातुं कर्तुमर्हसि । हि यस्मात्कारणादिस्वाकृष्णमिच्छाकुर्वन्शयानाम् । तद्राजत्वाच्छुष्य-  
णो लुक् । दुरापे दुष्प्राप्येऽर्थे सिद्धयस्त्वदधीनास्त्वदायत्ताः । इच्छाकृष्णमिति शेषे  
पटौ “न लोकाव्ययनिर्वाख्यार्थवृत्ताम्” इत्यनेन कृशोगे पटौनिषेधात् ॥ ७२ ॥

इति विज्ञापितो राज्ञा ध्यानस्तिमितलोचनः ।

क्षणमात्रमृषिस्तस्थौ सुप्तमीन इव हृदः ॥ ७३ ॥

इति राज्ञा विज्ञापित ऋषिष्यानेन स्तिमिते लोचने यस्य ‘स ध्यानस्तिमितलोचनो  
निश्चलाक्षः सन्क्षणमात्रं सुप्तमीनो हृद् इव तस्थौ ॥ ७३ ॥

सोऽपश्यत्प्रणिधानेन संततेः स्तम्भकारणम् ।

भावितात्मा भुवो भर्तुरथैनं प्रत्यबोधयत् ॥ ७४ ॥

स मुनिः प्रणिधानेन चित्तैकाग्र्येण भावितात्मा शुद्धान्तः करुणो भुवो भर्तु-  
पस्य संततेः स्तम्भकारणं संतानप्रतिबन्धकारणमपश्यत् । शयानन्तरमेनं नृपं प्रत्य-  
बोधयत् । स्वादृष्टं ज्ञापितवानित्यर्थः । एनमिति “गतिबुद्धिप्रत्यवसानार्थः” इत्यादि-  
नाणि कर्तुः कर्मत्वम् ॥ ७४ ॥

पुरा शक्रमुपस्थाय तवोर्वीं प्रति यास्यतः ।

आसीत्कल्पतरुच्छायामाश्रिता सुरभिः पथि ॥ ७५ ॥

पुरा पूर्वं शक्रमिन्द्रमुपस्थाय संसेव्योर्वीं प्रति भुवमुत्तिश्य यास्यतो गमिन्तस्तत्र  
पथि वर्तन्नि कल्पतरुच्छायामाश्रिता सुरभिः कामधेनुयासीत् । तत्र स्थितेत्यर्थः ॥ ७५ ॥  
ततः किमित्याह—

धर्मलोपभयाद्राशीमृतुस्नातामिमां स्मत् ।

प्रदक्षिणक्रियाहर्षायां तस्यां त्वं साधु नाचरः ॥ ७६ ॥

ऋतुः पुण्यम् रज इति यावत् । ‘ऋतुः श्रीकुसुमेऽपि च’ इत्यमरः । ऋतुना निमि-  
त्तेन स्नातामिमां राशौ प्रदक्षिणां धर्मस्यैवभिगमनलक्षणस्य लोपाद्वर्ज्यायद्वयं तस्मा-  
त्स्मरन्ध्यायन् । ( मृदं गो देवतं विप्रं घृतं मधु ऋतुप्रायम् । प्रदक्षिणानि कृतीन्  
विज्ञातांश्च वनस्पतीन् ॥ ) इति शास्त्रप्रदक्षिणक्रियाहर्षायां प्रदक्षिणाकारणयोगायां  
तस्यां धेन्वां त्वं साधु प्रदक्षिणादिमन्त्रकारं नाचरो नाचगितवानिति । त्यागन्तं हि  
विस्मरन्तीति भावः । ऋतुकालाभिगमने मनुः—ऋतुकालाभिगमनं स्मरन्तद्वारमिन्द्रः  
सदा इति । शक्ररणे दोषाह पराशरः—ऋतुस्नातां तु यो भार्यां गन्तव्यः सतोप-  
रहति । बालगोघ्नापराधेन विध्वने नात्र संशयः ॥ ) इति । ( यथा स-ऋतुस्नातां  
तु यो भार्यासन्निधौ गोपनरहति । गोपयां भृगुहत्यायां दुष्यने नात्र संशयः ) इति ।

अवजानासि मां यस्मादतस्ते न भविष्यति ।

न त्वसृत्तिमनाराध्य प्रजेति त्वां शशाप सा ॥ ७७ ॥

यस्मात्कारणान्मामवजानासि तिरस्करोषि । अतः कारणात्मत्प्रसूतिं मम संतति-  
मनाराध्यासेवयित्वा ते तव प्रजा न भविष्यतीति सा सुरभिस्त्वां शशाप 'शप  
आक्रोशे' ॥ ७७ ॥

कथं तदस्माभिर्न श्रुतमित्याह—

स शापो न त्वया राजत्र च सारथिना श्रुतः ।

नदत्याकाशगङ्गायाः स्रोतस्युद्गमदिगजे ॥ ७८ ॥

हे राजन् ! स शापस्त्वया न श्रुतः सारथिना च न श्रुतः । अश्रवणे हेतुमाह  
क्रीडार्थमागता उदामानो दाम्न उदगता दिगजा यस्मिंस्तथोक्त आकाशगङ्गाया मन्दा-  
किन्याः स्रोतसि प्रवाहे नदति सति ॥ ७८ ॥

अस्तु । प्रस्तुते किमायातमित्यत्राह—

ईप्सितं तदवज्ञानाद्विद्धि सार्गलमात्मनः ।

प्रतिवध्नाति हि श्रेयः पूज्यपूजाव्यतिक्रमः ॥ ७९ ॥

तदवज्ञानात्तस्या धेनोरवज्ञानादपमानादात्मनः स्वस्याप्तुमिष्टमोप्सितं मनोरथम् ।  
आप्नोतेः सन्नन्तात्तः ईकारश्च । सार्गलं सप्रतिवन्धुं विद्धि जानीहि । तथाहि ।  
पूज्यपूजाया व्यतिक्रमोऽतिक्रमणं श्रेयः प्रतिवध्नाति ॥ ७९ ॥

तर्हि गत्वा तामाराधयामि । सा वा कथंचिदागमिष्यतीत्याशा न कर्तव्येत्याह—

हविषे दीर्घसत्रस्य सा चेदानीं प्रचेतसः ।

भुजङ्गपिहितद्वारं पातालमधितिष्ठति ॥ ८० ॥

सा च सुरभिर्दिनी दीर्घसत्रं त्रिकालसाध्यो यागविशेषो यस्य तस्य प्रचेतसो  
हविषे दद्याज्यादिहविरर्थं भुजङ्गपिहितद्वारं भुजङ्गावरुद्धद्वारं ततो दुष्प्रवेशं पातालम-  
धितिष्ठति । पाताले तिष्ठतीत्यर्थः । “अविशीङ्स्थासां कर्म” इति कर्मत्वम् ॥ ८० ॥

तर्हि का गतिरित्यत्र आह—

सुतां तदीयां सुरभेः कृत्वा प्रतिनिधिं शुचिः ।

आराधय सपत्नीकः प्रीता कामदुघा हि सा ॥ ८१ ॥

तस्याः सुरभेरियं तदीया तां सुतां सुरभेः प्रतिनिधिं कृत्वा शुचिः शुद्धः । सह  
पत्न्या वर्तत इति सपत्नीकः सन् । “नद्युतश्च” इति कम्पत्ययः । आराधय । हि  
यस्मात्कारणत्वात् प्रीता तुष्टा सती कामान्दाग्यतीति कामदुघा भवति । “दुहः कण्ठश्च”  
इति कम्पत्ययः घादेशश्च ॥ ८१ ॥

इति वादिन एवास्य होतुराहुतिसाधनम् ।

अनिन्धा नन्दिनी नाम धेनुराववृते वनात् ॥ ८२ ॥

इति वादिनो वदत एव होतुर्हवनशीलस्य । “तृन्” इति तृन्प्रत्ययः । अस्य मुनेराहु-  
तीनां साधनं कारणम् । नन्दयतीति व्युत्पत्त्या नन्दिनी नामानिन्धाऽगर्हा प्रशस्ता  
धेनुर्वनादाववृते प्रत्यागता ( अव्याक्षेपो भविष्यन्त्याः कार्यसिद्धेर्हि लक्षणम् ) इति  
भावः ॥ ८२ ॥

सम्प्रति चेनुं विशिनष्टि—

ललाटोदयमाभुग्नं पल्लवस्निग्धपाटला ।

विभ्रती श्वेतरोमाङ्कं सन्ध्येव शशिनं नवम् ॥ ८३ ॥

पल्लववत् स्निग्धा चासौ पाटला च । सन्ध्यायामप्येतद्विशेषणं योज्यम् ललाट-  
उदयो यस्य स ललाटोदयः । तमाभुग्नमीपद्वक्त्रम् । आचिदं कृदितं भुग्नं वेदितं चक्रमि-  
त्यपि इत्यमरः । “श्रोदितश्च” इति निघातस्यनत्वम् । श्वेतरोमाख्येवाङ्गुस्तं विभ्रती ।  
नवं शशिनं विभ्रती सन्ध्येव स्थिता ॥ ८३ ॥

भुवं कोष्णेन कुण्डोध्नी मेध्येनावभृथादपि ।

प्रस्तवेनामिवर्षन्ती वत्सालोकप्रवर्तिना ॥ ८४ ॥

कोष्णेन किञ्चिदुष्णेन । “कवं चोष्णे” इति चकारात्कादेशः । अवभृथादप्यवभृ-  
थस्तानादपि मेध्येन पवित्रेण । ‘पूतं पवित्रं मेध्यं च’ इत्यमरः । वत्सालोकेन प्रदर्श-  
नेन प्रवर्तिना प्रवहता प्रस्तवेन क्षीराभिस्यन्दनेन भुवमभिवर्षन्ती सिञ्चन्ती । कुण्डमि-  
वोद्य आपीनं यस्याः सा कुण्डोध्नी । ‘ऊयस्तु क्लीवमापीनम् इत्यमरः’ । “ऊयसो  
ऽनङ्गु” इत्यनङ्गदेशः । “बहुव्रीहेरुधिसो ङीप्” इति ङीप् ॥ ८४ ॥

रजःकणैः खुरोद्धूतैः स्पृशद्भिर्गात्रमन्तिकात् ।

तीर्थाभिषेकजां शुद्धिमादधाना महीक्षितः ॥ ८५ ॥

खुरोद्धूतैरन्तिकात्समीपे गात्रं स्पृशद्भिः । “दृशन्तिकार्थेभ्यो द्वितीया च” इति  
चकारात्पञ्चमी । रजसां कणैः । महौ क्षियत ईष्ट इति महीक्षितस्य । तीर्थाभिषेकजा  
जातां तीर्थाभिषेकजाम् । शुद्धिमादधाना कुर्वाणा । एतेन वायव्यं स्नानमुक्तम् । दत्तं च  
मनुता- ( आग्नेयं भस्मना स्नानमवगात्तु वास्तुम् । आपोहिष्ठेति च आपं वायव्यं  
गोरजः स्मृतम् ॥ ) इति ॥ ८५ ॥

तां पुण्यदर्शनां दृष्ट्वा निमित्तज्ञस्तपोनिधिः ।

याज्यमाशंसितावन्ध्यप्रार्थनं पुनरब्रवीत् ॥ ८६ ॥

निमित्तज्ञः शकुनज्ञस्तपोनिधिर्वसिष्ठः । पुण्यं दर्शनं यस्यास्तां तां चेनुं एतदा  
शाशंसितं मनोरथः । नपुंसके भावे क्तः । तत्रावन्ध्यं सकृत् प्रार्थनं यस्य स तम् ।  
अवन्ध्यमनोरथमित्यर्थः । योजयितुं योग्यं याज्यं प्रार्थनं पुनरब्रवीत् ॥ ८६ ॥

अदूरवर्तिनीं सिद्धिं राजन्विगणयात्मनः ।

उपस्थितेयं कल्याणी नान्नि कीर्तित एव यत् ॥ ८७ ॥

हे राजन् ! आत्मनः कार्यस्य सिद्धिमदूरवर्तिनीं शीघ्रभाविनीं विगणय विदि यत्क-  
स्मात्कारणत्वात्कल्याणी मन्त्रलमूर्तिः । “अद्वादभ्यश्च” इति ङीप् । एवं चेन्मूर्ति-  
कीर्तिते कथिते सत्येवोपस्थिता ॥ ८७ ॥

वन्यवृत्तिरिमां शश्वदात्मानुगमनेन गान् ।

विधासभ्यसनेनेव प्रसादयितुमर्हसि ॥ ८८ ॥

वने भवं वन्यं कन्दमूलादिकं वृत्तिराहारो यस्य तथाभूतः सन् । इमां गां शश्व-  
त्सदा । आप्रसादादविच्छेदेनेत्यर्थः । आत्मनस्तव कर्तुः अनुगमनेनानुसरणेन । अभ्यास-  
नेनानुष्ठानुरभ्यासेन विद्यामिव प्रसादयितुं प्रसन्नां कर्तुमर्हसि ॥ ८८ ॥

गवानुसरणप्रकारमाह—

प्रस्थितायां प्रतिष्ठेथाः स्थितायां स्थितिमाचरेः ।

निषण्णायां निषीदास्यां पीताम्भसि पिवेषः ॥ ८९ ॥

अस्यां नन्दिन्यां प्रस्थितायां प्रतिष्ठेथाः प्रयाहि । “समवप्रविभ्यः स्थः” इत्या-  
त्मनेपदम् । स्थितायां निवृत्तगतिक्कायां स्थितिमाचरेः स्थितिं कुरु । तिष्ठेत्यर्थः ।  
निषण्णायामुपविष्टायां निषीदोपविश । विध्यर्थे लोट् । पीतमम्भो यया तस्यां पीता-  
म्भसि सत्यामपः पिवेः पिव ॥ ८९ ॥

वधूर्भक्तिमती चैनार्चितामातपोवनात् ।

प्रयता प्रातरन्वेतु सायं प्रत्युद्वजेदपि ॥ ९० ॥

वधूर्जाया च भक्तिमती प्रयता सती गन्धादिभिरर्चितामेनां गां प्रातरातपोवनात् ।  
आङ् मर्यादायाम् । पदद्वयं चैतत् । अन्वेत्वनुगच्छतु । सायमपि प्रत्युद्वजेत्प्रत्युदच्छेत् ।  
विध्यर्थे लिङ् ॥ ९० ॥

इत्याप्रसादादस्यास्त्वं परिचर्यापरो भव ।

अविघ्नमस्तु ते स्थेयाः पितेव धुरि पुत्रिणाम् ॥ ९१ ॥

इत्यनेन प्रकारेण स्वमाप्रसादात्प्रसादपर्यन्तम् । “आङ् मर्यादाभिविध्योः”  
इत्यस्य वैभाषिकत्वादसमासत्त्वम् । अस्या धेनोः परिचर्यापरः शुश्रूषापरो भव ते तत्रा-  
विघ्नं विघ्नस्याभावोऽस्तु । “अव्ययं विभक्तिसमीपसमृद्धिवृद्ध्यर्थोभावः” इत्यादिना-  
र्थाभावेऽव्ययीभावः । पितेव पुत्रिणां सत्पुत्रवतां । प्रसादायामिनिप्रत्ययः । धुर्यप्रे-  
स्थेयास्तिष्ठेः । आशीरर्थे लिङ् । “एलिङिः” इत्यकारस्यैकारादेशः । त्वत्सदृशो भव-  
त्पुत्रोऽस्त्विति भावः ॥ ९१ ॥

तथेति प्रतिजग्राह प्रीतिमान्सपरिग्रहः ।

आदेशं देशकालज्ञः शिष्यः शशितुरानतः ॥ ९२ ॥

देशकालज्ञः । देशोऽग्निसंनिधिः कालोऽग्निहोत्रावसानसमयः । विशिष्टदेशकालो-  
त्पन्नमार्थं ज्ञानमव्याहतमिति जानन् अत एव प्रीतिमाच्छिष्योऽन्तेव्रासी राजा सपरि-  
ग्रहः सपत्नीकः । ‘पत्नीपरिजनादानमूलशापाः परिग्रहाः’ इत्यमरः । आनतो विनयनम्रः  
सन् शशितुर्गुरोरादेशमाज्ञां तथेति प्रतिजग्राह स्वीचकार ॥ ९२ ॥

अथ प्रदोषे दोषज्ञः संवेशाय विशाम्यतिम् ।

सूनुः सूनृतवाक् सप्तद्विंससर्जोदितश्रियम् ॥ ९३ ॥

अथ प्रदोषे राज्ञो दोषज्ञो विद्वान् । ‘विद्वान्विपश्चिदपज्ञः’ इत्यमरः । सूनृतवाक्  
सत्यप्रियवाक् । ‘प्रियं सत्यं च सूनृतम्’ इति हलायुवः । सप्तद्विः सूनृश्रपुत्रो मुनिः ।  
अनेन प्रकृतकार्यनिर्वाहकः सूचयति । उदितश्रियं विज्ञाति मनुजेश्वरम् । ‘द्वौ विरो

वैश्यमनुजौ' इत्यमरः । संवेशाय निद्रायै । 'स्याच्छिदा शयनं स्वापः स्वप्नः संवेश इत्यपि' इत्यमरः । विससज्जापयामास ॥ ६३ ॥

सत्यामपि तपः सिद्धौ नियमापेक्षया मुनिः ।

कल्पवित्कल्पयामास वन्यामेवास्य संविधाम् ॥ ६४ ॥

कल्पविद्रुतप्रयोगाभिज्ञो मुनिः । तपः सिद्धौ सत्यामपि । तपसैव राजयोग्य-  
हारसम्पादनसामर्थ्ये सत्यतीत्यर्थः । नियमापेक्षया तदाप्रभृत्येव प्रतन्त्रयोपेक्षया ।  
अस्य राज्ञो वन्यामेव संविधीयतेऽनयेति संविधाम् । कुशादिशयनसामग्रीन् । "शात-  
श्चोपसर्गं" इति कप्रत्ययः । "अकर्तरि च कारकं संजायाम्" इति कर्मण्यर्थत्वम् ।  
कल्पयामास सम्पादयामास ॥ ६४ ॥

निर्दिष्टां कुलपतिना स पर्णशाला-

मध्यास्य प्रयतपरिग्रहद्वितीयः ।

तच्छिष्याध्ययननिवेदितावसानां

संविष्टः कुशरायने निशां निनाय ॥ ६५ ॥

स राजा कुलपतिना मुनिकुलेद्वारेण वशिष्ठेन निर्दिष्टां पर्णशालामध्यास्यविदित्य  
तस्यामविष्टानं कृत्वेत्यर्थः । "अविशीरूपास्तां कर्मणः इत्यनेनाधारस्य कर्मत्वम् ।  
कर्मणि द्वितीया । प्रयतो नियतः परिग्रहः पत्नी द्वितीयो यम्येति स तथोक्तः ।  
कुशानां शयने संविष्टः मुक्तः सन् । तस्य वशिष्ठस्य शिष्याणामध्ययनेनावसानां वैद-  
पाठेन निवेष्टितमवसानं यस्यास्तां निशां निनाय गमयामास । अपररात्रेऽशयने ननु—  
( निशान्ते न परिश्रान्तां ब्रह्माधीत्य पुनः स्वपेत् ) । ( न चापररात्रमधीत्य पुनः  
स्वपेत् ) इति गौतमश्च । प्रहर्षिणीष्टममेतत्र । तदुक्तम्—( न्नीं कौं गविन्दार्यानिः  
प्रहर्षिणीयम् ) ॥ ६५ ॥

इति श्रीमहामहोपाध्यायकोलाचलनन्दिनाथसूत्रिप्रचितया संजीविनीसमाख्याया  
व्याख्ययः सनन्ता महाकविश्रीकानिशमकृतौ गणुर्वन्ते महाकाव्ये  
वसिष्ठाश्रमाभिगमनो नाम प्रथमः सर्गः ॥ १ ॥



लताप्रतानोद्ग्रथितैः स केशैरधिज्यधन्वा विचचार दावम् ।

रक्षापदेशान्मुनिहोमधेनोर्वन्यान्विनेष्यन्निव दुष्टसत्त्वान् ॥ ८ ॥

लतानां वट्टानां प्रतानैः कुटिलतन्तुभिरुद्ग्रथिता उन्नमस्य ग्रथिता ये केशास्तैरुपल-  
क्षितः । 'इत्थंमूललक्षणे' इति तृतीया । स राजा । अधिज्यमारोहितमौर्विकं धनुर्यस्य  
सोऽधिज्यधन्वा सन् । 'धनुवश' इत्यनङ्गदेशः । मुनिहोमधेनोः रक्षापदेशादक्षणे  
व्याजात् । वन्यान्वने भवान्दुष्टजन्तून् । 'द्रव्यामु व्ययसायेषु सत्त्वमन्त्रो तु जन्तुषु'  
इत्यमरः । विनेष्यन्निराक्षयिष्यन्निव दावं वनम् । 'वने च वनवत्रो च दव दाव इहेष्यते'  
इति यादवः । विचचार । वने चचारेत्यर्थः । दिशकालाऽवगन्तव्याः कर्मसंज्ञा लक्षक-  
णाम्' इति दावस्य कर्मत्वम् ॥ ८ ॥

'विच्छट्-' इत्यादिभिः पङ्क्तिभिः श्लोकैस्तस्य महामहिमतया दुमादयोऽपि राजोपचारं  
चक्रुरित्याह—

विसृष्टपाश्वानुचरस्य तस्य पार्श्वद्रुमाः पाशभृता समस्य ।

उदीरयामासुखिन्मदानामालोकशब्दं वयसां विरावैः ॥ ९ ॥

विसृष्टाः पार्श्वानुचराः पार्श्ववर्तिनो जना येन तस्य । पाशभृता वरुणेन समस्य  
तुल्यस्य । 'प्रचेता वरुणः पाशी' इत्यमरः । अनुभावोऽनेन सूचितः । तस्य राज्ञः पार्श्वं  
योद्द्रुमाः उन्मदानामुत्कटमदानां वयसां खगानाम् । 'खगवाल्यादिनोर्वयः' इत्यमरः ।  
विरावैः शब्दैः आलोकस्य शब्दं वाचकमालोकयेति शब्दं जयशब्दमित्यर्थः । 'आलोको  
जयशब्दः स्यात्' इति विश्वः । उदीरयायासुखावदन्निव इत्युत्पत्त्या ॥ ९ ॥

मरुत्प्रयुक्ताश्च मरुत्सखाभं तमर्च्यमारादभिवर्तमानम् ।

अवाकिरन्वाललताः प्रसूनैराचारलाजैरिव पौरकन्याः ॥ १० ॥

मरुत्प्रयुक्ता वायुना प्रेरिता वाललता आरात्समीपेऽभिवर्तमानम् । 'आराद्दूरसमी-  
पयोः' इत्यमरः । मरुतो वायोः सखा मरुत्सखोऽग्निः । स इवाभातीति मरुत्सखाभम् ।  
'आतश्चोपसर्गो' इति कप्रत्ययः । अर्च्यं पूज्यं तं दिलीपं प्रसूनैः पुष्पैः । पौरकन्याः  
पौराश्च ताः कन्या आचाराथैलाजैरिव अवाकिरन् । तस्योपरि निक्षिप्तवत्य इत्यर्थः ।  
सखा हि सखायमागतमुपचरतीति भावः ॥ १० ॥

धनुभृतोऽप्यस्य दयाद्र्भावमाख्यातमन्तः करणैर्विशङ्कैः ।

विलोकयन्त्यो वपुरापुरक्षणां प्रकामविस्तारफलं हरिरण्यः ॥ ११ ॥

धनुभृतोऽप्यस्य राज्ञः एतेन भयसंभावना दर्शिता । तथापि विशङ्कैर्भौकैरन्तः  
करणैः कर्तृभिः । दयया कृपास्नेनादां भावोऽभिप्रायो यस्य तदयार्द्रभावं तदाख्यातम् ।  
दयाद्र्भावमेतदित्याख्यातमित्यर्थः । 'भावः सत्तास्वभावाभिप्रायचेष्टात्मजन्मनु' इत्य-  
मरः । तथाविधं वपुरिविलोकयन्त्योहरिरण्योऽक्षणां प्रकामविस्तारस्यात्यन्तविशालतायाः  
फलमापुः । ( विमलं कलुषीभवच्च चेतः कथयत्येव हितैषिणं रिपुं च ) इति स्वान्तः  
करणवृत्तिप्रमाण्यादेव विश्रब्धं ददृशुरित्यर्थः ॥ ११ ॥

स कीचकैर्मास्तपूर्णरन्ध्रैः कूजद्विरापादितवंशकृत्यम् ।

शुश्राव कुञ्जेषु यशः स्वमुचैरुद्गीयमानं वनदेवताभिः ॥ १२ ॥

स दिलीपो मारुतपूर्णगन्धैः । अत एव कूजद्भिः स्वनद्भिः कीचकैर्वैकुण्ठिकैः ।  
विण्णवः कीचकास्ते स्युषे स्वनन्त्यनिलोद्धताः' इत्यमरः । वंशः सुखिवाद्यविशेषः ।  
'वंशादिकं तु सुपिरम्' इत्यमरः । आपादितं संपादितं वंशस्य कृत्यं कार्यं यत्किञ्चनपि  
तत्तथा । कुञ्जेषु लतागृहेषु । 'निकुञ्जकुञ्जौ वा क्लीवे लतादिनिहितादरे' इत्यमरः ।  
वनदेवताभिरुद्गीयमानमुच्चैर्गीयमानं स्वं यतः शुश्राव श्रुतवान् ॥ १२ ॥

पृक्तस्तुपारैर्गिरिनिर्भराणामनोकहाकम्पितपुष्पगन्धी ।

तमातपकलान्तमनातपत्रमाचारपूतं पवनः सिधेवे ॥ १३ ॥

गिरिषु निर्भराणां वारिप्रवाहाणाम् । 'वारिप्रवाहो निर्भरो नद्यः' इत्यमरः ।  
नृपारैः सीकरैः । 'नृपारो हिमसीकरौ' इति शाश्वतः । पृक्तः संयुक्ताऽनांकानां दृष्ट-  
णामाकम्पितानां पृक्तम्पितानि पुष्पाणि तेषां यो गन्धः सोऽस्यास्तीत्याकम्पितगन्ध-  
गन्धी । इयत्कम्पितपुष्पगन्धवान् । एवं शीतो मन्दः सुगन्धिः पवनः वायुनातपत्र-  
प्रतार्थं परिहतच्छत्रम् । अत एवातपकलान्तमाचारेण पूतं शुद्धं तं नृपं सिधेवे । आचार-  
पूतत्वात्स राजा जगत्सावनस्यापि सैन्य आसीदिति भावः ॥ १३ ॥

शशाम वृष्ट्यापि विना दवाग्निरासीद्विशेषा फलपुष्पवृद्धिः ।

ऊनं न सत्त्वेष्वधिको ववाधे तस्मिन्वनं गोप्तरि गाहमाने ॥ १४ ॥

गोप्तरि तस्मिन्नाजि वनं गाहमाने प्रविशति सति दृष्ट्वा विना दवा विरेकानिः ।  
'द्वेदवौ वनानले' इति हैमः । शशाम । फलानां पुष्पानां च वृद्धिः निमित्तम् इति  
विशेषा अतिशयिताऽऽसीत् कर्मणि घञ्प्रत्ययः । सत्त्वेषु गन्तृषु मर्त्ये । 'पतत्य  
निर्धारणम्' इति सप्तमी । अधिकः प्रबलो व्याघ्रादिभ्यः दुर्बलैर्गणिकारिणो न  
ववाधे ॥ १४ ॥

संचारपूतानि दिगन्तराणि कृत्वा दिनान्ते नित्ययाय गन्तुम् ।

प्रचक्रमे पल्लवरागताम्रा प्रभा पतङ्गस्य मुनेरव धेनुः ॥ १५ ॥

पल्लवस्य रागो वर्णः पल्लवरागः । 'रागोऽनुस्मृतौ मातस्यै स्नेहायै लोभनिर्दिष्टः'  
इति शाश्वतः । स इव ताम्रा पल्लवरागताम्रा पतङ्गस्य मूर्त्यय प्रभा कल्पितः । 'पतङ्गः  
पक्षिमूर्त्ययोः' इति शाश्वतः । मुनेर्धेनुश्च । दिगन्तराणि दिशामयकालान् । 'पतङ्गस्य-  
नकाशावधिरियानान्तातिर्भेदतादृशे' इत्यमरः । संचारेण पूतानि नृपानि फलानि  
दिनान्ते सायंकाले नित्ययायस्तनवाय । धेनुर्धेनवस्यै च गन्तुं प्रक्रमे ॥ १५ ॥

तां देवतापित्रतिथिक्रियायामन्वययौ मध्यमनोकलानः ।

वमौ च सा तेन सतां मतेन श्रद्धेव साक्षाद्विदितोपरता ॥ १६ ॥

मध्यमलोकापालो भूपालः देवतापित्रतिथीनां क्रिया यन्मध्यमनोऽन्तर्निः सः सः सः  
प्रयोजनं यस्यास्तां धेनुमन्वययौ यौ । 'मध्यमन्वययौ धेनुः श्रद्धाः कर्मण्यवसताः'  
इत्यमरः । सतां मतेन साङ्गमन्येन । 'मतिमुक्तिः' इत्युक्ता मतेनोपेताः । 'वमौ  
च वतमतेन' इति पठे । तेन गणेशाय धृता सा धेनुः कर्म मतेन सा साक्षात्प्राप्ता-  
नोपरता युता साक्षात्प्रत्यक्षा भूताऽऽसिद्धयदुक्तिनिर्माया च ॥ १६ ॥



स पत्वलोत्तीर्णवराहयूथान्यावासवृत्तोन्मुखवर्हिणानि ।

ययौ मृगाध्यासितशाद्वलानि श्यामायमानानि वनानि पश्यन् ॥ १७ ॥

स राजा । पत्वलेभ्योऽल्पजलाशयेभ्य उत्तीर्णानि निर्गतानि वराहाणां यथानि कुलानि येषु तानि । वर्हाण्येषां सन्तीति वर्हिणो मयूराः । 'मयूरो वर्हिणो वर्हां' इत्यमरः । "फलवर्हाभ्यामिनच्प्रत्ययो वक्तव्यः" आवासवृत्ताणामुन्मुखा वर्हिणो येषु तानि श्यामायमानानि वराहवर्हिणा देमलिनिम्ना अश्यामानि श्यामानि भवन्तीति श्यामायमानानि । "लोहिताद्रिङ्गभ्यः क्यप्" इति क्यप्प्रत्ययः । "वा क्यप्" इत्यात्मने पदे शानच् । मृगैरध्यासिता अविठिताः शाद्वला येषु तानि । शादाः शष्पा-  
शयेषु देशेषु सन्तीति शाद्वलाः शष्पश्यामदेशाः । 'शाद्वलः शाद्वहस्ति' इत्यमरः । 'शादः कर्दमशष्पयेः' इति विश्वः । "नडशादाभ्यां ङ्वलच्" इति ङ्वलच्प्रत्ययः वनानि पश्यन् ययौ ॥ १७ ॥

आपीनभारोद्वहन्प्रयत्नाद्गृष्टिगुस्त्वाद्वपुषो नरेन्द्रः ।

उभावलंचक्रतुरञ्चिताभ्यां तपोवनावृत्तिपथं गताभ्याम् ॥ १८ ॥

गृष्टिः सकृत्प्रसृता गौः । 'गृष्टिः सकृत्प्रसृता गौः' इति हलायुधः । नरेन्द्रश्च । उभौ यथाक्रमम् । आपीनमूधः । 'ऊयस्सु क्लीबमापीनम्' इत्यमरः । आपीनस्य भारोद्वहने प्रयत्नात्प्रयासात् वपुर्गो गुरुत्वादाविक्रियाच्च अञ्चिताभ्यां चारुभ्यां गताभ्यां गमनाभ्यां तपोवनादावृत्तेः पन्थास्तं तपोवनावृत्तिपथम् "क्वक्वृन्धुः पथामानक्षे" इत्यनेन समासान्तोऽप्रत्ययः । अत्रंचक्रतुर्भूषितवन्तौ ॥ १८ ॥

वसिष्ठधेनोरनुयायिनं तमावर्तमानं वनिता वनान्तात् ।

पपौ निमेषालसपद्मपङ्क्तिरुपोपिताभ्यामिव लोचनाभ्याम् ॥ १९ ॥

वसिष्ठधेनोरनुयायिनमनुचरं वनान्तादावर्तमानं प्रत्यागतं तं दिलीपं वनिता सुद-  
क्षिणा निमेषेऽलसामन्दा पद्मपाङ्गं पङ्क्तिर्यस्याः सा । निनिमेषासतीत्यर्थः । लोच-  
नाभ्यां करणाभ्याम् । उपोपिताभ्यामिव उपवासो भोजननिवृत्तिः तद्वद्भ्यामिव । वसतेः कर्तरि क्तः । ययौ । ययोपपत्तिरिति नृपण्या जलमधिकं पिबति तद्वदतिनृप-  
याऽधिकं व्यलोकयदित्यर्थः ॥ १९ ॥

पुरस्कृता वर्त्मनि पार्थिवेन प्रत्युद्गता पार्थिवधर्मपत्न्या ।

तदन्तरं सा विरराज धेनुदिनक्षपामध्यगतेव संध्या ॥ २० ॥

वर्त्मनि पार्थिवेन पृथिव्या इश्वरेण । "तस्येश्वरः" इत्यप्प्रत्ययः । पुरस्कृता  
अग्रतः कृता धर्मस्य पत्नी धर्मपत्नी । धर्मार्थपत्नीत्यर्थः । अश्वघासादिवत्तादर्थ्यं  
पठोसमासः । पार्थिवस्य धर्मपत्न्या । प्रत्युद्गता सा धेनुस्तदन्तरे तयोर्दम्पत्योर्मध्ये ।  
दिनक्षपयोर्दिनरात्र्योर्मध्यगता संध्येव विरराज ॥ २० ॥

प्रदक्षिणीकृत्य पयस्विनीं तां सुदक्षिणा साक्षतपात्रहस्ता ।

प्रणम्य चानर्च विशालमस्याः शृङ्गान्तरं द्वारमिवार्थसिद्धेः ॥ २१ ॥

अक्षतानां पत्रेण सह वर्तते इति साक्षतपात्रौ हस्तौ यस्याः सा सुदक्षिणा पय-  
स्विनीं प्रशस्तक्षीरां तां धेनुं प्रदक्षिणीकृत्य प्रणम्य च । तस्या धेन्वा विशालं शृङ्गा-

न्तरं शृङ्गमध्यम् । अर्थसिद्धये कार्यसिद्धेद्वारं प्रवेशमार्गमिव अन्नचर्चया नास्ति ।  
अर्चतेर्भावादिकाद्विष्ट ॥ २१ ॥

वत्सोत्सुकापि स्तिमिता सपर्यां प्रत्यग्रहीत्सेति ननन्दनुत्सो ।

भवत्योपपन्नेषु हि तद्विधानां प्रसादचिह्नानि पुरःफलानि ॥ २२ ॥

सा धेनुर्वत्सो लुकापि उत्कण्ठितापि स्तिमिता निश्चला सती सायां पूर्वं प्रत्य-  
ग्रहीदिति हेतोस्तौ दंपती ननन्दनुः पूजास्वीकारस्यानन्दे हेतुः प्रसादः—इत्यनेति ।  
पूज्येष्वनुयायो भक्तिः तयोपपन्नेषु युक्तेषु विषये तद्विधानाम् तस्याः धेन्या विनय विषयो  
प्रकारो येषां तेषाम् महतामित्यर्थः । प्रसादस्य चिह्नानि फलानि पूजास्वीकारादिति  
पुरः फलानि पुण्यतानि प्रत्यासन्नानि येषां तानि हि । अविश्वमित्तत्वात्पुण्यफलित्वम-  
नादानन्दो नुज्यत इत्यर्थः ॥ २२ ॥

गुरोः सदारस्य निपीड्य पादौ समाप्य सांध्यं च विधिं द्वितीयः । दल

दोहावसाने पुनरेव दोर्ग्या भेजे भुजोच्छिन्नरिपुर्निपण्णान् ॥ २३ ॥ २३

भुजोच्छिन्नरिपुर्द्वितीयः सदारस्य द्वारैरुन्मत्त्या सदा वर्तमानस्य गुरोः उभयो-  
पीत्यर्थः 'भार्या जायाथ पुंभूमि द्वाराः' इत्यमरः । पादौ निरीत्यभिवन्द्य । सांध्यं  
संध्यायां विहितं विविमनुष्ठानं च समाप्य । दोहावसाने निपण्णनाम्नीनां दोर्ग्यां दोह-  
शीलान् । "वृत्" इति वृत्प्रत्ययः । धेनुमेव पुनर्भेजे तेवितवान् । दोर्ग्यामिति निम्न-  
पदप्रयोगात्कामधेनुत्वं गम्यते ॥ २३ ॥

तामन्तिकन्यस्तबलिप्रदीपानन्वास्य गोप्ता गृहिणीसहायः ।

क्रमेण सुप्तमनुषंविवेश सुप्तोर्यितां प्रातरनुदतिष्ठत् ॥ २४ ॥

गोप्ता रक्षको गृहिणी सहायः पत्नीद्वितीयः सन् । उभापरीत्यर्थः । अन्तिकं  
न्यस्ता बलयः प्रदीपाश्च यस्यास्तां तपोस्तां तां पूर्वास्तां निरसतां धेनुमन्वास्यान्वा-  
विश्य क्रमेण सुप्तमन्वन्तरं संविवेश सुप्ताय । प्रातः सुप्तोत्थितानन्तिदशरि स्मरन् ।  
अत्रानुशब्देन धेनुगन्ध्यापाययोः पौर्वापर्यमुच्यते क्रमशः । धेनुमन्वास्यान्वासेयमर्थ-  
रुक्त्यम् । "क्रमेणवर्चनीययुक्ते द्वितीया" इति द्वितीया ॥ २४ ॥

इत्थं व्रतं धारयतः प्रजार्थं समं महिष्या महनीयकौतैः ।

सप्त व्यतीयुस्त्रिगुणानि तस्य दिनानि दीनोद्धरणोचितस्य ॥ २५ ॥

इत्थमनेन प्रकारेण प्रजार्थं संतानाय मन्त्रिन्या सममर्धितया न्यायात् 'कृताभिर-  
महिषी' इत्यमरः । व्रतं धारयतः, महनीया पूज्या शान्तिर्यस्य तस्य, दीनानुत्थरण-  
देन्यविमोचनं तत्रचिन्तय पण्डितस्य तस्य गुरोः प्रदीपान् । सप्त व्यती-  
युस्त्रिगुणानि त्रिगुणानि सप्त दिनान्येकविंशतिदिनानि व्यतीतुः ॥ २५ ॥

अन्वेधुराल्लानुचरस्य भावं जिज्ञासनात् सुनिदीयतेऽनुः ।

गजाप्रपातान्तविस्मयशर्पं गौरिगुरोर्गौरमाविशेत् ॥ २६ ॥

अन्वेधुराल्लानुचरस्य भावं जिज्ञासनात् सुनिदीयतेऽनुः । "सप्तः पञ्चमसः" इत्यदिना निरसतां  
यस्य 'जगज्जातस्य पौंडरीपादौ पूर्वास्तां पण्डितः । तत्राभ्यासात्तदर्थं कृतं कृतम् ।

इत्यमरः । मुनिहोमधेनुः आत्मानुचरस्य भावमभिप्रायं दृढभक्तिवत् 'भावोऽभिप्राय आशयः' इति यादवः । जिज्ञासमाना ज्ञातुमिच्छन्ती । "ज्ञाश्रुस्मृदशांसनः" इत्यात्मने पदे शानच् । प्रपतत्यस्मिन्निति प्रपातः पतनप्रदेशः गङ्गायाः प्रपातस्यस्यान्ते समीपे विरूढानि जातानि शम्पाणि बालवृणानि यस्मिस्तत् । "शम्पं बालवृणं घांसः" इत्यमरः । गौरीगुरोः पार्वतीपितृर्ब्रह्मं गुहामाविवेश ॥ २६ ॥

सा दुष्प्रधर्षा मनसापि हिंसै रित्यद्रिशोभाप्रहितेक्षणेन । २५ ॥

अलक्षिताभ्युत्पतनो नृपेण प्रसह्य सिंहः किल तां चकर्ष ॥ २७ ॥

सा धेनुर्हिंसैर्व्याघ्रादिभिर्मनसापि दुष्प्रधर्षा दुर्धर्षेति हेतोर्द्रिशोभायां प्रहितेक्षणेन दत्तदृष्टिना नृपेणालक्षितमभ्युत्पतनमाभिमुख्येनोत्पतनं यस्य स सिंहस्तां धेनुं प्रसह्य हठात् । 'प्रसह्य तु हठार्थकम्' इत्यमरः । चकर्ष । किलेत्यलीके ॥ २७ ॥

तदीयमाक्रन्दितमार्तसाधोगुहानिवद्धप्रतिशब्ददीर्घम् ।

रश्मिष्विवादाय नगेन्द्रसक्तां निवर्तयामास नृपस्य दृष्टिम् ॥ २८ ॥

गुहानिवद्धेन प्रतिवद्धेन प्रतिध्वनिना दीर्घम् । तस्या इदं तदीयम् । आक्रन्दित-मार्तयोपगमम् । आर्तेष्वपन्नेषु साधोहितकारिणो नृपस्य नगेन्द्रसक्तां दृष्टिम् । रश्मिषु प्रग्रहेषु 'किरणप्रग्रहौ रश्मी' इत्यमरः । आदायेव गृहीत्वेव निवर्तयामास ॥ २८ ॥

स पाटलायां गवि तस्थिवांसं धनुर्धरः केसरिणं ददर्श ।

अधित्यकायामिव धातुमय्यां लोभ्रद्रुमं सानुमतः प्रफुल्लम् ॥ २९ ॥

धनुर्धरः स नृपः पाटलायां रक्तवर्णायां गवि तस्थिवांसं स्थितम्, "क्वसुश्व" इति क्वसुप्रत्ययः । केसरिणं सिंहम् । सानुमतोऽदेः । धातुगैरिकस्य विकारो धातुमयी तस्यामधित्यकायामूर्ध्वधूमौ 'उपत्यकादेरसन्ना भूमिरूर्ध्वमधित्यका' इत्यमरः । "उपाधिभ्यां त्यक्त्रासन्नारूढयोः" इति त्यक्प्रत्ययः । प्रफुल्लो विकसितस्तम् । "फुल्लविकसने" इति धातोः पचाद्यच् । प्रफुल्लम् इति तकारपाठे अफला विशरणे इति धातोः कर्तरि क्तः "उत्परस्यातः" इत्युकारादेशः लोभ्राख्यं द्रुममिव ददर्श ॥ २९ ॥

ततो मृगेन्द्रस्य मृगेन्द्रगामी वधाय वध्यस्य शरं शरणयः ।

जातामिषङ्गो नृपतिर्निषङ्गादुद्धतुमैच्छत्पसमोद्धृतारिः ॥ ३० ॥

ततः सिंहदर्शनानन्तरं मृगेन्द्रगामी सिंहगामी शरणं रक्षणम्, 'शरणं गृहरक्षित्रो' इत्यमरः । 'शरणं रक्षणे गृहे' इति यादवः । शरणे साधुः शरणयः, "तत्र साधुः" इति यत्प्रत्ययः । 'प्रसमेन बलात्कारेणोद्धृता शरण्यो येन स नृपती राजा जातामिषङ्गो जातपराभवः सन् । 'अभिषङ्गः पराभवः' इत्यमरः । वध्यस्य वधा हंस्य । "दण्डादिभ्यो यः" इति यत्प्रत्ययः । मृगेन्द्रस्य वधाय निषङ्गान्तूणीरात् । 'तूणीपासङ्गतूणीर-निषङ्गा इषुधिर्दयोः' इत्यमरः । शरमुद्धतुमैच्छत् ॥ ३० ॥

वामेतरस्तस्य करः प्रहतुर्नखप्रभामूपितकङ्कपत्रे ।

सक्ताङ्गुलिः सायकपुङ्ख एव चित्रार्पितारम्भ इवावतस्थे ॥ ३१ ॥

प्रहतुस्तस्य वामेतरो दक्षिणः करः नखप्रभामभिभूयितानि विच्छुरितानि कङ्कस्य पक्षिविशेषस्य पत्राणि यस्य तस्मिन् । 'कङ्कः पक्षिविशेषः स्याद्गुप्ताकारे युधिष्ठिरे'

इति विष्टवः । 'कद्वस्तु कर्कटः' इति यादवः । सायकस्य पुत्र एव कर्तृदाय्ये मन्-  
प्रदेशे । 'कर्तरी पुद्गले' इति यादवः । सक्त-मूलिः मन् चित्रापिताम्भश्चित्रादिभिर-  
शरोद्धरणयोग इव श्रवतस्थे ॥ ३१ ॥

बाहुप्रतिष्ठम्भविष्टमन्युरभ्यर्णागागृहृतमस्पृशद्भिः ।

राजा स्वतेजोभिरदह्यतान्तर्भोगीव मन्त्रौपथिरुद्धवीर्यः ॥ ३२ ॥

बाहुः प्रतिष्ठम्भेन 'प्रतिष्ठम्भः प्रतिष्ठम्भः इत्यमरः । विष्ट-मन्युः प्रष्टुर्गोप-  
राजा मन्त्रौपथिभ्यां रुद्धवीर्यः प्रतिवदशक्तिभोगी तर्प इव 'भोगी राजमुज्ज्वलोः' इति  
शाश्वतः । अभ्यर्णमन्तिकम् 'उपकारान्तिकाभ्यर्णाभ्यर्णा अभ्यर्णमन्त्रोऽभ्यर्णम्' इत्य-  
मरः । आगस्कृतमपराधकारिणमस्पृशद्भिः स्वतेजोभिस्तददह्यत 'सविशेषायसक्त-  
तेजः प्राणालयेष्वपि' इति यादवः ॥ ३२ ॥

तमार्यगृह्यं निगृहीतधेनुमनुष्यवाचा मनुवंशकेतुम् ।

विस्माययन्विस्मितमात्मवृत्तौ सिंहोरुसत्त्वं निजगाद सिंहः ॥ ३३ ॥

निगृहीता पीडिता धेनुर्धनं स सिंहः । आर्याणां सतां ग्रां पच्यम् 'पदोन्मेषि-  
णापच्येयु च' इति क्यप् । मनुवंशस्य केतुं चिह्नं केतुवद्भववर्तकम् । सिंहो र्गोम-  
न्त्रो महाबलस्तम् । आत्मनो वृत्तौ बाहुस्तम्भरूपे व्यापारेभूतपूर्वत्वादिमित्यम् ।  
कर्तरि क्तः । तं दिलीपं मनुष्यवाचा करणेन पुनर्विस्माययन् विस्मयमानार्थं प्रापयन्  
निजगाद । 'स्मद् ईषदहने' इति धातोर्णिचि दृष्टावायादेशे शतृप्रत्यये च मणि विस्मा-  
ययन्नितिरूपं सिद्धम् । विस्मापयन् इति पाठे पुगागममात्रं वक्तव्यम् । तस्य निजं  
स्मयते इति हेतुमयविवक्षायामेवेति भीष्मोर्धेनुभये दृष्टान्तनेपथे विस्मापयान इति  
स्यात् । तस्मान्मनुष्यवाचा विस्माययन्निति रूपं सिद्धम् । करणविशेषात् न  
कश्चिदोपः ॥ ३३ ॥

अलं महीपाल तव श्रमेण प्रयुक्तमन्यतमितो वृथा स्यात् ।

न पादपोन्मूलनशक्तिरंहः शिलोच्चये नृचर्दन्ति मारुतस्य ॥ ३४ ॥

हे महीपाल ! तव श्रमेणालम् । साध्याभावात्तूमां न कर्तव्य इत्यर्थः । तव  
गम्यमानश्रमक्रियापेक्षया श्रमस्य फलत्वानुत्तीया । इत्तं च न्यासोर्धेने ( न  
केवलं श्रममात्रेण क्रिया निमित्तं फलमावस्य । श्रमे तर्हि मारुतः नास्ति ) इति  
'अलं भूषणपर्याप्तिशक्तिवारणवाचकम्' इत्यमरः । इतोऽस्मिन्निति । साध्याभावात्तूमा-  
सिः प्रयुक्तमन्यत इति स्यात् । तथा हि पादपोन्मूलनं कर्तव्यं न नृचर्दन्ति मारुत-  
स्य रंहो वेगः शिलोच्चये पर्वते न नृचर्दन्ति न प्रलयन्ति ॥ ३४ ॥

कैलासगौरं वृषमारुह्योः पादार्पणानुग्रहपूतपृष्ठम् ।

अवेहि मां किंकरमष्टमूतैः कुम्भोदरं नान निकुम्भनिग्रह ॥ ३५ ॥

कैलासं इव गौरः शुबलम् । 'कुम्भोदरं च कुम्भं च गौरमूर्धनोदीपितम्' इति  
शाश्वतः । दृष्टं दृष्टममारुह्योऽगरोद्गमिणोः । स्वस्योत्तमि रं विनिर्गम्य दृष्टममारुह्यो-  
त्तर्यः । पादौ मूर्तयो दास्य स मष्टमूतैः निग्रह्य पर्वतं पादार्पणमार्गं गच्छन्  
प्रसदन्मेव एतं दृष्टं यस्य तं तयोस्तं निकुम्भनिग्रहं कुम्भोदरं नाम किञ्चन ।

विद्धि । “प्रथिवी सलिलं तेजो वायुराकाशनेव च । सूर्याचन्द्रमसौ सोमयाजी-  
चैत्यष्टमूर्तयः ॥” इति यादवः ॥ ३५ ॥

अमुं पुरः पश्यसि देवदारुं पुत्रीकृतोऽसौ वृषभच्चजेन । ३६ ॥

यो हेमकुम्भस्तननिःसृतानां स्कन्दस्य मातुः पयसां रसज्ञः ॥ ३६ ॥

पुरोऽयतोऽमुं देवदारुं पश्यसि इति काकुः । असौ देवदारुः । वृषभो ध्वजे यस्य  
स तेन शिवेन पुत्रीकृतः पुत्रत्वेन स्वीकृतः । “अभूततद्भावे च्विः” । यो देवदारुः स्कन्दस्य  
मानुगौ र्या हेमः कुम्भ एव स्तनः तस्मान्निःसृतानां पयसाम्भूतां रसज्ञः स्वादज्ञः  
स्कन्दपक्षे हेम कुम्भ इव स्तन इति विग्रहः । पयसां क्षीराणाम् । ‘पयः क्षीरं पयोभ्यु-  
चः’ इत्यमरः । स्कन्दसमानप्रेमास्पदमिति भावः ॥ ३६ ॥

करद्वयमानेन कटं कदाचिद्वन्यद्विपेनोन्मथिता त्वगस्य ।

अथैनमद्रेस्तनया शुशोच सेनान्यमालीढमीवासुरास्त्रैः ॥ ३७ ॥

कदाचित्कटं कपलं करद्वयमानेन धर्षयता । “करत्रादिभ्यो यक्” इति यक्  
ततः शानच् । वन्यद्विपेनास्य देवदारोस्त्वगुन्मथिता । अथाद्रेस्तनया गौरी असुरास्त्रैरा-  
लीढा चेतम् । सेनां नयतीति सेनानीः स्कन्दः । ‘पार्वतीनन्दनः स्कन्दः सेनानीः’  
इत्यमरः । “सत्सुद्वि०” इत्यादिना क्वित । तमिव एनं देवदारुं शुशोच ॥ ३७ ॥

तदाप्रभृत्येव वनद्विपानां त्रासार्थमस्मिन्नहमद्रिकुलौ ।

व्यापारितः शूलभृता विधाय सिंहस्वमङ्गागतसत्त्ववृत्तिः ॥ ३८ ॥

तदा तत्कालः प्रभृतिरादिर्यस्मिन्कर्मणि तत्तथा तदाप्रभृत्येव वनद्विपानां त्रासार्थं  
भयार्थं शूलभृता शिवेन अङ्गं समीपमागताः प्राप्ताः सत्त्वाः प्राणिनो व्यतिर्यस्मिन्तत्र  
‘अङ्गः समीपे उत्सङ्गे चिह्ने स्थानापराधयोः’ इति केशवः । सिंहत्वं विधाय अस्मिन्न-  
द्रिकुलौ गुहायामहं व्यापारितो नियुक्तः ॥ ३८ ॥

तस्यालमेषा क्षुधितस्य तृप्त्यै प्रदिष्टकाला परमेश्वरेण ।

उपस्थिता शोणितपारणा मे सुरद्विषश्चान्द्रमसी सुधेव ॥ ३९ ॥

परमेश्वरेण प्रदिष्टो निर्दिष्टः कालो भोजनवेला यस्या सोपस्थिता प्राप्तेषा गोरूपा  
शोणितपारणा रुधिरस्य व्रतान्तभोजनं सुरद्विषो राहोः चन्द्रमस इयं चान्द्रमसी सुधेव  
क्षुधितस्य बुभुक्षितस्य तस्याङ्गागतसत्त्ववृत्तेर्मे मम सिंहस्य तृप्त्यै अलं पर्याप्ता । “नमः  
स्वस्तिस्वाहास्त्वालं वषट्शोभाच्च” इत्यनेन चतुर्थी ॥ ३९ ॥

स त्वं निवर्तस्व विहाय लज्जां गुरोर्भवान्दर्शितशिष्यभक्तिः ।

शस्त्रेण रक्ष्यं यदशक्यरक्षं न तद्यशः शूलभृतां क्षिणीति ॥ ४० ॥

स एवमुपायशून्यस्त्वं लज्जां विहाय निवर्तस्व । भवान्स्त्वं गुरोर्दर्शिता प्रकाशिता  
शिष्यस्य कर्तव्या भक्तिर्येन स तयोक्तोऽस्त । ननु गुरुधनं विनाश्य कथं तत्समीपं  
गच्छेयमंत आह—शस्त्रेणेति । यदक्षयं धनं शस्त्रेणायुजेन । ‘शस्त्रमायुधलाहयोः’ इत्य-  
मरः । अशक्या रक्षा यस्य तदशक्यरक्षत्वं । रक्षितुमशक्यमित्यर्थः । तदक्षयं नष्टमपि  
शूलभृतां यशो न क्षिणीति न हिनस्ति । अशक्यार्थेष्वप्रतिविधानं न दोषयेति भावः ॥

इति प्रगल्भं पुरुषाधिराजो मृगाधिराजस्य वचो निशम्य ।

प्रत्याहतास्त्रो गिरिशप्रभावादात्मन्यवज्ञां शिथिलीचकार ॥ ४१ ॥

पुरुषाणामधिराजो नृपः इति प्रगल्भं मृगाधिराजस्य वचो निशम्य श्रुत्वा गिरि-  
शस्येश्वरस्य प्रभावात्प्रत्याहतास्त्रः कुण्ठितास्त्रः सत्तात्मनि विषयेऽवज्ञानपमानं शिथि-  
लीचकार तस्त्याजेत्यर्थः । अवज्ञातोऽहमिति निर्वेदं न प्रापेत्यर्थः । समानेषु हि क्षत्रिया-  
णामभिमानः न सर्वेश्वरं प्रतीति भावः ॥ ४१ ॥

प्रत्यव्रवीच्चैनमिषुप्रयोगे तत्पूर्वमङ्गे वितथप्रयत्नः ।

जडीकृतस्त्र्यम्बकवीक्षणो वज्रं मुमुक्षन्निव वज्रपाणिः ॥ ४२ ॥

स एव पूर्वः प्रथमो भङ्गः प्रतिवन्द्यो यस्य तस्मिन्स्तत्पूर्वमङ्ग इषुप्रयोगे वितथ-  
प्रयत्नो विफलप्रयासः अत एव वज्रं कुलिशं मुमुक्षन्मोक्षमिच्छन् । अन्वकं लोचनम्  
'दृग्दृष्टिनेत्रलोचनचक्षुर्नयनाम्बकेक्षणक्षीणि' इति हलायुधः । श्रीयम्बकानि यस्य स  
त्र्यम्बको हरः तस्य वीक्षणेन जडीकृतो निष्पन्दीकृतः वज्रं पाणौ यस्य स वज्रपाणि-  
रिन्द्रः । 'प्रहरणार्थेभ्यः परे निष्ठासप्तम्यौ भवत इति वक्तव्यम्' इति पाणेः सप्तम्यन्त-  
स्योत्तरनिपातः । स इव स्थितो नृप एनं सिंहं प्रत्यव्रवीच । ( बाहुं सवज्रं क्रुद्धस्यास्त-  
म्भयत्प्रभुः ) इति महाभारते ॥ ४२ ॥

संरुद्धचेष्टस्य मृगेन्द्र कामं हास्यं वचस्तद्यदहं विवक्षुः ।

अन्तर्गतं प्राणभृतां हि वेद सर्वं भवान्भावमतोऽभिधास्ये ॥ ४३ ॥

हे मृगेन्द्र ! संरुद्धचेष्टस्य प्रतिबद्धव्यापारस्य मम तद्वचो वाक्यं कामं हास्यं परि-  
हसनीयम् 'यद्वचः स त्वं मदीयेन' इत्यादिकमहं विवक्षुर्वक्तुमिच्छुरस्मि । तर्हि तूष्णीं  
स्वीयताभिरयाशब्दकयेश्वरकिंकरत्वात्सर्वज्ञं त्वां प्रति न हास्यमित्याह—अन्तरिति ।  
हि यतो भवान्प्राणभृतामन्तर्गतं हृद्गतं वाङ्मूल्या बहिरप्रकाशितमेव सर्वं भावं वेद  
वेत्ति "विदो लटो वा" इति णालादेशः । अतोऽहमभिधास्ये वक्ष्यामि । वच इति  
प्रकृतं कर्म सम्बध्यते । अन्ये त्वीदृग्वचनमाकर्ण्यसम्भाधितार्थमेतदिदं नुपहतन्ति  
अतस्तु मौनमेव भूषणम् । त्वं तु वाङ्मनसोरेकविध एवायमिति जानासि अतोऽभि-  
धास्ये यद्वचोऽहं विवक्षुस्त्वित्यर्थः ॥ ४३ ॥

मान्यः स मे स्थावरजङ्गमानां सर्गस्थितिप्रत्यवहारहेतुः ।

गुरोरपीदं धनमाहिताग्नेर्नश्यत्परस्तादनुपेक्षणीयम् ॥ ४४ ॥

प्रत्यवहारः प्रलयः । स्थावरगणां तरुशैलादीनां जङ्गमानां मनुष्यादीनां सर्गस्थि-  
तिप्रत्यवहारेण हेतुः स ईश्वरो मे मम मान्यः पूज्यः । अलक्ष्यन्मासन् इत्यर्थः ।  
शासनं च 'सिंहत्वमुद्गागतसत्त्वयति' इत्युक्तरूपम् । तर्हि विषय्य गम्यतान् । नेत्याह-  
गुरोरपि ति । पुस्त्यादौ नश्यदिदमाहितान्नेगुरोर्धनमपि गोरूपमनुपेक्षणीयम् ।  
आहितान्नेरिति विशेषणेनानुपेक्षाकारणं हविः साधनत्वं सूचयति ॥ ४४ ॥

स त्वं मदीयेन शरीरवृत्तिं देहेन निर्वर्तयितुं प्रसीद ।

दिनावसानोत्सुकत्रालवत्सा विसृज्यतां धेनुरियं महर्षेः ॥ ४५ ॥

सोऽद्वागतसत्त्ववृत्तिस्त्वं मदीयेन देहेन शरीरस्य वृत्तिं जीवनं निर्वर्तयितुं संपादयितुं प्रसीद । दिनावसान उत्सुको माता समागमिष्यतीत्युत्कण्ठितो बालवत्सा यस्याः सा महर्षेरियं धेनुर्विभ्रज्यताम् ॥ ४५ ॥

अथान्यकारं गिरिगह्वराणां दंष्ट्रामयूत्रैः शकलानि कुर्वन् ।

भूयः स भूतेश्वरपार्श्ववर्ती किञ्चिद्विहस्यार्थपतिं वभाषे ॥ ४६ ॥

अथ भूतेश्वरस्य पार्श्ववर्त्यनुचरः स मिहो गिरिगह्वराणां गुहानाम् । दिवात्रातविले गुहा । गह्वरम् इत्यमरः । अन्यकारं ध्वान्तं दंष्ट्रामयूत्रैः शकलानि उखटानि कुर्वन् । निरस्यन्नित्यर्थः । किञ्चिद्विहस्यार्थपतिं नृपं भूयो वभाषे हासकारणम् अल्पस्य हेतोर्वहु हातुमिच्छन् इति वक्ष्यमाणं द्रष्टव्यम् ॥ ४६ ॥

एकातपत्रं जगतः प्रभुत्वं नवं वयः कान्तमिदं वपुश्च ।

अल्पस्य हेतोर्वहु हातुमिच्छन्विचारमूढः प्रतिभासि मे त्वम् ॥ ४७ ॥

एकातपत्रमेकच्छत्रं जगतः प्रभुत्वं स्वामित्वम् । नवं वयो यौवनम् । इदं कान्तं रम्यं वपुश्च इत्येवं बहु अल्पस्य हेतोरल्पेन कारणेन । अल्पफलायेत्यर्थः । “पट्टी देतुप्रयोगे” इति पट्टी । हातुं त्यक्तुमिच्छंस्त्वं विचारं कार्याकार्यविमर्शं मूढो मूर्खो मे मम प्रतिभासि ॥ ४७ ॥

भूतानुकम्पा तव चेदियं गौरिका भवेत्स्वस्तिमती त्वदन्ते ।

जीवन्पुनः शश्वदुपप्लवेभ्यः प्रजाः प्रजानाथ पितेव पासि ॥ ४८ ॥

तव भूतेश्वरानुकम्पा कृपा चेत् । कृपा दयानुकम्पा स्यात् इत्यमरः । कृपैव वर्तते चेदित्यर्थः । तद्वि त्वदन्ते तव नागे सतीयमेका गौः स्वस्ति क्षेमनस्या अस्तीति स्वस्तिमती भवेत् । जीवेदित्यर्थः । ‘स्वस्त्याशीः क्षेमपुरवादीः’ इत्यमरः । हे प्रजानाथ जीवन्पुनः पितेव प्रजा उपप्लवेभ्यो विघ्नेभ्यः शश्वत्सु प्रजाः सदैवार्थयाः शश्वत् इत्यमरः । पासि रक्षसि । स्वप्राणव्ययनेकवनुरक्षणद्वरं जीवितेनैव शश्वदखिलजगत्प्राणमित्यर्थः ॥ ४८ ॥

न धर्मलोपादियं प्रवृत्तिः किं तु गुरुमयादित्यत आह—

अथैकदेनोरपराधचण्डाद्गुरोः कृशानुप्रतिमाद्विभेषि ।

शक्योऽस्य मन्युभवता विनेतुं गाः कोटिशः स्पर्शयता घटोष्णो ॥ ४९ ॥

अथेति पदान्तरे अथवा एकैव धेनुयस्य तस्मात् । अयं कोपकारणोऽन्यास इति ज्ञेयम् । अत एवापराधे गवोपेक्षालक्षणे सति चण्डादतिकोपनात् । ‘चण्डस्त्वत्यन्तकोपनः’ इत्यमरः । अत एव कृशानुः प्रतिमोपमा यस्य तस्मादग्निकराद्गुरो विभेषि । इति काकुः “भीत्रार्थानां भयहेतुः” इत्यपादानात्पञ्चमी । अल्पवित्तस्य धनहानिरतिदुःखमेति भावः । अस्य गुरोर्मन्युः क्रोधः ‘मन्युर्न्ये क्रतो क्रुधि’ इत्यारः । घटा इवापांसि यासां ताः घटोष्णाः ऊषसोऽनङ् इत्यनङ्देशः । “बहुव्रीहेरूषसो ङीप्” इति ङीप् । कोटिशो गाः स्पर्शयता प्रतिपादयता विश्राणनं वितरणं स्पर्शनं प्रतिपादनम् इत्यमरः । भवता विनेतुमपनेतुं शक्यः ॥ ४९ ॥

तद्रक्ष कल्याणपरम्पराणां भोक्तारमूर्जस्वलमात्मदेहम् ।

महीतलस्पर्शनमात्रमिन्नमृद्धं हि राज्यं पदमैन्द्रमाहुः ॥ ५० ॥

तत्समात्कारणात्कल्याणपरम्पराणां भोक्तारम् । कर्मणि पठौ । ऊर्जोबलमस्या-  
स्तीत्यूर्जस्वलम् । “ज्योत्स्नातमिस्रा०” इत्यादिना वलञ्चत्ययान्तो निपातः । आत्मदेहं  
रक्ष ननु गामुपेक्ष्यात्मदेहरक्षणे स्वर्गहानिः स्यात् । नेत्याह ( महीतलेति ) । ऋद्धं  
समृद्धं राज्यं महीतलस्पर्शनमात्रेण भूतलसम्बन्धमात्रेण भिन्नमैन्द्रसम्बन्धि पदं स्थान-  
माहुः । स्वर्गात्र भिद्यत इत्यर्थः ॥ ५० ॥

एतावदुक्त्वा विरते मृगेन्द्रे प्रतित्वनेनास्य गुहागतेन ।

शिलोच्चयोऽपि क्षितिपालमुच्चैः प्रीत्या तमेवार्थमभाषतेव ॥ ५१ ॥

मृगेन्द्रे एतावदुक्त्वा विरते सति गुहागतेनास्य सिंहस्य प्रतित्वनेन शिलोच्चयः  
शैलोऽपि प्रीत्या तमेवार्थं क्षितिपालमुच्चैरभाषतेव इत्युत्प्रेक्षा । भाषितं ब्रुविसमानार्थ-  
त्वाद्विकर्मकः । ब्रुविस्तु द्विकर्मकेषु पठितः । तदुक्तम्- ( दुहिषात्रिरुपिप्रच्छिद्भिर्बिचि-  
धामुपयोगनिमित्तमपूर्वविधौ । ब्रुविशासिगुणेन च यत्सचते -तदकीर्तितमाचरितं  
कविना ) इति ॥ ५१ ॥

निशम्य देवानुचरस्य वाचं मनुष्यदेवः पुनरप्युवाच ।

धेन्वा तदध्यासितकातराद्या निरीक्ष्यमाणः सुतरां दयालुः ॥ ५२ ॥

देवानुचरस्येश्वरकिंकरस्य सिंहस्य वाचं निशम्य मनुष्यदेवो राजा पुनरप्युवाच ।  
किंभूतः सन् । तेन सिंहेन यदध्यासितं व्याक्रमणम् । नपुंसके भावे क्तः । तेन कातरे  
अचिणी यस्यास्तया । “बहुव्रीहौ सकथ्यदणोः स्वाङ्गात्तन्” इति पञ् । “पिङ्गौरा-  
दिभ्यश्च” इति ङीप् । किं वा वच्यतीति भीत्यैवं स्थितयेत्यर्थः । धेन्वा निरीक्ष्यमाणः ।  
अत एव सुतरां दयालुः सन् सुतरामित्यत्र “द्विवचनविभज्य०” इत्यादिना मुशब्दा-  
त्तरप् । “किमेत्तिङ्बल्ययथादाम्बद्रव्यप्रकपे” इत्यनेनाम्प्रत्ययः । तद्वितरचासर्ववि-  
भक्तिः” इत्यव्ययसंज्ञा ॥ ५२ ॥

किमुवाचेत्याह—

क्षतात्किल त्रायत इत्युदग्रः क्षत्रस्य शब्दो भुवनेषु रूढः ।

राज्येन किं तद्विपरीतवृत्तेः प्राणैरुपक्रोशमलीमसैर्वा ॥ ५३ ॥

‘क्षु हिंसायाम्’ इति धातोः सम्पदादित्वात्क्वप् । अनादीनाम् इति वक्तव्या-  
दनुनासिकलोपे तुगागमे च क्षदिति रूपं सिद्धम् । क्षतो नाशस्त त्रायत इति क्षत्रः ।  
सुपीति योगविभागात्कः । तामेतां व्युत्पत्तिं कविरर्थतोऽनुक्रामति-क्षतादित्यादिना ।  
उदग्र उग्रतः क्षत्रस्य क्षत्रवर्णस्य शब्दो वाचकः । क्षत्रशब्द इत्यर्थः । क्षत्रात्त्रायत  
इति व्युत्पत्त्या भुवनेषु रूढः किल प्रसिद्धः खलु । नाशकणादियत्केवलरूढः किं तु  
पङ्कजादिवद्योगरूढ इत्यर्थः । ततः किमित्यत आह-तस्य क्षत्रशब्दस्य विपरीतवृत्ते-  
विरुद्धव्यापारस्य क्षतक्षानमकुर्वतः पुंसो राज्येन किम् । उपक्रोशमलीमसैर्निन्दामण्डिनैः  
‘उपक्रोशो जुगुप्सा च कुत्सा निन्दा च गर्हणे’ इत्यमरः । “ज्योत्स्नातमिस्रा०” इत्यादिना



मलीमसशब्दो निपातितः । 'मलीमसं तु मलिनं कश्चरं मलदूषितम्' इत्यमरः । तैः प्राणैर्वा किम् । निन्दितस्य सर्वं व्यर्थमित्यर्थः । एतेन 'एकातपत्रम्' इत्यादिना श्लोक-  
द्वयेनोक्तं प्रत्युक्तमिति वेदितव्यम् ॥ ५३ ॥

अथैकधेनोः इत्यत्रोत्तरमाह—

कथं नु शक्योऽनुनयो महर्षेर्विश्राणनाच्चान्यपयस्विनीनाम् ।

इमामनूनां सुरभेरेवेहि रुद्रौजसा तु प्रहृतं त्वयाऽस्याम् ॥ ५४ ॥

अनुनयः क्रीडापनयः चकारो वाकारार्थः महर्षेरनुनयो वान्यासां पयस्विनीनां  
'दोग्ध्रीणां गवो विश्राणनादानात् । 'त्यागो विहापितं दानमुत्सर्जनविसर्जने । विश्राणनं  
वितरणम्' इत्यमरः । कथं नु शक्यः न शक्य इत्यर्थः । अत्र हेतुमाह इमां गां सुरभेः  
कामधेनोः "पञ्चमी विभक्ते" इति पञ्चमी । अनूनामन्यूनामवेहि जानीहि । तर्हि  
कथमस्याः परिभवोऽभूदित्याह रुद्रौजसेति । अस्यां गां त्वया कर्त्रा प्रहृतं प्रहारस्तु ।  
नपुंसके भावे क्तः । रुद्रौजसेश्वरसामर्थ्येन । न तु स्वयमित्यर्थः । "सप्तम्यधिकरणे च"  
इति सप्तमी ॥ ५४ ॥

तर्हि किं चिकीर्षितमित्याह—

सेयं स्वदेहार्पणनिष्कयेण न्याय्या मया मोचयितुं भवत्तः ।

न पारणा स्याद्विहता तवैवं भवेदलुप्तश्च मुनेः क्रियार्थः ॥ ५५ ॥

सेयं गोमया । निष्क्रीयते प्रत्याह्रियतेऽनेन परिगृहीतमिति निष्कयः प्रतिशीर्षकम् ।  
"एरच्" इत्यच्प्रत्ययः । स्वदेहार्पणमेव निष्कयस्तेन भवत्तत्त्वत्तः पञ्चम्यास्तसिन् ।  
मोचयितुं न्याय्या न्यायः दानपेता युक्त्यर्थः । "धर्मपथ्यर्थन्यायादनपेते" इत्यनेन  
यत्प्रत्ययः । एवं सति तत्र पारणा भोजनं विहता न स्यात् । मुनेः क्रिया होमादिः स  
एवार्थः प्रयोजनम् स चालुप्तो भवेत् । स्वप्राणव्ययेनपि स्वामिगुरुधनं संरक्ष्य-  
मिति भावः ॥ ५५ ॥

अत्र भवानेव प्रमाणमित्याह—

भवानपीदं परवानचैति महान्हि यत्नस्तव देवदारौ ।

स्थातुं नियोक्तुर्नहि शक्यमग्रे विनाशय रक्ष्यं स्वयमक्षतेन ॥ ५६ ॥

परवान्स्वामिपरतन्त्रो भवानिति । 'परतन्त्रः पराधीनः परवान्नाथवानपि' इत्यमरः ।  
इदं वक्ष्यमाणमवैति । भवतानुभूयत एवेत्यर्थः । "शेषे प्रथमः" इति प्रथमपुरुषः ।  
किमित्यत आह—हि यस्यादेतोः । 'हि हेतावधारणे' इत्यमरः । तत्र देवदारौ वषये  
महान्यत्नः महता यत्नेन रक्ष्यत इत्यर्थः । इदंशब्दोक्तमर्थं दर्शयति—स्थातुमिति ।  
रक्ष्यं वस्तु विनाशय विनाशं गमयित्वा स्वयमक्षतेनावरणेन । नियोक्तेनेति शेषः । नियोक्तुः  
स्वामिनोऽग्रे स्थातुं शक्यं न हि ॥ ५६ ॥

सर्वथा चैतदप्रतिहार्यमित्याह—

किमप्यर्हिस्यस्तव चेन्मतोऽहं यशःशरीरे भव मे दयालुः ।

एकांन्तविध्वंसिषु मद्विधानां पिण्डेष्वनास्था खलु भौतिकेषु ॥ ५७ ॥

किमपि किं वाहं तवाहिंस्योऽवध्यो मतश्चेत्तर्हि मे यश एव शरीरं तस्मिन्दयालुः  
कारुणिको भव 'स्यादयालुः कारुणिकः' इत्यमरः । ननु मुख्यमुपेक्ष्यामुख्यशरीरे  
कोऽभिनिवेशः अत आह—एकान्तेति । मद्भिधानां मादृशानां विवेकिनामेकान्तविध्वं-  
सिष्ववश्यविनाशिषु भौतिकेषु पृथिव्यादिभूतविकारेषु पिण्डेषु शरीरेष्वनास्था खल्वन-  
पेक्षैव । 'आस्था त्वालम्बनास्थानयत्नापेक्षासु कथ्यते' इति विश्वः ॥ ५७ ॥

सोहादादहमनुसरणीयोऽस्मीत्याह—

सम्बन्धनाभाषणपूर्वमाहुर्वृत्तः स नौ संगतयोर्वनान्ते ।

तद्भूतनाथानुग नार्हसि त्वं सम्बन्धिनो मे प्रणयं विहन्तुम् ॥ ५८ ॥

सम्बन्धं साध्यम् । आभाषणमालापः पूर्वं कारणं यस्य तमाहुः । 'स्यादाभाषण-  
मालापः' इत्यमरः । स तादृक्सम्बन्धो वनान्ते संगतयोनिरावयोद्वृत्तः जातः । तत्ततो  
हेतोर्होभूतनाथानुग शिवानुचर ! । एतेन तस्य महत्त्वं सूचयति । अत एव सम्बन्धिनो  
मित्रस्य मे प्रणयं याच्याम् । 'प्रणयास्तुमी । विश्रम्भयाच्याप्रेमाणः' इत्यमरः ।  
विहन्तुं नार्हसि ॥ ५८ ॥

तथेति गामुक्तवते दिलीपः सद्यः प्रतिष्ठम्भविमुक्तवाहुः ।

स न्यस्तशस्त्रो हरये स्वदेहमुपानयत्पिण्डमिवामिषस्य ॥ ५९ ॥

तथेति गामुक्तवते हरये सिंहाय । 'कपौ सिंहे सुवर्णे च वर्णे विष्णौ हरिं विदुः'  
इति शाश्वतः । सद्यस्तत्क्षणं प्रतिष्ठम्भात्प्रतिबन्धादिमुक्तो बाहुर्गस्य स दिलीपः ।  
न्यस्तशस्त्रस्यक्तानुधः सन् । स्वदेहम् । आमिषस्य मांसस्य । 'पललं क्रव्यमामिषम्'  
इत्यमरः । पिण्डं कञ्जलमिव उपानयत्समापितवान् । एतेन निर्ममत्वमुक्तम् ॥ ५९ ॥

तस्मिन्क्षणे पालयितुः प्रजानामुत्पश्यतः सिंहनिपातमुग्रम् ।

अवाङ्मुखस्योपरि पुष्पवृष्टिः पपात विद्याधरहस्तमुक्ता ॥ ६० ॥

तस्मिन्क्षणे ७५ सिंहनिपातमुत्पश्यतः उत्प्रेक्षमाणस्य तर्कयतोऽवाङ्मुखस्यापो-  
मुखस्य 'स्यादवाङ्मुखस्य' इत्यमरः । प्रजानां पालयितुं राज उपयुग्परिष्ठात् "उपयु-  
परिष्ठात्, इति निपातः । विद्याधराणां देवयोनिविशेषाणां हस्तैर्मुक्तं पुष्पवृष्टिः  
पपात ॥ ६० ॥

उत्तिष्ठ वत्सेत्यमृतायमानं वचो निशम्योत्थितमुत्थितः सन् ।

ददर्श राजा जननीमिव स्वां गामग्रतः प्रस्रविणीं न सिंहम् ॥ ६१ ॥

राजा अमृतमिवः चरतोत्यमृतायमानं तत्र "उपमानादाचारे," इति कथञ् । नतः  
शानच् । उत्थितमुत्पन्नं 'हे वत्स, उत्तिष्ठ' इति वचो निशम्य श्रुत्वा । उत्थितः सन् अन्तेः  
शनृप्तस्ययः । अग्रतोऽग्रे प्रस्रवः क्षीरस्रावोऽग्रस्ति यस्याः सा तां प्रस्रविणीं गां स्वां  
जननीमिव ददर्श सिंहं न ददर्श ॥ ६१ ॥

तं विस्मितं धेनुस्त्वाव साधो मायां मयोद्भाव्य परीक्षितोऽस्ति ।

ऋषिप्रभावान्मयि नान्तकोऽपि प्रभुः प्रहर्तुं किमुतान्यहित्ताः ॥ ६२ ॥

विस्मितमारचयं गतम् । कर्तारं त्तः । दिलीपं धेनुरुवाच । किमित्यब्राह्—हे साधो, मया मायामुद्राव्य कल्पयित्वा परीक्षितोऽसि ऋषिप्रभावान्मय्यन्तको यमोऽपि प्रदत्तुं न प्रभुर्न समर्थः । अन्ये हिंसा घातुकाः ‘शरारुर्घातुको हिंसः’ इत्यमरः । ‘नमिकम्पिस्स्यजसकमहिंसदीपोरः’ इत्यादिना रमत्ययः किमुत सुष्ठु न प्रभव इति योज्यम् । ‘बलवत्सुष्ठु किमुत स्वत्यतीव च निर्भरे’ इत्यमरः ॥ ६२ ॥

भक्त्या गुरौ मय्यनुकम्पया च प्रीतास्मि ते पुत्र वरं वृणीष्व ।

न केवलानां पयसां प्रसूतिमवेहि मां कामदुघां प्रसन्नाम् ॥ ६३ ॥

हे पुत्र ! गुरौ भक्त्या मय्यनुकम्पया च ते तुभ्यं प्रीतास्मि । क्रियाग्रहणमपि कर्तव्यम् \* इति चतुर्थी । वरं देवेभ्यो वरणीयमर्थम् ‘दिवादृष्टे वरः श्रेष्ठे त्रिषु क्लीवं मनाक्प्रिये’ इत्यमरः । वृणीष्व स्वीकुरु । तथाहि मां केवलानां पयसां प्रसूतिं कारणं नावेहि न विद्धि । किंतु प्रसन्नां माम् कामान्दोषीति कामदुघा तामवेहि । “दुह कण्वश्च” इति कम्प्रत्ययः ॥ ६३ ॥

ततः समानीय स मानितार्थी हस्तौ स्वहस्तार्जितवीरशब्दः ।

वंशस्य कर्तारमनन्तकीर्तिं सुदक्षिणायां तनयं ययाचे ॥ ६४ ॥

ततो मानितार्थी । स्वहस्तार्जितो वीर इति शब्दो येन सः । एतेनास्य दातृत्वं दैन्यराहित्यं चोक्तम् । स राजा हस्तौ समानीय संधाय अञ्जलिं बद्ध्वेत्यर्थः । वंशस्य कर्तारं प्रवर्तयितारम् अत एव रघुकुलमिति प्रसिद्धिः । अनन्तकीर्तिं स्थिरयशसं तनयं सुदक्षिणायां ययाचे ॥ ६४ ॥

सन्तानकामाय तथेति कामं राज्ञे प्रतिश्रुत्य पयस्विनी सा ।

दुग्ध्वा पयः पत्रपुटे मदीयं पुत्रोपभुङ्क्ष्वेति तमादिदेश ॥ ६५ ॥

सा पयस्विनी गौः । संतानं कामयत इति संतानकामः । “कर्मण्यण्” तस्मै राज्ञे तथेति काम्यत इति कामो वरः कर्मार्थं घञ्प्रत्ययः । तं प्रतिश्रुत्य प्रतिज्ञाय हे पुत्र ! मदीयं पयः पत्रपुटे पत्रनिर्मिते पात्रे दुग्ध्वोपभुङ्क्ष्व । ‘उपभुङ्क्ष्व’ इति वा पाठः । ‘पित्र’ इति तमादिदेशाज्ञापितवती ॥ ६५ ॥

वत्सस्य होमार्थविधेश्च शेषमृषेरनुज्ञामधिगम्य मातः ।

श्रौघस्यमिच्छामि तवोपभोक्तुं पष्ठांशमुर्व्या इव रक्षितायाः ॥ ६६ ॥

हे मातः ! वत्सस्य वत्सपीतस्य शेषम् वत्सपीतावशिष्टमित्यर्थः । होमार्थवार्थतस्य विधिरनुष्ठानम् तस्य च शेषम् होमावशिष्टमित्यर्थः । तव ऊघसि भवमौघस्यं क्षीरम् “शरीरावयवाच्च” इति यत्प्रत्ययः । रक्षिताया उर्व्याः पष्ठांशं पष्ठभागमिव ऋषेरनुज्ञामधिगम्य उपभोक्तुमिच्छामि ॥ ६६ ॥

इत्थं क्षीतीशेन वसिष्ठधेनुविज्ञापिता प्रीततरा बभूव ।

तदन्विता हैमवताच्च कुक्षेः प्रत्याययावाश्रममश्रमेण ॥ ६७ ॥

इत्थं चितीशेन विज्ञापिता वसिष्ठस्य धेनुः प्रीततरा । पूर्वं शुश्रूषया प्रीता संप्रत्य-  
नया विज्ञापनया प्रीततरातिसंतुष्टा बभूव । तदन्विता तेन दिलीपेनान्विता हैमव्रतादि-  
मवत्सवन्धिनः कुक्षेगुहायाः सकाशादश्रमेणानायासेनाश्रमं प्रत्याययावगता च ॥६७॥

तस्याः प्रसन्नेन्दुमुखः प्रसादं गुरुनृपाणां गुरवे निवेद्य ।

प्रहर्षचिह्नानुमितं प्रियायै शशंस वाचा पुनरुक्तयेव ॥ ६८ ॥

प्रसन्नेन्दुरिव मुखं यस्य स नृपाणां गुरुदिलीपः प्रहर्षचिह्नैर्मुखरागादिभिरनुमि-  
तं तस्या धेनोः प्रसादमनुग्रहं प्रहर्षचिह्नैरेव ज्ञातत्वात्पुनरुक्तयेव वाचा गुरवे निवेद्य  
विज्ञाप्य पश्चात्प्रियायै शशंस । कथितस्यैव कथनं पुनरुक्तिः । न चेह तदस्ति । किंतु  
चिह्नः कथितप्रायत्वात्पुनरुक्तयेव स्थितयेत्युत्प्रेक्षा ॥ ६८ ॥

स नन्दिनीस्तन्यमनिन्दितात्मा सद्ब्रह्मलो वत्सहुतावशेषम् ।

पपौ वसिष्ठेन कृताभ्यनुज्ञः शुभ्रं यशो मूर्तमिवातिवृष्णः ॥६९॥

अनिन्दितात्माऽगहितस्वभावः सत्सु वत्सलः प्रेमवान्सद्ब्रह्मलः “वत्सांस्तान्यां का-  
मवले” इति लक्ष्यत्ययः । वसिष्ठे कृताभ्यनुज्ञः कृतानुमतिः स राजा वत्सस्य हुतस्य  
चावशेषं पीतहुतावशिष्टं नन्दिन्याः स्तन्यं क्षीरम् शुभ्रं मूर्तं परिच्छिन्नं यश इव  
अतिवृष्णः सन्पपौ ॥ ६९ ॥

प्रातर्यथोक्तव्रतपारणान्ते प्रास्थानिकं स्वस्त्ययनं प्रयुज्य ।

तौ दम्पती स्वां प्रति राजधानीं प्रस्थापयामास वशी वशिष्ठः ॥७०॥

वशी वशिष्ठः प्रातः यथोक्तस्य पूर्वोक्तस्य व्रतस्य गोसेवार्थस्याङ्गभूता या पारणा  
तस्या अन्ते प्रास्थानिकं प्रस्थानकाले भवम् तत्कालोचितमित्यर्थः “कालावृत्त्यु” इति  
ठञ्प्रत्ययः । “यथाकथंचिद्गुणवृत्त्यापि काले वर्तमानत्वात्प्रत्यय इष्यते” इति वृत्ति-  
कारः । ईयते प्राप्यतेऽनेनेत्ययनं शुभावहमाशीर्वादं प्रयुज्य तौ दम्पती स्वां राजधानीं  
पुरीं प्रति प्रस्थापयामास ॥ ७० ॥

प्रदक्षिणीकृत्य हुतं हुताशमनन्तरं भर्तु ररुन्धन्ती च ।

धेनुं सवत्सां च नृपः प्रतस्थे सन्मङ्गलोदग्रतरप्रभावः ॥७१॥

नृपो हुतं तर्पितम् हुतमश्नातीति हुताशोऽग्निः “कर्मव्यण्” । तं भर्तुं मुनेरनन्त-  
रम् प्रदक्षिणानन्तरमित्यर्थः । अरुन्धन्ती च सवत्सां धेनुं च प्रदक्षिणीकृत्य प्रगतौ  
दक्षिणं प्रदक्षिणम् “तिष्ठद्गुप्रभृतीनि च” इत्यव्ययीभावः । तत्तद्विचित्रः । अग्रदक्षिणं  
संयद्य गानं कृत्वा प्रदक्षिणीकृत्य सद्भिर्मङ्गलैः प्रदक्षिणादिभिर्मङ्गलाचारैरुदग्रतरप्रभावः  
सन् प्रतस्थे ॥ ७१ ॥

श्रोत्राभिरामध्वनिना रथेन स धर्मपत्नीसहितः सहिष्णुः ।

ययावनुद्धातसुखेन मार्गं स्वेनेव पूर्णेन मनोरथेन ॥ ७२ ॥

धर्मपत्नीसहितः सहिष्णुर्ब्रतादिदुःखसहनशीलः स नृपः श्रोत्राभिरामध्वनिना  
कर्णाद्दिदकस्वेनेनानुद्धातः पापाणादिप्रतिघातारहितः यत एव सुखयतीति मुराः तेन

रथेन स्वेन पूर्णेन सफलेन मनोरथेनेव मार्गमध्वानं ययौ । मनोरथपक्षे ध्वनिःश्रुतिः  
अनुद्घातः प्रतिबन्धनिवृत्तिः ॥ ७२ ॥

तमाहितौत्सुक्यमदर्शनेन प्रजाः प्रजार्थव्रतकर्षिताङ्गम् ।

नेत्रैः पपुस्तृप्तिमनाप्नुवद्भिन्नबोदयं नाथमिवौषधीनाम् ॥ ७३ ॥

अदर्शनेन प्रवासनिमित्तेनाहितौत्सुक्यं जनितदर्शनोत्कण्ठम् प्रजार्थेन संतानार्थं  
घृतेन नियमेन कर्षितं कृशीकृतमङ्गं यस्य तम् नबोदयं नवाभ्युदयं प्रजास्तृप्तिमनाप्नु-  
वद्भिरतिगृह्णुभिर्नेत्रैः औषधीनां नाथं सोममिव तं राजानं पपुः अत्यास्थया ददृशुरि-  
त्यर्थः । चन्द्रपक्षे अदर्शनं कलाक्षयनिमित्तम् प्रजार्थं लोकहितार्थम् व्रतं देवताभ्यः  
कलादाननियमः ( तं च सोमं पपुर्देवाः पयसिणानुपूर्वशः ) इति व्यासः । उदय आ-  
विर्भावः अन्यत्समानम् ॥ ७३ ॥

पुरन्दरश्रीः पुरमुत्पताकं प्रविश्य पौरैरभिनन्द्यमानः ।

मुजे मुजङ्गेन्द्रसमानसारे भूयः स भूमेधुर्माससञ्ज ॥ ७४ ॥

पुरः पुरीरसुराणां दारयतीति पुरन्दरः शक्रः “पृःसर्वयोदागिरसहोः” इति खच्प्रत्ययः  
“वाचंयमपुरन्दरौ च” इति मुमागमो निपातितः । तस्य श्रीरिव श्रीर्यस्य स नृपः पौरै-  
रभिनन्द्यमानः उत्पताकमुच्छ्रितध्वजम् ‘पताका वैजयन्ती स्यात्केतनं ध्वजमल्लियाम्’  
इत्यमरः । पुरं प्रविश्य भुजगेन्द्रेण समानसारे तुल्यवले ‘सारे वले स्थिरांशे च न्याय्ये  
क्लीवं वरे त्रिपु’ इत्यमरः । भुजे भूयो भूमेधुर्माससञ्ज स्थापितवान् ॥ ७४ ॥

अथ नयनसमुत्थं ज्योतिरत्रेतिव द्यौः

सुरसरिदिव तेजो वह्निनिष्ठयूतमैशम् ।

नरपतिकुलभूत्यै गर्भमाधत्त राज्ञी

गुरुभिरभिनिविष्टं लोकपालानुभावैः ॥ ७५ ॥

अथ द्यौः सुखर्त्म ‘द्यौः स्वर्गसुखर्त्मनोः’ इति विश्वः । अत्रेर्महर्षेर्नयनयोः  
समुत्थमुत्पन्नं नयनसमुत्थम् “आतश्चोपसर्गे” इति कप्रत्ययः । ज्योतिरिव चन्द्र-  
मिवेत्यर्थः । “ऋक्षः स्यादत्रिनेत्रप्रसूतः” इति हलायुधः । चन्द्रस्यात्रिनेत्रोद्भूतत्वमुक्तं  
हरिवंशे—(नेत्राभ्यां वारि सुखाव दशधा द्योतयद्दिशः । यद्गर्भविधिना दृष्टा दिशो देव्यो  
दद्युस्तदा ॥ समेत्य धारयामासुर्न च ताः समराक्षनुवन् । स ताभ्यः सहसैवाथ दिग्भ्यो  
गर्भः प्रभावितः । पपात आसयैष्टोकाञ्छीतांशुः सर्वभावनः॥ इति सुरसरिद्गङ्गा वह्निना  
निष्ठयूतं विक्षिप्तम् “वह्नीः शूढनुनासिके च” इत्यनेन निपूर्वाट्ठीवर्तवकारस्य ऊठ् ।  
‘नुत्तनुनास्तिनिष्ठयूताविहक्षित्तेरिताः समाः’ इत्यमरः । ऐशं तेजः स्कन्दमिव । अत्र  
रामायणम्—( ते गत्वा पर्वतं राम कैलासं प्राप्नुम गृह्यतम् । अग्निं नियोजयामासुः  
पुत्रार्थं सर्वदेवताः ॥ देवकार्यमिदं देव समाधत्स्व हुताशन । शैलपुत्र्यो महातेजो गङ्गायां  
तेज वत्सृज ॥ देवतानां प्रतिज्ञाय गङ्गामभ्येत्य पावकः । गर्भं धारय वै देवि देवताना-  
मिदं प्रियम् ॥ इत्येतद्वचनं श्रुत्वा दिव्यं रूपमधारयत् । स तस्या महिमां दृष्ट्वा सम-  
न्तादवकीर्य च ॥ समन्ततस्तु तां देवीमभ्यषिञ्चत पावकः । सर्वत्र तांसि पूर्णानि गङ्गायां

रघुनन्दन ॥ ) इति राज्ञी सुदक्षिणा नरपतेर्दिलीपस्य कुलभृत्यै संततिलक्षणायै गुरुभि-  
र्महद्भिलोकपालानामनुभावैस्तेजोभिरभिनिविष्टमनुप्रविष्टं गर्भमाधत्त दधावित्यर्थः । अत्र  
मनुः-( अष्टानां लोकपालानां वपुर्धारयते नृपः ) इति । अत्र आधत्त इत्यनेन स्त्रीकृ-  
त्कारणमात्रमुच्यते । तथा मन्त्रे च दृश्यते-( यथेयं पृथिवी मह्युत्ताना गर्भमादधे ।  
एवं तं गर्भमाधेहि दशमे मासि सूनवे ॥ ) इत्याश्वलायनानां सीमन्तमन्त्रे स्त्रीव्यापार-  
धारणश्राधानशब्दप्रयोगदर्शनादिति । मालिनीवृत्तमेतत् । तदुक्तम्-( ननमयययुतेयं  
मालिनी भोगिलोकैः ) इति लक्षणात् ॥ ७५ ॥

इति महामहोप ध्यायकीलाचलमङ्गिनाथसूरिविरचितया संजीविनीसमा-  
ख्यया व्याख्यया समेतो महाकविश्रीकालिदासकृतौ रघुवंशे महा-  
काव्ये नन्दिनीवरप्रदानो नाम द्वितीयः सर्गः ॥ २ ॥



## अथ तृतीयः सर्गः ।



उपाधिगम्योऽप्यनुपाधिगम्यः समावलोक्योऽप्यसमावलोक्यः ।

भवोऽपि योऽभूदभवः शिवोऽयं जगत्पायादपि नः स पायात् ॥

‘राज्ञी गर्भमाधत्त’ इत्युक्तम् । सम्प्रति गर्भलक्षणानि वर्णयितुं प्रस्तौति—

अथेप्सितं भर्तु रूपस्थितोदयं सखीजनोद्दीक्षणकौमुदीमुखम् ।

निदानमिद्वक्कुलस्य संततेः सुदक्षिणा दौर्हदलक्षणं दधौ ॥१॥

अथ गर्भधारणानन्तरं सुदक्षिणा । उपस्थितोदयं प्राप्तकालं भर्तुर्दिलीपस्येप्सितं मनोरथम् भावे क्तः । पुनः सखीजनस्योद्दीक्षणानां दृष्टीनां कौमुदीमुखं चन्द्रिकाप्रादुर्भावं यद्वा कौमुदी नाम दीपोत्सवतिथिः तदुक्तं भविष्योत्तरे—( कौ मोदन्ते जना यस्य तेनासौ कौमुदी मताः । इति । तस्या मुखं प्रारम्भम् । सखीजनोद्दीक्षणकौमुदीमहम् । इति पाठं केचित्पठन्ति । इदंवाकुलस्य संततेरविच्छेदस्य निदानं मूलकारणम् ‘निदानं त्वादिकारणम्’ इत्यमरः । एवं विधं दौर्हदलक्षणं गर्भचिह्नं वक्ष्यमाणं दधौ स्वहृदयेन गर्भहृदयेन च द्विहृदया गभिणी । तथाह वाग्भटः—( मातृजन्यस्य हृदयं मातुश्च हृदयं च तत्र । संवदं तेन गभिण्याः श्रेष्ठं श्रद्धाभिमाननम् ॥ ) इति । तत्संवन्धित्वाद्गर्भां दौर्हदमित्युच्यते । सा च तथोगाहौर्हदिनीति तदुक्तं संग्रहे—( द्विहृदयां नारीं दौर्हदिनीमाचक्षते इति । अत्र दौर्हदलक्षणस्येप्सितत्वेन कौमुदीमुखत्वेन च निरूपणाद्रपकालंकारः । अस्मिन्सर्गे वंशस्थं वृत्तम्—( जतौ तु वंशस्थमुदीरितं जरौ ) इति लक्षणात् ॥ १ ॥

संप्रति चामताख्यं गर्भलक्षणं वर्णयति ।

शरीरसादादसमग्रभूषणा मुखेन सालक्षयत लोभ्रपाण्डुना ।

तनुप्रकाशेन विचेयतारका प्रभातकल्पा शशिनेव शर्वरी ॥ २ ॥

शरीरस्य सादात्कार्यादसमग्रभूषणा परिमिताभरणा लोभ्रपुण्येणैव पाण्डुना मुखेनापलक्षिता सा सुदक्षिणा विचेया मृग्यास्तारका यस्यां सा तथोक्ता विरलनक्षत्रेत्यर्थः । तनुप्रकाशेनालङ्कान्तिना शशिनोवलक्षिते रदसनात्प्रभाता प्रभातकल्पा प्रभातादीषट्-नेत्यर्थः । “तसिलदिप्वाकृत्वसुचः” इति प्रभातशब्दस्य पुंवद्भावः । शर्वरी रात्रिर्वि-अलक्ष्यत । शरीर सादादिगर्भलक्षणमाह वाग्भटः—( चामता गरिमा कुक्षेमूर्च्छा छर्दि-रोचकम् । जृम्भा प्रसेकः सदन रोमराज्या प्रकाशनम् ) इति ॥ २ ॥

तदाननं मृत्सुरभि क्षितीश्वरो रहस्युपाधाय न तृप्तिमाययौ ।

करीव सिक्तं पृषतैः पथोमुचां शुचिव्यपाये वनराजिपल्वलम् ॥३॥

क्षितीश्वरो रहसि मृत्सुरभि मृदा सुगन्धि तस्या आननं तदाननं सुदक्षिणामुख-मुपाधाय तृप्तिनाययौ । कः कमिव । शुचिव्यपाये धीप्मावसाने ‘शुचिः शुद्धेऽनुपहते

शृङ्गापादयोः सिते । ग्रीष्मे हुतवहेऽपि स्यादुपशशुद्धमन्त्रिणि' इति विश्वः । पयोमुचां मेघानां पृषतैर्विन्दुभिः 'पृषन्ति विन्दुपृषताः' इत्यमरः । सित्तमुक्षितं वनराज्याः पल्ल-  
लमुपाधाय करी गज इव । अत्र कर्त्विनराजिपल्लवानां कान्तकामिनीवदनमृगाधिरनु-  
संधेयः । गर्भिणीनां मृद्वक्षणे लोकप्रसिद्धमेव । एतेन दोहदाख्यं गर्भलक्षणमुच्यते ॥३॥

दोहदलक्षणे मृद्वक्षणे हेत्वन्तरमुत्प्रेक्षते—

दिवं मरुत्वानिव भोक्ष्यते भुवं दिगन्तविश्रान्तरथो हि तत्सुतः ।

अतोऽमिलापे प्रथमं तथाविधे मनो वचनान्यरसान्विलङ्घ्य सा ॥४॥

हि यस्मादिगन्तविश्रान्तरयश्चक्रवर्ती तस्याः सुतस्तत्सुतः मरुत्वानिन्द्रः 'इन्द्रो मरुत्वान्मघवा' इत्यमरः । दिवं स्वर्गमिव भुवं भोक्ष्यते "भुजोऽनवने" इत्यात्मनेपदम् । अतः प्रथमं सा सुदक्षिणा तथाविधे भूविकारे मृदपे अभिलप्यत इत्यभिलाषो भोग्य वस्तु तस्मिन् । कर्मणि घञ्प्रत्ययः । रस्यन्ते स्वाद्यन्ते इति रसा भोग्यार्थाः अन्ये च ते रसाश्च तान्विलङ्घ्य विहाय मनो वचन्य विदधावित्यर्थः । दोहदहेतुकस्य मृद्वक्ष-  
णस्य पुत्रभोगसूचनार्थत्वमुत्प्रेक्षते ॥ ४ ॥

न मे द्विया शंसति किञ्चिदीप्सितं स्पृहावती वस्तुषु केषु मागधी ।

इति स्म पृच्छत्यनुवेलमादृतः प्रियासखीरुत्तरकोसलेश्वरः ॥ ५ ॥

मगधस्य राज्ञोऽपत्यं स्त्री मागधी सुदक्षिणा "द्वयज्मगधकलिङ्गन्ममसादण्" इत्यणू प्रत्ययः । द्विया किञ्चित्किमपीप्सितमिदं मे मह्यं न शंसति नाचटे केषु वस्तुषु स्पृहावतीत्यनुवेलमनुक्षणमादृत आदृतवान् कर्तरि क्तः 'आदृतौ सादराचितौ' इत्यमरः । प्रियायाः सहचरीरुत्तरकोसलेश्वरो दिलीपः पृच्छति स्म पप्रच्छ "लट् स्मे" इत्यनेन भूतार्थे लट् । सखीनां विश्रम्भभूमित्वादिति भावः ॥ ५ ॥

उपेत्य सा दोहददुःखशीलतां यदेव वव्रे तदपश्यदाहतम् ।

नहीष्टमस्य त्रिदिवेऽपि भूपतेरभूदनासाधमधिज्यधन्वनः ॥ ६ ॥

दोहदं गर्भिणीमनोरथः 'दोहदं दोहदं श्रद्धा लालसं च समं स्मृतम्' इति हला-  
युधः । सा सुदक्षिणा दोहदेन गर्भिणीमनोरथेन दुःखशीलतां दुःखस्वभावतामुपेत्य प्राप्य  
यद्वस्तु वव्रे आचकाङ्क्षे तदादृतमानीतम् भवति शेषः । अपश्यदेव अलभतेत्यर्थः । कृतः  
हि यस्मादस्य भूपतेस्त्रिदिवेऽपि स्वर्गेऽपीष्टं वृत्स्वनासाधमनवाप्यं नाभूत् । किं यान्न न या  
नेत्याह-अधिज्यधन्वन इति न हि वीरपत्नीनामलभ्यं नाम किञ्चिदस्तीति भावः ।  
अत्र वाग्भटः—( पादशोफो विदाहोऽन्ते श्रद्धा च विविधात्मिका ) इति । एतस्य  
पत्नीमनोरथपूरणकरणे दृष्टदोषसम्भवाच्च तु राज्ञः प्रीतिलौल्यात् । तदुक्तम्—( देय-  
मप्यहितं तस्यै हिताय हितमल्पकम् । श्रद्धाविघाते गर्भस्य त्रिदिविद्व्यतिरेकं वा )  
अन्यत्र च—( दोहदस्याप्रदानेन गर्भो दोषमवाप्नुयात् इति ) ॥ ६ ॥

क्रमेण निस्तीर्य च दोहदभ्यथां प्रचीयमानावयवा रराज सा ।

पुराणपत्रापगमादनन्तरं लतेव संनद्धमनोजपल्लवा ॥ ७ ॥



सा सुदक्षिणा क्रमेण दोहदव्ययां च निस्तीर्य प्रचीयमानावयवा परिपुष्यमाणा-  
वयवा सती पुराणपत्राणामपगमात्राशादनन्तरं संनद्धाः संजाताः प्रत्ययत्वात्मनोज्ञाः  
पृष्ट्वा यस्याः सा लतेव रराज ॥ ७-॥

लक्षणांतरं वर्णयति—

दिनेषु गच्छत्सु नितान्तपीवरं तदीयमानीलमुखं स्तनद्वयम् ।

तिरश्चकार भ्रमराभिलीनयोः सुजातयोः पङ्कजकोशयोः श्रियम् ॥ ८ ॥

दिनेषु दोहददिवसेषु गच्छत्सु सत्सु नितान्तपीवरमतिस्थूलम् आसमन्ताञ्चोले  
पत्रे चूचुके यस्य तत् तदीयं स्तनद्वयम् भ्रमरैरभिलीनयोरभिव्याप्तयोः सुजातयोः  
सुन्दरयोः पङ्कजकोशयोः श्रियं तिरश्चकार । अत्र चाग्भटः—( अस्मै दृता स्तनौ पीनौ  
श्वेतान्तौ कृष्णचूचकौ ) इति ॥ ८ ॥

निधानगर्भामिव सागराम्बरां शमीमिवाम्ब्यन्तरलीनपावकाम् ।

नदीमिवान्तः सलिलां सरस्वतीं नृपः ससत्त्वां महिषीममन्यत ॥ ९ ॥

नृपः ससत्त्वामापन्नसत्त्वां गभिणीमित्यर्थः । 'आपन्नसत्त्वा स्याद्गुर्विययन्तर्वत्नी  
च गभिणी' इत्यमरः । महिषीम् निधानं निधिर्गर्भे यस्यास्तां सागराम्बरां समुद्रवस-  
नाम् भूमिमिवेत्यर्थः । 'भूतधात्री रत्नगर्भा विपुला सागराम्बरा' इति कोशः । 'अम्ब्यन्तरे  
लीनः पावको यस्यास्तां शमीमिव शमीतरौ बहिरस्तीत्यत्र लिङ्गं 'शमीगर्भादिनि  
जनयतीति' । अन्तः सलिलामन्तर्गतजलां सरस्वतीं नदीमिव अमन्यत एतेन गर्भस्य  
भाग्यवत्स्वतेजस्वित्वपावनत्वानि विवक्षितानि ॥ ९ ॥

प्रियानुरागस्य मनः समुन्नतेर्भुजार्जितानां च दिगन्तसम्पदाम् ।

यथाक्रमं पुंसवनादिकाः क्रिया धृतेश्च धीरः सदृशीर्व्यधत्त सः ॥ १० ॥

धीरः सः राजा प्रियायामनुरागस्य स्नेहस्य मनसः समुन्नतेरौदार्यस्य भुजेन भुज-  
वलेन करेण वार्जितानाम्, न तुवाणिज्यादिना दिगन्तेषु सम्पदाम् धृतेः पुत्रां मे भवि-  
ष्यतीति सन्तोषस्य च 'धृतिर्योगान्तरे धैर्ये धारणाध्वरदृष्टिषु' इति विश्वः । सदृशीरनु-  
रूपः पुमान्स्मृत्यतेऽनेनेति पुंसवनम् तदादिर्या ताः क्रिया यथाक्रमं क्रममनतिक्रम्य  
व्यधत्त कृतवान् आदिशब्देनानवलोभनसीमन्तोन्नयने गृह्यते । अत्र ( मासि द्वितीये  
तृतीये वा पुंसवनं यदा पुंसा नक्षत्रेण चन्द्रमा युक्तः स्यात् ) इति पारस्करः । ( चतु-  
र्थेऽनवलोभनम् ) इत्याश्वलायनः । 'यष्टेऽष्टमं वा सीमन्तोन्नयनम्' इति याज्ञ-  
वल्क्यः ॥ १० ॥

सुरेन्द्रमात्राश्रितगर्भगौरवात्मयत्नमुक्तासनया गृहागतः ।

तयोपचाराञ्जलिखिन्नहस्तया ननन्द पारिप्लवनेत्रया नृपः ॥ ११ ॥

गृहागतो नृपः सुरेन्द्राणां लोकपालानां मात्राभिरंशैराश्रितस्यानुप्रविष्टस्य गर्भस्य  
गौरवाद्गौरवत्प्रयत्नेन मुक्तासनया आसनादुत्थितयेत्यर्थः । उपचारास्याञ्जलावञ्जलीकरणे  
खिन्नहस्तया पारिप्लवनेत्रया तरलाक्ष्या 'चञ्चलं तरलं चैव पारिप्लवपरिप्लवे' इत्यमरः ।  
तया सुदक्षिण्या ननन्द । 'सुरेन्द्रमात्राश्रितः' इत्यत्र मनुः—( अथाभिश्च सुरेन्द्राणां  
मात्राभिर्निर्मितो नृपः ) इति ॥ ११ ॥

कुमारभृत्याकुशलैरनुष्ठिते भिषग्निराप्तैरथ गर्भमर्मणि ।

पतिः प्रतीतः प्रसवोन्मुखीं प्रियां ददर्श काले दिवमभ्रितामिव ॥ १२ ॥

अथ कुमारभृत्या वालचिकित्सा “संज्ञायां समजनिद०” इत्यादिना क्यप् । तस्यां कुशलैः कृतिभिः ‘कृती कुशल इत्यपि’ इत्यमरः । आसौहितैर्भिषग्भिर्वैद्यैः ‘भिषग्भ्यो चिकित्सकै’ इत्यमरः । गर्भस्य मर्मणि भरणे ‘भरणे पोषणे मर्म’ इति हैमः । ‘भृतिर्मर्म’ इति शाश्वतः । भृत्यो मनिच्यत्ययः । ‘गर्भकर्मणि’ इति पाठे गर्भाधान-प्रतीतावौचित्यमङ्गः । अनुष्ठिते कृते सति काले दशमे मासि अन्यत्र गोष्मावसाने । प्रसवस्य गर्भमोचनस्योन्मुखीम् आसन्नप्रसवामिन्यर्थः । स्यादुत्तरादे फले पुष्पे प्रसवो गर्भमोचने’ इत्यमरः । प्रियां भार्याम् अश्रायस्याः संजातान्यभृता ताम् “तदस्य संजातं तारकादिभ्य इत्च्” इतीतच्प्रत्ययः । दिवमिव पतिर्भर्ता प्रतीतो दृष्टः सन् ‘ख्याते दृष्टे प्रतीतः’ इत्यमरः । ददर्श दृष्टवान् ॥ १२ ॥

अहैस्ततः पञ्चभिर्हृचसंश्रयैरसूर्यगैः सूचितभाग्यसम्पदम् ।

असून पुत्रं समये शचीसमा त्रिसाधना शक्तिरिवार्थमक्षयम् ॥ १३ ॥

ततः शच्येन्द्राण्या समा ‘पुलोमजा शचीन्द्राणी’ इत्यमरः । सा सुदक्षिणा समये प्रसूतिकाले सति दशमे मासीत्यर्थः । ( दशमे मासि जायते ) इति श्रुतेः । इदं तत्र-यैहृचसंश्रयैस्तुङ्गस्थानगौरसूर्यगैरनस्तमितैः कैश्चिन्नयासम्भवं पञ्चभिर्यज्ञैः सूचिता भाग्य-सम्पदस्य तं पुत्रम् । त्रीणि प्रभावमन्त्रोत्साहान्तराणि साधनान्युत्साहकानि यस्यः सा त्रिसाधना शक्तिः ‘शक्त्यस्तित्तः प्रभावोत्साहमन्त्रजाः’ इत्यमरः । अक्षयमर्थमिव अभूत् ‘यद् प्रणिगर्भविमोचने’ इत्या न्नेयसिपु पश्यते तत्साक्षातोः कर्तरि कङ् । अत्रेदमनुसंवेयम्- ( अजटभमृगाङ्गनाकुलीरा भ्रूवण्णैजो च दिवाकरादितुङ्गाः । दश-शिक्षिमनुगुक्तिपीन्द्रियांशैस्तिनवकर्षिशक्तिभिर्यच्च तेऽस्तनीचाः ॥ ) इति । नृयांतीनां सप्तानां ग्रहाणां मेष्टभादयो राशयः श्लोकोक्तमविशिष्टा उच्चस्थानानि स्वभ्रानुज्ञा-पेक्षया सप्तमस्थानानि च नीचानि । तत्रोच्चेष्वपि दशमादयो राशिर्निशांशा यथाक्रम-मुच्चं परमोष्ठा नीचेपु परमनीचा इति जातकरलोकार्थः । शत्रांशान्निशो भागः । यथाह नारदः- ( त्रिशङ्कागात्मकं लग्नम् ) इति सूर्यप्रत्यासत्तिर्ग्रहाणां मस्तमयी नाम । तदुक्तं लघुजातके ( रविणाऽस्तमयो योगो वियोगस्तदयो भवेत् ) इति । ते च स्यामस्त्याः फलन्ति नास्तगा नपि नीचगाः । तदुक्तं राजमृगाङ्गे- ( स्रोन्वे पूर्णं स्वर्गकंस्यं सुतद्वे पादं द्विभेऽल्पं शुभं त्वेचरेन्द्रः । नीचस्थाया नागस्तगो वा न किञ्चिन्नाहं नूनं स्ववि-कोणे ददाति ॥ ) इति । तदिदमाह कविहृचसंश्रयैर्नूर्यगैरिति च । एवं सति यन् जन्मकाले पञ्चभृत्या ग्रहाः स्रोचस्थाः स एव तुङ्गे भवति । तदुक्तं कृत्यसर्गि- ( सुत्तिनः प्रकृष्टकाया राजप्रतिरूपकारच राजानः । एकद्वित्रिचतुर्भिर्जयन्तेऽन, परं दिव्याः ॥ इति ) तदिदमाह पञ्चभिरिति ॥ १३ ॥

दिशः प्रसेदुमस्तो ववुः सुखाः प्रदक्षिणाचिर्हविर्निराददे ।

वभूव सर्वं शुभशंसि तत्क्षणं भवो हि-लोकाभ्युदयाय तादृशान् ॥ १४ ॥

तत्क्षणं तस्मिन्क्षणे । “कालावबोधोऽयन्तसंयोगः” इति द्वितीया । दिशः प्रसेदु-प्रसन्ना वभूवुः । मस्तो वाताः सुखा मनोहरा ववुः । अग्निः प्रदक्षिणाचिः सन्निवि-

राददे स्वीचकार । इत्थं सर्वं शुभशंसि शुभसूचकं बभूव । तथा हि । तादृशां रघुम-  
काराणां भवो जन्म लोकाभ्युदयाय भवतीति शेषः । ततो देवा अपि संतुष्टा इत्यर्थः ॥ १४ ॥

अरिष्टशय्यां परितो विसारिणा सुजन्मनस्तस्य निजेन तेजसा ।

निशीथदीपाः सहसा हतत्विषो बभूवुरालेख्यसमर्पिता इव ॥ १५ ॥

‘अरिष्टं सृत्तिकागृहम्’ इत्यमरः । अरिष्टे सृत्तिकागृहे शय्यां तल्पं परितोऽभितः \*  
अभितः परितः समयानिकपाहाप्रतियोगेषु दृश्यते\* इति द्वितीया । विसारिणा सुज-  
न्मनः शोभनोत्पत्तः ‘जनुर्जननजन्मानि जनिरुत्पत्तिरुद्भवः’ इत्यमरः । तस्य शिशोर्निजेन  
नैसर्गिकेण तेजसा सहसा हतत्विषः क्षीणकान्तयो निशीथदीपा अर्धरात्रप्रदीपाः अर्ध-  
रात्रनिशीथौ द्वौ’ इत्यमरः । आलेख्यसमर्पिताश्चित्रार्पिता इव बभूवुः । निशीथशब्दो  
दीपानां प्रभाधिक्यसंभावनार्थः ॥ १५ ॥

जनाय शुद्धान्तचराय शंसते कुमारजन्मामृतसम्मिताक्षरम् ।

अदेयमासीत्त्रयमेव भूपतेः शशिप्रभं छत्रमुभे च चामरे ॥ १६ ॥

भूपतेर्दिलीपस्यामृतसां म्मताक्षरममृतसमानाक्षरम् ‘सम्पत्समसम्मिताः’ इत्याह  
दण्डी । कुमारजन्म पुत्रोत्पत्तिं शंसते कथयते शुद्धान्तचरायान्तःपुरचारिणे जनाय ।  
त्रयमेवाददेयमासीत् । तत् किं शशिप्रभमुज्ज्वलं छत्रम् उभे चामरे च । छत्रादीनां राज्ञः  
प्रधानाङ्गत्वादिति भावः ॥ १६ ॥

निवातपद्मस्तिमितेन चक्षुषा नृपस्य कान्तं पिवतः सुताननम् ।

महोदधेः पूर इवेन्दुदर्शनाद्गुरुः प्रहर्षः प्रबभूव नात्मनि ॥ १७ ॥

निवातो निर्वातप्रदेशः ‘निवातावाश्रयावातो’ इत्यमरः । तत्र यत्पद्मं । तद्वस्तिमि-  
तेन निष्पन्देन चक्षुषा नेत्रेण कान्तं सुन्दरं सुताननं पुत्रमुखं पिवतस्तृष्णया पश्यतो  
नृपस्य गुरुत्कटः प्रहर्षः ( कर्ता ) इन्दुदर्शानामहोदधेः समुद्रस्य पूरो जलौघ इव  
आत्मनि शरीरे न प्रबभूव स्थातुं न शशाक अन्तर्न माति स्मेति यावत् न ह्यल्पाधारे-  
ऽधिकं म यत् इति भावः यद्वा हर्ष आत्मनि स्वस्मिन्विषये न प्रबभूव आत्मानं नियन्तुं  
न शशाक किन्तु बहिर्निर्जगामेत्यर्थः ॥ १७ ॥

स जातकर्मण्यखिले तपस्विना तपोवनादेत्य पुरोधसा कृते ।

दिलीपसूनुर्मणिराकरोद्भवः प्रयुक्तसंस्कार इवाधिकं बभौ ॥ १८ ॥

स दिलीपसूनुः तपस्विना पुरोधसा पुरोहितेन ‘पुरोधास्तु पुरोहितः’ इत्यमरः ।  
वशिष्टेन तपस्वित्वात्तदनुष्ठितं कर्म सवीर्यं स्यादिति भावः । तपोवनादेत्यागत्य अखिले  
समग्रे जातकर्मणि जातस्य कर्तव्यसंस्कारविशेषे कृते सति प्रयुक्तः संस्कारः शाखो-  
ल्लेखनादिर्यस्य स तपोक्तः आकरोद्भवः खनिप्रभवः ‘खनिः खियामाकरः स्यात्’ इत्य-  
मरः । मणिरिव अधिकं बभौ वशिष्टमन्त्रप्रभावात्तेजिष्ठोऽभूदित्यर्थः । अत्र मनुः—  
( प्राङ्नाभिवर्धनापुंसो जातकर्म विधीयते ) इति ॥ १८ ॥

सुखश्रवा मङ्गलतूर्यनिस्वनाः प्रमोदन्त्यैः सह वारयोषिताम् ।

न केवलं सद्धानि मागधीपतेः पथि व्यजृम्भन्त दिवौकसामपि ॥ १९ ॥

सुखः सुखकरः श्रवः श्रवणं येषां ते सुखश्रवाः । श्रुतिमुखा इत्यर्थः । मङ्गलतूर्यनिः-  
स्वना मङ्गलवाद्यध्वनयो वारयोपितां वेश्यानाम् 'वारस्त्री गणिका वेश्या ह्याजीवा'  
इत्यमरः । प्रमोदतूर्यैर्हर्षनर्तनैः सह मागधीपतोर्दिलीपस्य सद्यनि केवलं गृह एव न  
व्यजृम्भन्तं किंतु द्यूरोको येषां ते दिवौकसो देवाः पुरोदगादिस्त्रात्सामुः तथा पथ्याका-  
शेऽपि व्यजृम्भन्त । तस्य देवांश्चादेवोपकारित्वाच्च देवदुन्दुभयोऽपि नेदुरिति भावः ॥१६॥

न संयतस्तस्य बभूव रक्षितुर्विसर्जयेद्यं सुतजन्मइषितः ।

मृणामिधानात्स्वयमेव केवलं तदा पितृणां मुमुचे स बन्धनात् ॥२०॥

रक्षितुः सम्यक्पालनशीलस्य तस्य दिलीपस्य अत एव चौराद्यभावात् संयमो बहो  
न बभूव नामृत । किं तेनात ग्राह-विसर्जयेदिति । सुतजन्मना हर्षितस्तोयितः सन् यं  
बहं विसर्जयेद्विमोचयेत् । किं तु स राजा तदा पितृणामृणामिधानाद्वन्धनात्केवलाभेकं  
यथा तथा स्वयमेव एक एवेत्यर्थः । 'केवलः कृत्स्न एकश्च केवलश्चावधीरितः' इति  
शाश्वतः । मुमुचे कर्मकर्तरि लिट् । स्वयमेव मुक्त इत्यर्थः । अस्मिन्नर्थे—( एव वा  
अवृणो यः पुत्री ) इति श्रुतिः प्रमाणम् ॥ २० ॥

श्रुतस्य यायादयमन्तमर्भकस्तथा परेषां युधि चेति पार्थिवः ।

अवेद्य घातोर्गमनार्थमर्थविचकार नाम्ना रघुमात्मसंभवम् ॥२१॥

अर्थविच्छेदार्थज्ञः पार्थिवः पृथिवीश्वरो दिलीरः । अयमर्भको बालकः श्रुतस्य  
शास्त्रस्यन्तं परं यायात् तथा युधि परेषां शत्रूणामन्तं च यायात् यातुं शक्नुवादि-  
त्यर्थः । 'शक्ति लिङ् च' इति शक्यार्थे लिङ् । इति हेतोर्घातोः 'अविचक्षितमि  
गत्स्यथो' इति लघिवातर्गमनाख्यमर्थमर्थविचकाराद्यध्यानाच्च । आत्मसंभवं पुत्रं  
नाम्ना रघु चकार 'लविंघ्नोनेलोपथ' इत्यप्रत्यये बालमूललघ्वलमङ्गुलीनां वा  
लो रस्वमापद्यत इति वैकल्पिके रेफादेशे रघुरिति रूपं सिद्धम् । अत्र शङ्कः—(आलोच्य  
तु व्यतिक्रान्ते नामकर्म विधीयते) इति ॥ २१ ॥

पितुः प्रयत्नात्स समग्रसंपदः शुभैः शरीरावयवैर्दिने दिने ।

पुणेष वृद्धि हरिदश्वदीधितेरनुप्रवेशादिव बालचन्द्रमाः ॥ २२ ॥

स रघुः समग्रसंपदः पूर्णलक्ष्मीकस्य पितुर्दिलीपस्य प्रयत्नात्शुभैर्मनोहरैः शरी-  
रावयवैः हरिदश्वदीधितेः सूर्यस्य रश्मेः 'भास्वद्विष्वत्सत्ताग्रहरिदधोष्णरश्मयः'  
इत्यमरः । अनुप्रवेशाद्यालचन्द्रमा इव दिने दिने प्रतिदिनम् 'नित्यवीप्सयोः' इति  
द्विवचनम् । वृद्धिं पुण्यम् । अत्र वराहसंहितायचनम्—( सलिलमये शशिति खेदाधि-  
त्यो मूर्च्छितास्तमो नैशम् । क्षप्यन्ते दर्पणोदरस्तन्निहिता मन्दिरस्यान्तः ) इति ॥२२॥

उमावृष ह्यौ शरजन्मना यथा यथा जयन्तेन शचीपुरंदरौ ।

तथा नृपः सा च सुतेन मागधी ननन्दतुस्तत्पटशेन तत्समौ ॥२३॥

उमावृषह्यौ पार्वतीवृषभध्वजौ शरजन्मना कार्तिकेयेन 'कार्तिकेयो महामेनः शर-  
जन्मा पठाननः' इत्यमरः । यथा ननन्दतुः शचीपुरंदरौ जयन्तेन जयन्तान्वयेन सुतेन  
'जयन्तः पाकशासनिः' इत्यमरः । यथा ननन्दतुः तथा तत्समौ ताभ्यामुमावृषाभ्याम्

शचीपुरन्दराभ्यां च समौ समानौ सा मागधी नृपश्च तत्सदृशेन ताभ्यां कुमारजय-  
न्ताभ्यां सदृशेन सुतेन ननन्दतुः । मागधी प्राग्व्याख्याता ॥ २३ ॥

रथाङ्गनाम्नोरिव भाववन्धनं बभूव यत्प्रेम परस्पराश्रयम् ।

विभक्तमप्येकसुतेन तत्तयोः परस्परस्योपरि पर्यचीयत ॥ २४ ॥

रथाङ्गनाम्नी च रथाङ्गनामा च रथाङ्गनामानौ चक्रवाकौ । “पुमान्त्रिया” इत्ये-  
कशेषः । तयोस्व तयोर्दपत्योर्भाववन्धनं हृदयाकर्षकं परस्पराश्रयमन्योन्यविषयं  
यत्प्रेम बभूव तदेकेन केवलेन ताभ्यामन्येन वा । “एकेमुख्यान्यकेवला” इत्यमरः ।  
सुतेन विभक्तमपि कृतविभागमपि परस्परस्योपरि पर्यचीयत वदधे । कर्मकर्तारि लिट् ।  
अकृत्रिमत्वात्स्वयमेवोपचितमित्यर्थः । यदेकाधारं वस्तु तदाधारद्वये विभज्यमानं  
हीयते । अत्र तु तयोः प्रागेकैककृतृकमेकैकविषयं प्रेम संप्रति द्वितीयविषयलाभेऽपि  
नाहीयत प्रत्युतोपचितमेवाभूदिति भावः ॥ २४ ॥

उवाच धात्र्या प्रथमोदितं वचो ययौ तदीयामवलम्ब्य चांगुलिम् ।

अभूच्च नम्रः प्रणिपातशिक्षया पितुर्मुदं तेन ततान सोऽर्भकः ॥ २५ ॥

सोऽर्भकः शिशुः ‘पोतःपाकोऽर्भको हिम्भः पृथुकः शावकः शिशुः’ इत्यमरः ।  
धात्र्योपमात्रा ‘धात्री जनन्यामलकीवसुमत्युपमात्पु’ इति विश्वः । प्रथममुदितमुप-  
दिष्टं वचनं उवाच तदीयामङ्गुलिमवलम्ब्य ययौ च प्रणिपातस्य शिक्षयोपदेशेन नम्रोऽ-  
भूव इति यत्तेन पितुर्मुदं ततान ॥ २५ ॥

तमङ्गमारोप्य शरीरयोगजैः सुखैर्निषिञ्चन्तमिवामृतं त्वचि ।

उपान्तसंमीलितलोचनो नृपश्चिरात्सुतस्पर्शरसज्ञतां ययौ ॥ २६ ॥

शरीरयोगजैः सुखैस्त्वचि त्वगिन्द्रयेऽमृतं निषिञ्चन्तं वर्पन्तमिव तं पुत्रमङ्गमारोप्य  
मुदा विर्भावादुपान्तयोः पान्तयोः संमीलितलोचनः सन् नृपश्चिरात्सुतस्पर्शरसज्ञतां  
ययौ । रसः स्वादः ॥ २६ ॥

अमंस्त चानेन परार्ध्यजन्मना स्थितेरभेत्ता स्थितिमन्तमन्वयम् ।

स्वमूर्तिभेदेन गुणार्थ्यवर्तिना पतिः प्रजानामिव सर्गमात्मनः ॥ २७ ॥

स्थितेरभेत्ता मर्यादापालकः स नृपः परार्ध्यजन्मनोत्कृष्टजन्मनाऽनेन रघुणान्वयं  
वंशं प्रजानां पतिर्ब्रह्मा गुणाः सत्त्वदयः तेष्वप्येण मुख्येन सत्त्वेन वर्तते व्याप्रियत  
इति गुणार्थ्यवर्ती तेन स्वस्य मूर्तिभेदेनावतारविशेषेण विष्णुनात्मनः सर्गं सृष्टिमिव  
स्थितिमन्तं प्रतिष्ठान्तममंस्त मन्यते स्म । मन्यतेरनुदात्तत्वादिट्प्रतिषेधः अत्रोपमा-  
नोपमेययोरितरेतरविशेषणानीतरेतरत्र योज्यानि । तत्र रघुपक्षे गुणार्थ्यविद्याविनयादयः ।  
‘गुणोऽप्रधाने रूपादौ मौर्व्यां सूदे वृकोदरे । स्तम्भे सत्त्वादिसंध्यादिविद्यादिहगिता-  
दिपु’ ॥ इति विश्वः । शेषं सुगमम् ॥ २७ ॥

स वृत्तचूलश्चलक्राकपक्षकैरमात्यपुत्रैः सवयोभिरन्वितः ।

लिपेर्यथावद्ग्रहणेन वाङ्मयं नदीमुखेनेव समुद्रमाविशत् ॥ २८ ॥

( चडा कार्या द्विजातीनां सर्वेषामेव धर्मतः । प्रथमेऽब्दे तृतीये वा कर्तव्यो  
श्रुतिबोदनात् ॥ ) इति मनुस्मरणात् तृतीये वर्षे दत्तवृत्तो निष्पन्नचूडाकर्मा सन् ।  
इत्येयोभेदः । स रघु । ( प्राप्ते तु पञ्चमे वर्षे विद्यारम्भं च कारयेत् ) इति वचना-  
त्पञ्चमे वर्षे चलकाकपक्षकैश्चञ्चलशिखण्डकैः । 'बालानां तु शिष्या प्रोक्तः काकपक्षः  
शिखण्डकः' इति हलायुधः । सर्वयोभिः स्निग्धैः । 'वयस्यः स्निग्धः सर्वयाः इत्यमरः ।  
अमात्यपुत्रैरन्वितः सन् । लिपेः पञ्चाशद्वर्णात्मिकाया मानृकाया यथावद्वर्णन  
सम्यग्बोधेनोपायभूतेन वाङ्मयं शब्दजातम् नया मुखं द्वारम् 'मुखं तु वदने  
मुख्यारम्भे द्वाराभ्युपाययोः' इति यादवः । तेन कश्चिन्मकगदिः समुद्रमिव आवि-  
शत्प्रविष्टः ज्ञातवानित्यर्थः ॥ २८ ॥

अथोपनीतं विधिवद्विपश्चितो विनिन्युरेनं गुरवो गुरुप्रियम् ।

अवन्ध्रयत्नाश्च बभूवुरत्र ते क्रिया हि वस्तूपहिता प्रसीदति ॥ २९ ॥

( गर्भाष्टमेऽब्दे श्रुतं ब्राह्मणस्योपनायनम् । गर्भाष्टकादशे राज्ञो गर्भाष्ट द्वादशे  
विशः ॥ ) इति मनुस्मरणाद्य गर्भाष्टकादशेऽब्दे विधिवदुपनीतं गुरुप्रियमेनं रघु  
विपश्चितः विद्वांसो गुरवो विनिन्युः शिल्लितवन्तः । गुरवोऽत्रास्मिन् रथावन्ध्रयत्नाश्च  
बभूवुः तथा हि क्रिया शिक्षा 'क्रिया तु निष्कृतौ शिक्षाचिकित्सोपायकर्मसु' इति  
यादवः । वस्तुनि पात्रभूते उपहिता प्रयुक्ता प्रसीदति फलति । 'क्रिया हि द्रव्यं  
विनयति नाद्रव्यम्' इति कौटिल्यः ॥ २९ ॥

धियः समग्रैः स गुणैरुदारधीः क्रमाच्चतस्रश्चतुरण्योपमाः ।

ततार विद्याः पवनातिपातिभिर्दिशो हरिर्द्विर्हरितामिवेश्वरः ॥ ३० ॥

अत्र कामन्दकः—( शुश्रूषा श्रवणं चैव ग्रहणं धारणं तथा । ऊहापोहोऽर्थ-  
विज्ञानं तत्त्वज्ञानं च धीगुणाः ॥ ) इति । ( आन्वीक्षिको त्रयी वार्ता दण्डनीतिश्च  
शास्त्रवर्ती । एता विद्याश्चतस्रस्तु लोकसंस्थितिहेतवः ॥ ) इति च । उदारधीरुत्कृष्ट-  
बुद्धिः स रघुः समग्रैर्धियो गुणैः चत्वारोऽर्णवा उपमा यासां तारचतुरण्योपमाः  
'तद्विद्यार्थोत्तरपदसमाहारे च' इत्युत्तरपदसमासः । चतस्रोविद्याः हरितां दिशामीश्वरः  
सूर्यः पवनातिपातिभिर्हरिर्द्विर्निजाश्वैः 'हरिर्लोकुभिर्वर्णं च तृणवाजिविशेषयः' इति  
विश्वः । चतस्रो दिश इव क्रमात्ततार । चतुरण्यं पमत्वं दिशामपि द्रष्टव्यम् ॥ ३० ॥

त्वचं स मेढ्यां परिधाय रौरवीमशिक्षतास्त्रं पितुरेव मन्त्रवन् ।

न केवलं तद्गुरुरेकगार्थिवः क्षितावमृदेकधनुर्धरोऽपि सः ॥ ३१ ॥

स रघुः । 'कार्पण्यैरैववास्तानि चर्मणि ब्रजत्राणि' । वसोस्त्रानुपल्लेख  
शाण्वौमात्रिकानि च ॥' इति मनुस्मरणान्मेढ्यां शुद्धां रौरवीं रुद्रवन्धनीम् ।  
'रुद्रमहाकृष्णसारः' इति यादवः । त्वचं चर्म परिधाय वसित्वा मन्त्रवन्मन्त्रकदान  
मानेयादिकं पितुरेवोपाध्यायादशिक्षताभ्यस्तवान् । "आख्यातोपयोगे" इत्युपादान-  
संज्ञा । पितुरेवेत्यवधारणमुत्पादयति-चेति । तद्गुरुरेकोऽद्वितीयः पार्थिवः केवलं  
पृथिवीश्वर एव नाभूत् किन्तु क्षितौ स दिलीप एको धनुर्धरोऽप्यभूत् ॥ ३१ ॥

महोद्धतां वत्सतरः स्पृशन्निव द्विपेन्द्रमव कलमः श्रयन्निव ।

रघुः क्रमाद्यौवनभिन्नशैशवः पुपोप गाम्भीर्यमनोहरं वपुः ॥ ३२ ॥

रघुः क्रमाद्यौवनेन भिन्नशैशवो निरस्तशिशुभावः सन् महानुत्ता महोच्चो महर्षभः  
“अचतुरविचतुर०” इत्यादिमुत्रेण निपातनादकारान्तत्वम् । तस्य भावस्तत्ता तां  
स्पृशन्गच्छन्वत्सतरो दम्प इव ‘दम्पवत्सतरो ससौ’ इत्यमरः द्विपेन्द्रभावं महागर्जत्वं  
अयन्त्रजन्कलभः करिपोत इव गाम्भीर्येणात्रापलेन मनोहरं वपुः पुषोप ॥ ३२ ॥

अथास्य गोदानविधेरनन्तरं विवाहदीक्षां निरवर्तयद्गुरुः ।

नरेन्द्रकन्यास्तमवाप्य सत्पतिं तमोनुदं दत्तसुता इवावभुः ॥ ३३ ॥

‘गौर्नादित्ये चलीवदं क्रतुभेदभिभेदयोः । स्त्री तु स्यादिशि भाग्यां भूमौ च सुर-  
भावपि । पुंश्रियोः स्वर्गं वच्चांश्चुरिभट्टन्वाणलोमम्’ इति केशवः ॥ गावो लोमानि  
केशा दीयन्ते खरपन्तेऽस्मिन्निति व्युत्पत्त्या गोदानं नाम ब्राह्मणादीनां षोडशादिपु  
वर्षेषु कर्तव्यं केशान्तराख्यकर्मोच्यते । तदुक्तं मनुना—( केशान्तः षोडशे वर्षे ब्राह्मणस्य  
विधीयते । राजन्यवन्धोर्द्वाविंशे वैश्यस्य द्व्यधिके ततः ॥ ) इति । अथ गुरुः पिता  
‘गुरुर्गोपप्रतिपित्राद्यौ’ इत्यमरः । अस्य गोदानानन्तरं विवाहदीक्षां निरवर्तयत् कृतत्रा-  
नित्यर्थः । नरेन्द्रकन्यास्तं दत्तस्य सुता रोहिण्यादयस्तमोनुदं चन्द्रमिव ‘तमोनुदोऽग्नि-  
चन्द्रार्काः’ इति विश्वः । सत्पतिमवाप्यावभुः रघुरपि तमोनुत् । अत्र मनुः—( वेदान-  
धीत्य वेदो वा वेदं वापि यथाक्रमम् । अविप्लुतब्रह्मचर्यो गृहस्थाश्रममाविशेत् ॥ )  
इति ॥ ३३ ॥

संप्रति यौवराज्ययोग्यतामाह—

युवा युगव्यायतबाहुरंसलः कपाटवक्षाः परिणद्धकंधराः ।

वपुः प्रकर्षादजयद्गुरुं रघुस्तथापि नीचर्विनयाददृश्यत ॥ ३४ ॥

युवा युगो नाम धुर्यस्कन्धगः सच्छिद्रप्रान्तो यानाङ्गभूतो दारुविशेषः । ‘यानाद्यङ्गे  
युगः पुंसि युगं गुम्फे कृतादिपु’ इत्यमरः । युगवद्व्यायतौ दीर्घौ बाह्व यस्य सः । अंसा-  
वस्य स्त इत्यंसलो बलवान् मांसलश्चेति वृत्तिकारः । ‘बलवान्मांसलोऽंसलः’ इत्यमरः ।  
“वत्सांसाभ्यां कामवले” इति लघप्रत्ययः । कपाटवक्षाः परिणद्धकंधरो विशालश्रीवः  
‘परिणाहो विशालता’ इत्यमरः । रघुर्वपुः प्रकर्षादाधिक्याद्यौवनकृताद्गुरुं पितरम-  
जयत् । तथापि विनयान्नम्रत्वेन नीचैरुत्तरकोऽदृश्यत अनीहृत्यं च विवर्जितम् ॥ ३४ ॥

संप्रति तस्य यौवराज्यमाह—

ततः प्रजानां चिरमात्मना धृतां नितान्तगुर्वीं लघयिष्यता धुरम् ।

निसर्गसंस्कारविनीत इत्यसौ नृपेण चक्रे युवराजशब्दभाक् ॥ ३५ ॥

तत आत्मना चिरं धृतां नितान्तगुर्वीम् “वोतो गुणवचनात्” इति ङीप् । प्रजानां  
रं पालनप्रयासं लघयिष्यता लघुं करिष्यता “तत्करोति तदाचष्टे” इति लघुशब्दा-  
णिच् ततो “लटः सद्वा” इति शतृप्रत्ययः । नृपेण दिलीपेनासौ रघुर्निसर्गेण स्वभा-  
वेन संस्कारेण शास्त्राभ्यासजनितवासनया च विनीतो नम्र इति हेतोः युवराज इति  
शब्दं भजतीति तथोक्तः “भजो रिङ्” इति रिङ्प्रत्ययः चक्रे कृतः । ( द्विविधो विनयः  
स्वाभाविकः कृत्रिमश्च ) इति कौटिल्यः । तदुभयसंपन्नत्वात्पुत्रं युवराजं चकारेत्यर्थः ।  
अथ कामन्दकः—( विनेयोपग्रहानभूत्यै कुर्वीत नृपतिः सुतान् । अविनीतकुमारं हि  
कुलमाशु विशीर्यते ॥ विनीतमौरसं पुत्रं यौवराज्येऽभिषेचयेत् ॥ ) इति ॥ ३५ ॥

नरेन्द्रमूलायतेनादनन्तरं तदास्पदं श्रीयुवराजसंज्ञितम् ।

अगच्छदंशेन गुणामिलाषिणी नवावतारं कमलादिवोत्पलम् ॥ ३६ ॥

गुणान्विनयादीन्सौख्यादींश्चाभिलङ्गीति गुणामिलाषिणी श्रीः राज्यलक्ष्मीः पय-  
श्रिया च नरेन्द्रो दिलीप एव मूलायतनं प्रधानस्थानं तस्मात् अपादानात् अनन्तरं  
संनिहितम् युवराज इति संज्ञाऽस्य संजाता युवराजसंज्ञितम् तारकादित्वादित्यप्रत्ययः ।  
आत्मनः पदं स्थानमास्त्रदम् “आस्पदं प्रतिष्ठायाम्” इति निपातः । स रघुगिर्यास्पदं  
तदास्पदम् कमलाक्षिराज्यप्राप्तवावतारमचिरोत्पन्नमुत्पलमिव अंशेनागच्छत् । शिष्यो हि  
यूनि रज्यन्त इति भावः ॥ ३६ ॥

विभावसुः सारथिनेव वायुना घनव्यपायेन गभस्तिमानिव ।

वभूव तेनातितरां सुदुःसहः कटप्रभेदेन करीव पार्थिवः ॥ ३७ ॥

सारथिना सहायभूतेन एतद्विशेषणमुत्तरवाक्येण्यनुपपन्ननीयम् । वायुना विभाव-  
सुर्वहिरिव ‘सूर्यवह्नी विभावसू’ इत्यमरः । घनव्यपायेन शरत्समयेन सारथिना गभ-  
स्तिमान्सूर्य इव करो गण्डः ‘गण्डः कटो मदो दानम्’ इत्यमरः । तस्य प्रभेदः स्फुटनम्  
मदोदय इत्यर्थः । तेन करीव पार्थिवो दिलीपस्तेन रघुणाऽतितरामत्यन्तं सुदुःसहः  
सुष्ठुवसह्यो वभूव ॥ ३७ ॥

नियुज्य तं होमतुरङ्गरक्षणे धनुर्वरं राजसुतैरनुद्रुतम् ।

अपूर्णमेकेन शतक्रतूपमः शतं क्रतूनामपविघ्नमाप सः ॥ ३८ ॥

शतक्रतुरिन्द्र उपमा यस्य स शतक्रतूपमः स दिलीपः । ‘शतं वै तुल्या राजपुत्रा  
देवा आशापालाः’ इत्यादिश्रुत्या राजसुतैरनुद्रुतमनुगतं धनुर्वरं तं रघुं होमतुरङ्गरक्षां  
रक्षणे नियुज्य एकेन क्रतुनाऽपूर्णमेकोनं क्रतूनामश्वमेधानां शतमपविघ्नमपगतविघ्नं  
यथा तथाप ॥ ३८ ॥

ततः परं तेन मखाय यज्वना तुरङ्गमुत्सृष्टमनर्गलं पुनः ।

धनुर्भूतामग्रत एव रक्षिणां जहार शक्रः किल गृध्रविग्रहः ॥ ३९ ॥

ततः परमेकोनशतक्रतुप्राप्त्यनन्तरं यज्वना विधिनैश्वर्या तेन दिलीपेन पुनः पुन-  
रपि मखाय मखं क्रतुम् । “क्रियार्थोपपदस्य०” इत्यादिना चतुर्थो । उत्तरं मुक्तनन-  
र्गलमप्रतिबन्धम् । अत्र्याहृतस्वैरगतिमित्यर्थः । ( अर्यावर्तयन्तोऽश्वमनुचरन्ति )  
इत्यापस्तम्बस्मरणात् । तुरङ्गं धनुर्भूतां रक्षिणां रक्षकाणामग्रत एव शक्रो गृध्रविग्रहः  
सन् किलेत्यैतिह्ये ॥ ३९ ॥

विषादलुप्तप्रतिपत्ति विस्मितं कुमारसैन्यं सपदि स्थितं च तत् ।

वशिष्ठधेनुश्च यदृच्छयाऽऽगता श्रुतप्रभावा ददृशेऽथ नन्दिनी ॥ ४० ॥

तत्कुमारस्य सैन्यं सेना सपदि । विषाद इष्टनाशकृतो मनोभङ्गः तदुक्तम्- ( विरा-  
दश्चेतसो भङ्ग उपायाभावनाशयोः ) इति । तेन कुमार प्रतिपत्तिः कर्तव्यज्ञान यस्य  
तत्तथोक्तम् । विस्मितमश्वनाशस्याकस्मिकत्वादाश्चर्यादिदं मत्तं स्थितं तदृशे । अथ  
श्रुतप्रभावा यदृच्छयाऽऽगता रघोः स्वप्रसादलभ्यत्वाद्भुजिष्यत्येति भावः ।  
नन्दिनी नाम वशिष्ठधेनुश्च ददृशे ह्ये चकारावविलम्बमुच्यते ॥ ४० ॥



तदङ्गनिस्थन्दजलेन लोचने प्रमृज्य पुण्येन पुरस्कृतः सताम् ।

अतीन्द्रियेष्वप्युपपन्नदर्शनो बभूव भावेषु दिलीपनन्दनः ॥ ४१ ॥

सतां पुरस्कृतः पूजितो दिलीपनन्दनो रघुः पुण्येन तस्या नन्दिन्या यदङ्गं तस्य निस्थन्दो द्रवः स एव जलम् मूत्रमित्यर्थः । तेन लोचने प्रमृज्य शोधयित्वा अतीन्द्रियेष्वप्युपपन्नदर्शनो बभूव भावेषु दिलीपनन्दनः । द्विगुप्राप्ता-पन्नालं पूर्वगतिसमासेषु परवर्द्धिताप्रतिषेधाद्विशेष्यनिष्पत्तत्त्वम् । भावेष्वपि वस्तुपुपपन्नदर्शनः संपन्नसाक्षात्कारशक्तिर्बभूव ॥ ४१ ॥

स पूर्वतः पर्वतपक्षशतनं ददर्श देवं नरदेवसंभवः ।

पुनः पुनः सूतनिषिद्धचापलं हरन्तमश्वं रथरश्मिसंयतम् ॥ ४२ ॥

नरदेवसंभवः स रघुः पुनः पुनः सूतेन निषिद्धचापलं निवारितौहृत्य रथस्य रश्मिभिः प्रग्रहेः 'किरणप्रग्रहौ रश्मी' इत्यमरः । संयतं बद्धमश्वं हरन्तं पर्वतपक्षाणां शतनं छेदकं देवमिन्द्रं पूर्वतः पूर्वस्यां दिशि ददर्श ॥ ४२ ॥

शतैस्तमद्गणामनिमेषवृत्तिभिर्हरिं विदित्वा हरिमिश्र वाजिभिः ।

अवोचदेनं गगनस्पृशा रघुः स्वरेण धीरेण निवर्तयन्निव ॥ ४३ ॥

रघुस्तमश्वहतां रमनिमेषवृत्तिभिर्निमेषव्यापारशून्यैरक्षणां शतैर्हरिभिर्हरिद्वयैः 'हरिर्वाच्यवदाख्यातो हरित्कपिलवर्णयोः' इति विश्वः । वाजिभिरश्वैश्च हरिमिन्द्रं विदित्वा 'हरिर्वाताकचन्द्रेन्द्रयमोपेन्द्रमरीचिषु' इति विश्वः । एनमिन्द्रं गगनस्पृशा व्योमव्यापिना धीरेण गम्भीरेण स्वरेण ध्वनिनैव निवर्तयन्निवावोचत ॥ ४३ ॥

मखांशभाजां प्रथमो मनीषिभिरत्वमेव देवेन्द्र सदा निगद्यसे ।

अजस्रदीक्षाप्रियतस्य मदगुरोः क्रियाविघाताय कथं प्रवर्तसे ॥ ४४ ॥

हे देवेन्द्र ! मनीषिभिरत्वमेव मखांशभाजां अजस्रभागभुजां प्रथमः सदा निगद्यसे कथ्यसे । तयाप्यजस्रदीक्षायां नित्यदीक्षायां प्रियतस्य मदगुरोः क्रियाविघाताय क्रतु-विघाताय यियां विहन्तुमित्यर्थः । "तुमर्थाच्च भाववचनात्" इति चतुर्थी । कथं प्रवर्तसे ॥ ४४ ॥

त्रिलोकनाथेन सदा मखद्विषस्त्वया नियम्या ननु दिव्यचक्षुषा ।

स चेत्स्वयं कर्मसु धर्मचारिणां त्वमन्तरायो भवसि च्युतो विधिः ४५

त्रयाणां लोकानां नाथस्त्रिलोकनाथः "तद्विधायोत्तरपदसमाहारे च" इत्यनेनोत्तरपदसमासः । तेन त्रैलोक्यनियामकेन दिव्यचक्षुषाऽतीन्द्रियार्थदर्शिना त्वया मखद्विषः क्रतुविघातकाः सदा नियम्या ननु शिक्ष्याः खलु । स त्वं धर्मचारिणां कर्मसु क्रतुपु-स्वयमन्तरायो विघ्नो भवसि चेत् विधिरनुष्ठानं च्युतः क्षतः । लोके सत्कर्मकथेवास्त-मियादित्यर्थः ॥ ४५ ॥

तदङ्गमग्र्यं मघवन्महाक्रतोरमुं तुरङ्गं प्रतिमोक्तुमर्हसि ।

पथः श्रुतेर्दर्शयितार ईश्वरा मलीमसामाददते न पद्धतिम् ॥ ४६ ॥

हे मधवन् ! तत्तस्मात्कारणान्महाकृतैः रश्मिभेदस्याप्यं श्रेष्ठमङ्गं साधनममुं तुरङ्गं प्रतिमोक्तुं प्रतिदातुमर्हसि । तथा हि । श्रुतेः पथो दर्शयितारः सन्मार्गप्रदर्शका ईश्वरा महान्तो मलीमसां मलिनां पद्धतिं मार्गं नाददते न स्वीकुर्वते असन्मार्गं नावलम्बन्त इत्यर्थः । मलीमसं तु मलिनं कचरं मलदूषितम् इत्यमरः ॥ ४६ ॥

इति प्रगल्भं रघुणा समीरितं वचो निशम्याधिपतिर्दिवौकसाम् ।

निवर्तयामास रथं सविस्मयः प्रचक्रमे च प्रतिवक्तुमुत्तरम् ॥ ४७ ॥

इति रघुणा समीरितं प्रगल्भं वचो निशम्याकर्ण्य दिवौकसः स्वर्गौकसः । 'दिव स्वर्गोऽन्तरिक्षे च' इति विश्वः । तेषामधिपतिर्देवेन्द्रो रघुप्रभावात्सविस्मयः सन् रथं निवर्तयामास उत्तरं प्रतिवक्तुं प्रचक्रमे च ॥ ४७ ॥

यदात्थ राजन्यकुमार तत्तथा यशस्तु रक्ष्यं परतो यशोधनैः ।

जगत्प्रकाशं तदशेषमिज्यया भवद्गुरुलङ्घयितुं ममोद्यतः ॥ ४८ ॥

हे राजन्यकुमार ! क्षत्रियकुमार ! 'मृधाभिषिक्तो राजन्यो बाहुजः क्षत्रियो विराट्' इत्यमरः । यदाक्यमात्थ ब्रवीषि "ब्रुवः पञ्चानामादित आहो ब्रुवः" इत्यनेनाहादेशः । तत्तथा सत्यम् । किं तु यशोधनैस्मादृशैः परतः शत्रुतो यशो रक्ष्यम् । ततः किमत आह-भवद्गुरुस्त्वत्पिता जगत्प्रकाशं लोकप्रसिद्धमशेषं सर्वं मम तत्राश इज्यया यागेन लङ्घयितुं तिरस्कृतुमुद्यत उच्युक्तः ॥ ४८ ॥

किं तद्यश इत्याह—

हरिर्यथैकः पुरुषोत्तमः स्मृतो महेश्वरस्यम्बक एव नापरः ।

तथा विदुर्मां मुनयः शतक्रतुं द्वितीयगामी न हि शब्द एष नः ४९ ॥

पुरुषोत्तम इति सप्तमीसमासः । "न निर्धारणे" इति षष्ठीसमासनिषेधात् । कर्मधारये तु "सन्महत्परमोत्तमोत्कृष्टाः पूज्यमानैः" इत्युत्तमपुरुष इति स्यात् । यथा हरिर्विष्णुरेक एव पुरुषोत्तमः स्मृतः । यथा च त्र्यम्बकः शिव एव महेश्वरः स्मृतः । नापरोऽपरः पुमान् तथा । मां मुनयः शतक्रतुं विदुर्विदन्ति "विदो लटो वा" इति भेजुंसादेशः । नोऽस्माकम् हरिहरयोर्मम चेत्त्यर्थः । एव त्रितयोऽपि शब्दो द्वितीयगामी न हि । द्वितीयाप्रकरणे गम्यादीनामुपसंख्यानात्समासः ॥ ४९ ॥

अतोऽयमश्वः कपिलानुकारिणा पितुस्त्वदीयस्य मयाऽपहारितः ।

अलं प्रयत्नेन तवात्र मा निघाः पदं पदव्यां सगरस्य संततेः ॥ ५० ॥

यतोऽहमेव शतक्रतुरतस्त्वदीयस्य पितुरस्य शततमोऽश्वः कपिलानुकारिणा कपिल-मुनितुल्येन मयाऽपहारितोवहतः । अपहारित इति स्वार्थे णिच् । तदाश्वमे प्रयत्नेनालम् । प्रयत्नो मा क्षापीरित्यर्थः निषेध्यस्य निषेधं प्रति करणत्वात्तृतीया । सगरस्य राज्ञः संततेः संतानस्य पदव्यां पादं मा निघा न निषेहि । निष्यांढाप्रानोर्दुः । "न माङ्योगे" इत्यङागमप्रतिषेधः । महदास्कन्दनं ते विनाशमूलं भवेदिति भावः ॥ ५० ॥

ततः प्रहस्यापभयः पुरंदरं पुनर्वभापे तुरगस्य रक्षिता ।

गृहाण शस्त्रं यदि सर्ग एष ते न खल्वनिर्जित्य रघुं कृता भवान् ॥ ५१ ॥

ततस्तुरगस्य रक्षिता रघुः प्रहस्य प्रहासं कृत्वा अपभयो निर्भीकः सन् पुनः पुरं-  
दरं वभापे । किमिति-हे देवेन्द्र ! यद्येवोऽश्वमोचनरूपस्ते तत्र सर्गो निश्चयः सर्गः  
स्वभावनिर्मोक्षनिश्चयाध्यायसृष्टिपु' इत्यमरः । तर्हि शस्त्रं गृहाण भवान् रघुं मामनि-  
र्जित्य कृतमनेनेति कृती कृतकृत्यो न खलु । “इष्टादिभ्यश्च” इतीनिप्रत्ययः । रघुमि-  
त्यनेतात्मनो दुर्जयत्वं सूचितम् ॥ ५१ ॥

स एवमुक्त्वा मधवन्तमुन्मुखः करिष्यमाणः सशरं शरासनम् ।

अतिष्ठदालीढविशेषशोभिना वपुःप्रकर्षेण विडम्बितेश्वरः ॥ ५२ ॥

स रघुरुन्मुखः सन् मधवन्तमिन्द्रमेवमुक्त्वा-शरासनं चापं सशरं करिष्यमाणः  
आलीढनालीढाख्येन स्थानभेदेन विशेषशोभिनाऽतिशयशोभिना वपुःप्रकर्षेण देहो-  
न्मत्येन विडम्बितेश्वरोऽनुवृत्तपिनाको सन् अतिष्ठत् । आलीढलक्षणमाह यादवः- (स्था-  
नानि धन्विनां पञ्च तत्र वैशाखमग्निर्याम् । त्रिवितस्त्यन्तरौ पादौ मण्डलं तोरणाकृतिः ॥  
अन्वर्थं स्थानमपदमालीढं तु ततोऽग्रतः । दक्षिणे वाममाकुप्य प्रत्यालीढविपर्ययः ॥)  
इति ॥ ५२ ॥

रघोरवष्टम्भमयेन पत्रिणा हृदि क्षतो गोत्रभिदप्यमर्षणाः ।

नवाम्बुदानीकमुहूर्तलाञ्छने धनुष्यमोघं समधत्त सायकम् ॥ ५३ ॥

रघोरवष्टम्भमयेन स्तम्भरूपेण । ‘मवष्टम्भः सुवर्णे च स्तम्भप्रारम्भयोरपि’ इति  
विश्वः । पत्रिणा वाणेन हृदि हृदये क्षतो विद्धः अतः एवामर्षणोऽसहनः क्रुद्ध इत्यर्थः ।  
गोत्रभिदिन्द्रोऽपि ‘संभावनीये चौरैऽपि गोत्रः क्षोणीधरे मतः’ इति विश्वः । नवाम्बु-  
दानामनीकस्य छन्दस्य मुहूर्तं क्षणमात्रं लाञ्छने चिह्नभूते धनुषि दिव्ये धनुषीत्यर्थः ।  
अमोघमवन्ध्यं सायकं वाणं समधत्त संहितवान् ॥ ५३ ॥

दिलीपसूनोः स बृहद्रथुजान्तरं प्रविश्य भीमासुरशोणितोचितः ।

पपावनास्वादितपूर्वमाशुगः कुतूहलेनेव मनुष्यशोणितम् ॥ ५४ ॥

भीमानां भयंकराणामसुराणां शोणिते रुधिर उचितः परिचितः स इन्द्रमुक्त-  
आशुगः सायको दिलीपसूनोः रघोर्बृहद्विशालं भुजान्तरं वत्सः प्रविश्य अनास्वादितपूर्व-  
पूर्वमनास्वादितम् सुप्नुपेति समासः । मनुष्यशोणितं कुतूहलेनेव पपी ॥ ५४ ॥

हरेः कुमारोऽपि कुमारविक्रमः सुरद्विपास्फालनकर्कशांगुलौ ।

भुजे शचीपत्रविशेषकाङ्क्षिते स्वनामचिह्नं निचखान सायकम् ॥ ५५ ॥

कुमारस्य स्कन्दस्य विक्रम इव विक्रमो यस्य स तथोक्तः । कुमारोऽपि रघुरपि  
सुरद्विपास्फालनकर्कशा अङ्गुलयो यस्य स तस्मिन् शक्याः पत्रविशेष-  
काङ्क्षिते शचीपत्रविशेषकाङ्क्षिते हरेर्गिन्द्रस्य भुजे स्वनाम चिह्नं स्वनामाङ्कितं सायकं  
निचखान निखातवान् । निष्करः कृपाज्यमासस्य यं महानभिभव इति भावः ॥ ५५ ॥

जहार चान्येन मयूरपत्रिणा शरेण शक्रस्य महाशनिध्वजम् ।

चुकोप तस्मै स भृशं सुरश्रियः प्रसह्य केशव्यपरोपणादिव ॥ ५६ ॥

अन्येन मयूरपत्रिणा मयूरपत्रवता शरेण शक्रस्येन्द्रस्य महाशनिध्वजं महान्तमश-  
निरूपं ध्वजं जहार छिच्छेद च । स शक्रः सुरश्रियः प्रसह्य वलात्कृत्य केशानां  
व्यपरोपणादवतारणाच्छेदनादिव तस्मै रघवे भृशमत्यर्थं चुकोप तं हन्तुमियेषेत्यर्थः ।  
“क्रुद्धहृष्यासूयार्थानां यं प्रति कोपः” इत्यनेन संप्रदानञ्चतुर्थी ॥ ५६ ॥

तयोरुपान्तस्थितसिद्धसैनिकं गरुत्मदाशीविपभोमदर्शनैः ।

बभूव युद्धं तुमुलं जयैषिणोरघोमुखैरुर्ध्वमुखैश्च पत्रिभिः ॥ ५७ ॥

जयैषिणोरन्योन्यजयाकाङ्क्षिणोस्तयोरिन्द्रध्वोः गरुत्मन्तः पञ्चवंतः गरुत्पत्रच्छदाः  
पत्रम् इत्यमरः । आशीविषाः आशिपि दंष्ट्रायां त्रिपं येषां ते आशीविषाः सर्पाः पृषो-  
दरादित्वात्साधुः । ‘स्त्री त्वाशीहिंताशंसाहिदंष्ट्रयोः’ इत्यमरः । त इव भीमदर्शनाः  
सपत्नाः सर्पा इव दंष्ट्राणां भयावहा इत्यर्थः । तैरघोमुखैरुर्ध्वमुखैश्च धन्विनोरुपर्य-  
धोदेशावस्थितत्वादिति भावः । पत्रिभिर्वाणैरुपान्तस्थितास्तस्याः सिद्धा देवा इन्द्रस्य,  
सैनिकाश्च रघोर्यस्मिस्तत्तथोक्तं तुमुलं संकुलं युद्धं बभूव ॥ ५७ ॥

अतिप्रबन्धप्रहितास्त्रवृष्टिभिस्तमाश्रयं दुष्प्रसहस्य तेजसः ।

शशाक निर्वापयितुं न वासवः स्वतश्च्युतं वह्निमिवाद्भिस्त्रुदः ॥ ५८ ॥

वासवोऽतिप्रबन्धेनातिसातयेन प्रहिताभिः प्रयुक्ताभिरम्बुद्विभिर्दुष्प्रसहस्य  
दुःखेन प्रसह्यत इति दुष्प्रसहं तस्य दुःखेनाप्यसह्यस्येत्यर्थः । तेजसः प्रतापस्याश्रयं तं  
रघुम् अम्बुदोऽद्भिः स्वतश्च्युतं निर्गतं वह्निमिव निर्वापयितुं न शशाक । रघोरपि  
लोकपालात्मकस्येन्द्रांशसम्भवत्वादिति भावः ॥ ५८ ॥

ततः प्रकोष्ठे हरिचन्दनाङ्किते प्रमथ्यमानार्णवधीरनादिनीम् ।

रघुः शशाङ्कोर्धमुखेन पत्रिणा शरासनज्यामलुनाद्विडौजसः ॥ ५९ ॥

ततो रघुर्हरिचन्दनाङ्किते प्रकोष्ठे मणिवन्धे प्रमथ्यमानार्णवधीरनादिनीं प्रमथ्य-  
मानर्णव इव धीरं गम्भीरं नदतीति तां तथोक्तम् वेवेष्टि व्याप्नोतीति विट् व्यापकमौजो  
यस्य स तस्य विडौजस इन्द्रस्य पृथोदरादित्वात्साधुः । शरासनज्यां धनुर्मात्रं शशा-  
ङ्कस्यार्धः खण्ड इव मुखं फलं यस्य तेन पात्रिणाऽलुनादच्छिनत् ॥ ५९ ॥

स चापमुत्सृज्य विवृद्धमत्सरः प्रणाशनाय प्रबलस्य विद्विषः ।

महोघ्रपक्षव्यपरोपणोचितं स्फुरत्प्रभामण्डलमस्त्रमाददे ॥ ६० ॥

विवृद्धमत्सरः प्रवृद्धवैरः स इन्द्रश्चापमुत्सृज्य प्रबलस्य विद्विषः शत्रोः प्रणाशनाय  
वधाय महौघारयन्तीति महोघ्राः पर्वतः मूलविभुजादित्वात्कप्रत्ययः । तेषां पक्षव्य-  
परोपणे पक्षच्छेद उचितं स्फुरत्प्रभामण्डलमत्र वज्रायुधमाददे जग्राह ॥ ६० ॥

रघुर्भृशं वत्सि तेन ताडितः पपात भूमौ सह सैनिकाश्रुभिः ।

निमेषमात्रादवधूय तद्वयथां सहोत्थितः सैनिकहर्षनिःस्वनः ॥ ६१ ॥

रघुस्तेन वज्रेण भृशमत्यर्थं वक्षसि ताडितो हतः सन् सैनिकानामश्रुभिः सह भूमौ पपात । तस्मिन्पतिते ते रुडुरित्यर्थः । निमेषमात्रात्तद्व्यथा दुःखमवभूय तिरस्कृत्य सैनिकानां हर्षेण ये निःस्वनाः क्ष्वेडास्तैः सहोदितश्च । तस्मिन्नुत्थिते हर्षात्सिंहनादांश्चक्रुरित्यर्थः ॥ ६१ ॥

तथापि शस्त्रव्यवहारनिष्ठे विपक्षभावे चिरमस्य तस्थुषः ।

तुतोष वीर्यातिसयेन वृत्रहा पदं हि सर्वत्र गुणैर्निधीयते ॥ ६२ ॥

तथापि वज्रपातेऽपि शस्त्राणामायुधानां व्यवहारेण व्यापारेण तिष्ठुरे कुरे विपक्षभावे शात्रवे चिरं तस्थुषः स्थितवतोऽस्य रघोर्वीर्यातिशयेन । वृत्रं हतवन्निति वृत्रहा “ब्रह्मभूणवृत्रेषु क्विप्” तुतोष । स्वयं वीर एव वीरं जानातीति भावः । कथं शात्रोः संतोषोऽत आह—गुणैः सर्वत्र शत्रुमित्रोदासीनेषु पश्यमद्भिर्निधीयते । गुणैः सर्वत्र संक्रम्यत इत्यर्थः । गुणाः शत्रुनप्पावर्जयन्तीति भावः ॥ ६२ ॥

असङ्गमद्रिष्वपि सारवत्तया न मे त्वदन्येन विसोढमायुधम् ।

अवेहि मां प्रीतमृते तुरङ्गमारिकिमिच्छसीति स्फुटमाह वासवः ॥ ६३ ॥

सारवत्तयाऽद्रिष्वप्यसङ्गमप्रतिबन्धं मे आयुधं वज्रं त्वदन्येन न विसोढम् । अतो मां प्रीतं संगुहमेवेहि । तुरङ्गमादृते तुरङ्गं वर्जयित्वा । ‘अन्यारादितरतो’ इति पञ्चमी । किमिच्छसीति स्फुटं वासव आह । तुरङ्गमादन्यद्वेयं नास्तीति भावः ॥ ६३ ॥

ततो निषङ्गादसमग्रमुद्धृतं सुवर्णपुङ्खद्युतिरजिताङ्गुलिम् ।

नरेन्द्रसूनुः प्रतिसंहरन्निषु प्रियंवदः प्रत्यवदत्सुरेश्वरम् ॥ ६४ ॥

ततो निषङ्गात्तृणीरादसमग्रं यथा तयोद्धृतं सुवर्णपुङ्खद्युतिभीरजिता अङ्गुलयो येन तमिषु प्रतिसंहरन्निवर्तयन् । नाप्रहरन्तं प्रहरेदिति भावः । प्रियं वदतीतिः प्रियंवदः “प्रियवशे वदः खच्” इति खच्प्रत्ययः । “अरुद्विजदजन्तस्य मुमु” इत्यनेन मुमागमः । नरेन्द्रसूनु रघुः सुरेश्वरं प्रत्यवदत् । न तु प्राहरदिति भावः ॥ ६४ ॥

अमोच्यमश्वं यदि मन्यसे प्रभो ततः समाप्ते विधिनैव कर्मणि ।

अजसदाक्षप्रयतः स मदगुरुः क्रतोरशेषेण फलेन युज्यताम् ॥ ६५ ॥

हे प्रभो इन्द्र । अश्वममोच्यं मन्यसे यदि ततस्तर्ह्यजसदीक्षायां प्रयतः स मदगुरुर्मम पिता विधिनैव कर्मणि समाप्ते सति क्रतोर्यत्फलं तेन फलेनाशेषेण कृत्स्नेन युज्यताम् युक्तोऽस्तु । अश्वमेधफललाभे किमश्वमेनेति भावः ॥ ६५ ॥

यथा च वृत्तान्तमिमं सदोगतस्त्रिलोचनैकांशतया दुरासदः ।

तवैव सन्देशहराद्विशोषतिः शृणोति लोकेश तथा विधीयताम् ॥ ६६ ॥

सदोगतः सदोगृहगतस्त्रिलोचनस्येश्वरस्यैकांशतयाऽष्टानामन्यतममृतत्वात् । दुरासदोऽस्मादृशैर्दुष्प्राप्यो विशोषतियथेमं वृत्तान्तं तव संदेशहराद्वार्ताहरादेव शृणोति च । हे लोकेशेन्द्र ! तथा विधीयताम् ॥ ६६ ॥

तथेति कामं प्रतिशुश्रुवान् रघोर्यथागतं मातलिसारथिर्ययौ ।

नृपस्य नातिप्रमनाः सदोगृहं सुदक्षिणासुरापि न्यवर्तत ॥ ६७ ॥

मातलिसारथिरिन्द्रो रथोः सम्बन्धिनं कामं मनोरथं तथेति तथास्त्विति प्रतिशुश्रुवान् “भाषायां सदवसश्रुवः” इति क्वसुप्रत्ययः । यथागतं ययौ । सुदक्षिणामून् रघुरपि नातिप्रमना विजयलाभेऽप्यश्वनाशान्नातीव दुष्टः सन् नन्वर्थस्य नशब्दस्य सुप्सुपेति समासः । नृपस्य सदोदृहं प्रति न्यवर्तत ॥ ६७ ॥

तमभ्यनन्दत्प्रथमं प्रबोधितः प्रजेश्वरः शासनहारिणा हरेः ।

परामृशन्हर्षजडेन पाणिना तदीयमंगं कुलिशव्रणाङ्कितम् ॥ ६८ ॥

हरेरिन्द्रस्य शासनहारिणं पुरुषेण प्रथमं बंधितो ज्ञापितः ‘वृत्तान्तमिति शेषः । प्रजेश्वरो दिलीपो हर्षजडेन हर्षशिशिरेण पाणिना कुलिशव्रणाङ्कितम् तस्य रथोरिदं तदीयम् अङ्गं शरीरं परामृशंस्तं रघुप्रभ्यनन्दत ॥ ६८ ॥

इति क्षितीशो नवतिं नवाधिकां महाक्रतूनां महनीयशासनः ।

समारुरुक्षुर्दिवमायुषः क्षये ततान सोपानपरम्परामिव ॥ ६९ ॥

महनीयशासनः पूजनीयाज्ञः क्षितीश इत्यनेन प्रकारेण ‘इति हेतुप्रकरणप्रकषादि-समाप्तिपु’ इत्यमरः । महाक्रतूनामश्वमेधानां नवभिरधिका नवतिमेकोनशतमायुषः क्षये सति दिवं स्वर्गं समारुरुक्षुरारोदुमिच्छुः सोपानानां परम्परां पङ्क्तिमिव ततान ॥ ६९ ॥

अथ स विषयव्यावृत्तात्मा यथाविधि सूनवे

नृपतिककुदं दत्त्वा यूने सितातपवारणम् ।

मुनिवनतरुच्छायां देव्या तथा सह शिश्रिये

गलितवयसामिद्वक्त्राकूणामिदं हि कुलव्रतम् ॥ ७० ॥

अथ विषयेभ्यो व्यावृत्तात्मा निवृत्तः स दिलीपो यथाविधि यथाशान्नं यूने सूनवे नृपतिककुदं राजचिह्नम् । ‘ककुदत्ककुदं श्रेष्ठे वृषाङ्गे राजलक्ष्मणि’ इति विश्वः । सितातपवारणं श्वेतच्छत्रं दत्त्वा तथा देव्या सुदक्षिण्या सह मुनिवनतरुच्छायां शिश्रिये श्रितवान् । वानप्रस्थाश्रमं स्वीकृतवानित्यर्थः । तथा हि गलितवयसं बृहानामिद्वक्त्राकूणामिद्वक्त्राकोगोत्रापत्यानाम् । तद्वज्रसंज्ञकत्वादणो लुक् । इदं वनगमनं कुलव्रतम् । देव्या सहेत्यनेन सपत्नीकवानप्रस्थाश्रमपक्षे उक्तः तथा च याजवल्क्यः—( सुतविन्यस्तपत्नीकस्तया वानुगतो वनम् । वानप्रस्थो ब्रह्मचारी साग्निः संपासनो व्रजेत् ॥ ) इति । हरिणीवृत्तमेतत् । तदुक्तम्—( रसयुगहयैस्सां स्तौ गो यदा हरेणी तदा ) इति ॥ ७० ॥


इति महामहोपाध्यायकेलाचलमहिनाथसुरिविरचितया संजीविनीसमाख्यया

व्याख्यया समेतो महाकविश्रीकालिदासकृतौ रघुवंशे महाकाव्ये

रघुराज्याभिषेको नाम तृतीयः सर्गः ॥ ३ ॥



# अथ चतुर्थः सर्गः ।



शारदा शारदाम्भोजवदनावदनाम्बुजे ।

सर्वदा सर्वदाऽस्माकं स्निग्धं सन्निधिं क्रियात् ॥

स राज्यं गुरुणा दत्तं प्रतिपद्याधिकं वभौ ।

दिनान्ते निहितं तेजः सवित्रेव हुताशनः ॥ १ ॥

स रघुर्गुरुणा पित्रा दत्तं राज्यं राज्ञः कर्म प्रजापरिपालनारम्भकम् पुरोहितादि-  
त्वावकं प्रतिपद्य प्राप्य दिनान्ते सायंकाले सवित्रा सूर्येण निहितं तेजः प्रतिपद्य हुता-  
शनोऽग्निरिव अधिकं वभौ । ( सौरं तेजः सायमग्निं संक्रमते । आदित्यो वा अस्त-  
यन्नग्निमनुप्रविशति । अग्निं वा आदित्यः सायं प्रविशति ) इत्यादिश्रुतिः प्रमाणम् ॥ १ ॥

दिलीपानन्तरं राज्ये तं निश्म्य प्रतिष्ठितम् ।

पूर्वं प्रधूमितो राज्ञां हृदयेऽग्निरिवोत्थितः ॥ २ ॥

दिलीपानन्तरं राज्ये प्रतिष्ठितमवस्थितं तं रघु निश्म्याकर्ण्य पूर्वं दिलीपकाले  
राज्ञां हृदये प्रकर्षेण धूमोऽस्य संजातः प्रधूमितोऽग्निः संतापान्निवृत्तित इव प्रज्वलित  
इव । पूर्वभ्योऽधिकसंतापोऽभूदित्यर्थः । राजकर्तृकस्यापि निश्मनस्याग्नौपचारान्न  
समानकर्तृकत्वविरोधः ॥ २ ॥

पुरुहूतध्वजस्येव तस्योन्नयनपंक्तयः ।

नवाभ्युत्थानदर्शिन्यो ननन्दुः सप्रजाः प्रजाः ॥ ३ ॥

पुरुहूतध्वज इन्द्रध्वजः । स किल राजभिर्वृद्धयर्थं पूज्यत इत्युक्तं भविष्योत्तरे  
( एवं यः कुरुते यात्रामिन्द्रकेतोर्युधिष्ठिर । पर्जन्यः कामवर्षा स्यात्तस्य राज्ये न  
संशयः ) इति । ( चतुरस्रं ध्वजाकारं राजद्वारे प्रतिष्ठितम् । आहुः शक्रध्वजं नाम  
पौरलोकसुखावहम् । ) इति । पुरुहूतध्वजस्येव तस्य रघोर्नवमभ्युत्थानमभ्युदयं च पश्य-  
न्तीति नवाभ्युत्थानदर्शिन्यः वृद्धं प्रस्थिता वृद्धसिताश्च नयनपङ्क्तयो यासां ताः  
सप्रजाः संस्तानाः प्रजा जनाः 'प्रजा स्यात्संततौ जने' इत्युभयत्राप्यमरः । ननन्दुः ॥ ३ ॥

सममेव समाक्रान्तं द्वयं द्विरदगमिना ।

तेन सिंहासनं पित्र्यमखिलं चारिमण्डलम् ॥ ४ ॥

द्विरद इव द्विरदः द्विरदश्च गच्छतीति द्विरदगामी तेन "कर्तर्युपमाने" इति  
"सुप्यजातौ" इति च णिनिः । तेन रघुणा समं युगपदेव द्वयं समाक्रान्तमधिष्ठितम् ।  
किं तद्द्वयम् । पितुरागतं पित्र्यम् । "पितुर्यत्" इति यत्प्रत्ययः । सिंहासनम् अखिल-  
मरीणां मण्डलं राष्ट्रं च ॥ ४ ॥

अथ सिंहासनगोहणानन्तरं तस्य लक्ष्मीसंनिधानमाह—

छायामण्डललक्ष्येण तमदृश्या किञ्च स्वयम् ।

पद्मा पद्मातपत्रेण भेजे साम्राज्यदोक्षितम् ॥ ५ ॥

अत्र रघोस्तेजोविशेषेण स्वयं सन्निहितया लक्ष्म्या छत्रधारणं कृतमित्यु-  
च्यते । पद्मा लक्ष्मीः । 'लक्ष्मीः पद्मालया पद्मा कमला श्रीर्हरिप्रिया' इत्यमरः । सा  
स्वयमदृश्या किल किलेति संभावनायाम् । सती द्वायामण्डललक्षणेण कान्तिपुञ्जानु-  
मेयेन न तु स्वरूपतो दृश्येन । द्वायामण्डलमित्यनेनानातपज्ञानं लक्ष्यते । 'द्वाया सूर्य-  
प्रिया कान्तिः प्रतिविम्बमनातपः' इत्युभयत्राप्यमरः । पद्मात्पत्रेण पद्ममेवातपत्रं  
तेन कारणभूतेन साम्राज्यदीक्षितं साम्राज्ये साम्राज्यकर्मणि मण्डलाविपत्ये दीक्षित-  
मपि पित्तं भेजे । अन्यथा कथमेतादृशी कान्तिसंयतिरिति भावः ॥ ५ ॥

संप्रति सरस्वतीसन्निध्यमाह—

परिकल्पितसान्निध्या काले काले च वन्दिषु ।

स्तुत्यं स्तुतिभिरर्थ्याभिरुपतस्थे सरस्वती ॥ ६ ॥

सरस्वती च काले काले सर्वत्रापि योग्यकालेषु "नित्यत्रोपसयोः" इति वीप्सायां  
द्विर्वचनम् । वन्दिषु परिकल्पितसान्निध्या कृतसन्निधाना सती स्तुत्यं स्तोत्रार्हं तं रघुम्  
अर्थ्याभिरर्थादनपेताभिः "धर्मपथ्यर्थन्यायादनपेते" इति यन्प्रत्ययः । स्तुतिभिः स्तोत्र-  
रुपतस्थे । देवतानुद्ध्या पूजितवतीत्यर्थः । देवतात्वं च ( ना विष्णुः प्रथिवीपतिः )  
इति वा लोकपालात्मकत्वाद्वैत्यनुसंधेयम् । एवं च सति \* उपादेवपूजासंगतिकरणमित्र-  
करणपथिषु \* इति वक्तव्यादात्मनेपदं सिध्यति ॥ ६ ॥

मनुप्रभृतिभिर्मान्यैर्भुक्ता यद्यपि राजमिः ।

तथाऽप्यनन्यपूर्देव तस्मिन्नासीद्वसुन्धरा ॥ ७ ॥

वसुन्धरा मनुप्रभृतिभिर्मन्वादिभिर्मान्यैः पुज्यै राजभिर्भुक्ता यद्यपि भुक्तैवेत्यर्थः ।  
यद्यपीत्यवधारणे । 'अप्यर्थे यदिवाथं स्यात्' इति केशवः । तथापि तस्मिन्नास्ति अन्यः  
पूर्वो यस्याः साऽन्यपूर्वा अन्यपूर्वा न भवतीत्यनन्यपूर्वा अनन्योपभुक्तैवासीत् तत्प्रथम-  
पतिकैवानुक्तवतीत्यर्थः ॥ ७ ॥

अत्र कारणमाह—

स हि सर्वस्य लोकस्य युक्तदण्डतया मनः ।

आददे नातिशीतोष्णो नमस्वानिव दक्षिणः ॥ ८ ॥

हि यस्मात्कारणात्स रघुर्युक्तदण्डतया यथापराधदण्डतया सर्वस्य लोकस्य मन  
आददे जहार । क इव । अतिशीतोऽत्युष्णो वा न भवतीति नातिशीतोष्णः न यन्मनस्य  
नशब्दस्य मुष्नुपेति समासः । दक्षिणो दक्षिणादिभ्रवो नमस्वान्वायुरिव । मलयानिल  
इवेत्यर्थः । युक्तदण्डतयेत्यत्र कामन्दकः—( उद्वेजयति तीक्ष्णेन मृदुना परिभूयते ।  
दण्डने नृपतिस्तस्माद्युक्तदण्डः प्रशस्यते ) इति ॥ ८ ॥

मन्दोत्कण्ठाः कृतास्तेन गुणाधिकतया गुरौ ।

फलेन सहकारस्य पुष्पोद्गम इव प्रजाः ॥ ९ ॥

तेन रघुणा प्रजा गुरौ दिलीपविक्रये सहकारोऽतिसौरभश्चूतः 'आम्रश्चूतो रसा-  
लोऽसौ सहकारोऽतिसौरभः' इत्यमरः । तस्य फलेन पुष्पोद्गमे पुष्पोदय इव ततोऽपि  
गुणाधिकतया हेतुना मन्दोत्कण्ठा अल्पोत्सुक्याः कृताः । गुणोत्तरञ्चोत्तरो विनयः  
पूर्वं विस्मरयतीति भावः ॥ ९ ॥



नयविद्धिर्नवे राज्ञि सदसचोपदर्शितम् ।

पूर्वं एवामवत्पक्षस्तस्मिन्नाभवदुत्तरः ॥ १० ॥

नयविद्धिर्नीतिशास्त्रनवे तस्मिन् राज्ञि विषये तमधिकृत्येत्यर्थः । सद्धर्मयुद्धादिक-  
मसत्कृत्युद्धादिकं चोपदर्शितम् । तस्मिन् राज्ञि पूर्वं पक्षः एवामवत् संक्रान्त इत्यर्थः ।  
उत्तरः पक्षो नाभवत् न संक्रान्त इत्यर्थः । तत्र सदसतोर्मध्ये सदेवाभिमतं नासत् तदु-  
द्भावनं तु ज्ञानार्थमेवित्यर्थः । पक्षः साधनयोग्यार्थः । पक्षः पार्श्वंगरुत्साध्यसहायबल-  
भित्तिषु इति केशवः ॥ १० ॥

पञ्चानामपि भूतानामुत्कर्षं पुपुषुर्गुणाः ।

नवे तस्मिन्महीपाले सर्वं नवमिवामवत् ॥ ११ ॥

पृथिव्यादीनां पञ्चानां भूतानामपि गुणा गन्वादय उत्कर्षमतिशयं पुपुषुः । अत्रो-  
त्प्रेक्षते—तस्मिन् रघौ नाम नवे महीपाले सति सर्वं वस्तुजातं नवमिवामवत् तदेव  
भूतजातमिदानीमपूर्वगुणयोगादपूर्वमिवामवदिति भावः ॥ ११ ॥

यथा प्रह्लादनाचन्द्रः प्रतापात्तपनो यथा ।

तथैव सोऽमृदन्वथो राज्ञा प्रकृतिरञ्जनात् ॥ १२ ॥

यथा चन्द्रयस्याह्लादयतीति चन्द्र इन्दुः चदिवातोरौणादिको रप्रत्ययः । प्रह्लाद-  
नादाह्लादकरणादन्वथोऽनुगतार्थनामकोऽभूत् । यथा च तपतीति तपनः सूर्यः “नन्दि-  
ग्रहिपचादिभ्यो ल्युणिन्यचः” इत्येन ल्युट् प्रत्ययः । प्रतापात्सतापजननादन्वर्थः ।  
तथैव स राजा प्रकृतिरञ्जनादन्वर्थः सार्थकराजशब्दोऽभूत् । यद्यपि राजशब्दो  
राजतेर्दोष्यर्थात्कनिन्प्रत्ययान्तो न तु रज्ज्वेस्तथापि धातूनामनेकार्थत्वाद्भ्रजनाद्वा-  
जेत्युक्तं कविना ॥ १२ ॥

कमं कर्णान्तविश्रान्ते विशाले तस्य लोचने ।

चक्षुष्मत्ता तु शास्त्रेण सूक्ष्मकार्यार्थदर्शिना ॥ १३ ॥

विशाले तस्य रघोर्लोचने कामं कर्णान्तयोविश्रान्ते कर्णप्रान्तगते । चक्षुष्मत्ता तु  
चक्षुः फलं त्वित्यर्थः । सूक्ष्मकार्यार्थान्कर्तव्यार्थान्दर्शयति प्रकाशयतीति सूक्ष्मकार्यार्थ-  
दर्शिना शालेणैव । शालं दृष्टिविवेकिनामिति भावः ॥ १३ ॥

लब्धप्रशमनस्वस्थमथैनं समुपस्थिता ।

पार्थिवश्रीर्द्वितीयेव शरत्पङ्कजलक्षणा ॥ १४ ॥

अथ लब्धस्य राज्यस्य प्रशमनेन परिपन्थिनामनुरञ्जनप्रतीकाराभ्यां स्थिरीकरणेन  
स्वस्थं समाहितचित्तमेनं रघुं पङ्कजलक्षणा पद्मचिह्ना श्रियोऽपि विशेषणमेतत् ।  
शरत् द्वितीया पार्थिवश्री राजलक्ष्मीरिव समुपस्थिता प्राप्ता (रक्षा पौरजनस्य देशनगर-  
ग्रामेषु गुप्तिस्था योधानामपि संप्रहोऽपि तुलया मानव्यवस्थापनम् । साम्यं लिङ्गिषु  
दानवृत्तिकरणं त्यागः समानेऽर्चनं कार्याण्येव महीभुजां प्रशमनान्येतानि राज्ये  
नवे ) ॥ १४ ॥

निर्वृष्टलघुभिर्मेघैर्मुक्तवर्त्मा सुदुःसहः ।

प्रतापस्तस्य मानोश्च युगपद्व्यानशे दिशः ॥ १५ ॥

निःशेषं दृष्टा निवृष्टाः कर्तरि क्तः । अत एव लघवः । तैर्मेघैर्मुक्तवर्त्मा त्यक्तमार्गः । अत एव सुदुःसहः तस्य रघोर्मानोश्च प्रतापः पौरुषमातपश्च 'प्रतापौ पौरुषातपौ' इति यादवः । युगपदिशो व्यानसे व्याप ॥ १५ ॥

वार्षिकं संजहारेन्द्रो धनुर्जैत्रं रघुर्दधौ ।

प्रजार्थसाधने तौ हि पर्यायोद्यतकामुक्ौ ॥ १६ ॥

इन्द्रः वर्षासु भवं वार्षिकम् वर्षानिमित्तमित्यर्थः । "वर्षाभ्यठक्" इति ठक् प्रत्ययः । धनुः संजहार । रघुर्जैत्रं जयशीलम् जेतृशब्दात्तृन्तात् "प्रज्ञादिभ्यश्च" इति स्वार्थेऽणप्रत्ययः रघुर्दधौ । हि यस्मात्ताविन्द्ररघू प्रजानामर्थस्य प्रयाजनस्य दृष्टिविजयलक्षणस्य साधनविषये पर्यायिणोऽन्ते कामुक् के ग्राम्यां तौ पर्यायोद्यतकामुक्ौ 'पर्यायोद्यमविश्रमौ', इति पाठान्तरे पर्यायिणोद्यमौ विश्रमश्च ययोस्तौ पर्यायोद्यमविश्रमौ । द्वयोः पर्याय-करणादक्लेश इति भावः ॥ १६ ॥

पुण्डरीकातपत्रस्तं विकसत्काशचामरः ।

ऋतुविडम्बयामास न पुनः प्राप तच्छ्रियम् ॥ १७ ॥

पुण्डरीकं सिताम्भोजमेवातपत्रं यस्य स तथोक्तः । विकसन्ति काशानि काशाख्य-वृणकुसुमान्येव चामराणि यस्य स तथोक्तः ऋतुः शरद्वतुः पुण्डरीकनिभातपत्रं काशनिभचामरं तं रघुं निडम्बयामासानुचकार । तस्य रघोः श्रियं पुनः शोभां तु न प्राप 'शोभा संपत्तिपद्मासु लक्ष्मीः श्रीरिव दृश्यते' इति शाश्वतः ॥ १७ ॥

प्रसादसुमुखे तस्मिंश्चन्द्रे च विशदप्रभे ।

तदा चक्षुष्मतां प्रीतिरासौत्समरसा द्वयोः ॥ १८ ॥

प्रसादेन सुमुखे तस्मिन् रघौ विशदप्रभे निर्मलकान्तौ चन्द्रे च द्वयोर्विषये तदा चक्षुष्मतां प्रीतिरनुरागः समरसा समस्वादा तुल्ययोगेति यावत् 'रसो गन्धे रसः स्वादे' इति विश्वः । आसीत् ॥ १८ ॥

हंसश्रेणीषु तारासु कुमुद्वत्सु च वारिषु ।

विभूतयस्तदीयानां पर्यस्ता यशसाभिः ॥ १९ ॥

हंसानां श्रेणीषु रङ्क्तिषु तारासु नक्षत्रेषु कुमुदानि येषु सन्तीति कुमुद्वन्ति 'कुमुदा-न्कुमुदप्राये' इत्यमरः । "कुपूदनहवेतसेभ्यो ङ्मतुप्" तेषु कुमुदप्रायेष्वित्यर्थः । वारिषु च तदीयानां रघुसंवन्धिनां यशसां विभूतयः संपदः पर्यस्ता इव प्रसारिताः किन् इत्यु-त्प्रेक्षा । अन्यथा कथमेवं धवलमेति भावः ॥ १९ ॥

इनुच्छाया निषादिन्यस्तस्य गोप्तुर्गुणोदयम् ।

आकुमारकथोद्धातं शालिगोप्यो जगुर्यशः ॥ २० ॥

इच्छायां ह्ययेच्छुच्छायम् । “छाया बाहुल्ये” इति नपुंसकत्वम् । तत्र निपण्या इच्छुच्छायानिपादिन्यः इच्छुच्छायानिपादिन्यः इति श्रीलिङ्गपाठे इक्षोरछायेति विग्रहः अन्यथा बहुत्वे नपुंसकत्वप्रसङ्गात् । शालीन्गोपायन्ति रचन्तीति शालिगोप्यः सस्यपालिकाः क्रियः “कर्मण्यण्” “टिहदाणन्” इत्यादिना ङीप् । गोप्नु रक्तकस्य तस्य रघोः गुणेष्वपि उदयो यस्य तद्गुणोदयं गुणोत्पन्नमाकुमारं कुमारदारभ्य कथोद्धातः कथारम्भो यस्य तत् कुमारैरपि स्तुयमानमित्यर्थः । यशो जगुर्गायन्ति स्म । अथवा कुमारस्य सतो रघोर्याः कथा इन्द्रविजयादयस्तत् आरम्भाकुमारकथम् तत्राप्यभिविधावव्ययीभावः । आकुमारकथमुद्धातो यस्मिन्कर्मणि गानक्रियाविशेषणमेतत् । ‘स्यादभ्यादधानमुद्धात आरम्भः’ इत्यमरः । ‘आकुमारकथोद्धातम् इति पाठे कुमारस्य सतस्तस्य कथाभिरुचरितैरुद्धातैर् ययशस्तयश आरभ्य यशो जगुरिति व्याख्येयम् ॥ २० ॥

प्रससादोदयादम्भः कुम्भयोनेर्महौजसः ।

रघोरभिमवाशङ्कि चुलुमे द्विषतां मनः ॥ २१ ॥

महौजसः कुम्भयोनेरगस्त्यस्य ‘अगस्त्यः कुम्भसंभवः’ इत्यमरः । उदयादम्भः प्रससाद् प्रसन्नं बभूव । महौजसो रघोरुदयादभिमवाशङ्कि द्विषतां मनश्चुलुमे कालुष्यं प्राप । ‘अगस्त्योदये जलानि प्रसीदन्ति’ इत्यागमः ॥ २१ ॥

मदोदग्राः ककुब्धन्तः सरितां कूलमुदुजाः ।

लीलाखेलमनुप्रापुर्महोक्षास्तस्य विक्रमम् ॥ २२ ॥

मदोदग्रा मदोदताः ककुब्धामस्तीति ककुब्धन्तः महाककुब्ध इत्यर्थः । यवादित्वा-न्मकारस्य वत्वाभावः । सरितां कूलान्युदजन्तीति कूलमुदुजाः “वदि कूले रुजिवहोः” इति खरप्रत्ययः । “अरुद्विषदजन्तस्य मुम” इत्यनेन - मुमागमः । महान्त उच्चारणो महोक्षाः “अचतुर” इत्यादिना निपातनादकारान्तः । लीलाखेलं विलाससुभगं तस्य रघोरुत्साहवतो वपुष्मतः परमपञ्जकस्य विक्रमं शौर्यमनुप्रापुर्नुचक्रुः ॥ २२ ॥

प्रसवैः सप्तपर्णानां मदगन्धिभिराहताः ।

असूययेव तन्नागाः सप्तधैव प्रसुस्रुवुः ॥ २३ ॥

मदस्येव गन्धो येषां तैर्मदगन्धिभिः । “उपमानाच्च” इतीकारः समासान्तः । सप्तपर्णानां वृक्षविशेषाणाम् । ‘सप्तपर्णां विशालत्वकशारदो विवमच्छदः’ इत्यमरः । प्रसवैः पुष्पैराहतास्तस्य रघोर्नागा गजः । ‘गजेऽपि नागमातङ्गौ’ इत्यमरः । असूय-येवाहतनिमित्तया स्पर्धयेव सप्तधैव प्रसुस्रुवुर्मदं वटपुः । प्रतिगजगन्धभिमानादिति भावः । ‘करात्कदाभ्यां मेढ्राच्च नेत्राभ्यां च मदक्षुतिः’ इति पालकाप्ये । करान्नासार-न्नाभ्यामित्यर्थः ॥ २३ ॥

सरितः कुर्वती गाधाः पथश्चाश्यानकर्दमान् ।

यात्रायै चोदयामास तं शक्तेः प्रथमं शरत् ॥ २४ ॥

सरितो गाधाः सुप्रतराः कुर्वती पथो मार्गाश्चाश्यानकर्दमान्छुष्कपङ्कान्कुर्वती “संयोगादेरातो धातोर्ध्रश्वतः” इति श्यतोर्निष्ठानस्य नेत्वम् । शरच्छरदनुस्तं रघुं शक्तेः प्रथमं प्राग्यात्रायै चोदयामास प्रेरयामास । प्रभावमन्त्रशक्तिसंपन्नस्य शरत्स्वयमुत्साहमुत्पादयामासेत्यर्थः ॥ २४ ॥

तस्मै सम्यग्भुतो वह्निर्वाजिनीराजनाविधौ ।

प्रदक्षिणाचिर्व्याजेन हस्तेनेव जयं ददौ ॥ २५ ॥

वाजिनामश्वानां नीराजनविधौ नीराजनाख्ये शान्तिकर्मणि सम्यग्विधिवद्भुतो होमसमिद्धो वह्निः प्रगता दक्षिणं प्रदक्षिणम् तिष्ठद्गुप्रभृतित्वाद्वययीभावः । प्रदक्षिणं याचिर्ज्वाला तस्या व्याजेन हस्तेनेव तस्मै जयं ददौ । उक्तपाहवयात्रायाम्- ( इन्द्रः प्रदक्षिणगतो हुतमुद्भृत्स्य धात्रीं समुद्रशनां वशागं करोति ) इति । वाजिग्रहणं गजादीनामप्युपलक्षणं तेषामपि नीराजनाभिधानात् ॥ २५ ॥

स गुप्तमूलप्रत्यन्तः शुद्धपार्ष्णिारयान्वितः ।

षड्विधं बलमादाय प्रतस्थे दिग्जिगीषया ॥ २६ ॥

गुप्तो मूलं स्वनिवासस्थानं प्रत्यन्तः प्रान्तदुर्गं च येन सं गुप्तमूलप्रत्यन्तः शुद्ध-पार्ष्णिारुद्भृतपृष्ठशत्रुः सेनया रक्षितपृष्ठदेशो वा अपान्वितः शुभदैवान्वितः । 'अयःशु-भावहो विधिः' इत्यमरः । स रघुः षड्विधं मौलभृत्यादिरूपं बलं सैन्यम् । 'मौलं भृत्यः सुहृच्छ्रेणी द्विपदादिकं बलम्' इति कोशः । आदाय दिशं जिगीषया जेतुम-च्छया प्रतस्थे चंचाल ॥ २६ ॥

अवाकिरन्वयोवृद्धास्तं लाजैः पौरयोषितः ।

पृषतैर्मन्दरोद्भूतैः क्षीरोर्मय इवाच्युतम् ॥ २७ ॥

वयोवृद्धाः पौरयोषितस्तं रघुं प्रयान्तं लाजैराचारलाजैः मन्दरोद्भूतैः पृषतैर्विन्दुभिः क्षीरोर्मयः क्षीरसमुद्रोर्मयोऽच्युतं विष्णुमिव अवाकिरन्पक्षिपद् ॥ २७ ॥

स ययौ प्रथमं प्राचो तुल्यः प्राचीनवर्हिषा ।

अहिताननिलोद्भूतैस्तजयन्निव केतुभिः ॥ २८ ॥

प्राचीनवर्हिषां कश्चिन्महाराज इति केचित् । प्राचीनवर्हिषिन्द्रः 'पर्जन्यो मेघवा एवा हरिहयः प्राचीनवर्हिः स्मृतः' इतीन्द्रपयसिषु हलायुधाभिधानात् । तेन तुल्यः स रघुः अनिलेनानुकूलवातेनोद्भूतैः केतुभिर्ध्वजैरहितान्निपुस्तजयन्निव ( तजिभक्त्या-रनुपात्तत्वेऽपि चक्षिणे छित्करणेनानुदात्तत्वे निमित्तस्यात्मनेपदस्यानित्यत्वज्ञापनादन-स्मैपदमिति वामनः ) । प्रथमं प्राचो दिशं ययौ ॥ २८ ॥

रजोभिः स्यन्दनोद्भूतैर्गजैश्च घनसंनिभैः ।

भुवस्तलमिव व्योम कुर्वन्व्योमेव भूतलम् ॥ २९ ॥

किं कुर्वन् स्यन्दनोद्भूतै रजोभिर्घनसंनिभैर्वर्णतः क्रियातः परिमाणतरश्च मेघतुल्यैर्गजैश्च यथाक्रमं व्योमाकाशं भुवस्तलमिव भूतलं च व्योमेव कुर्वन् यथाविति पूर्वेण सम्बन्धः ॥ २९ ॥

प्रतापोऽग्रे ततः शब्दः परागस्तदनन्तरम् ।

ययौ पश्चाद्गजदोनि चतुस्कन्धेव सा चमूः ॥ ३० ॥

अग्रे प्रतापस्तेजोविशेषः । 'स प्रभावः प्रतापश्च यत्तेजः कोशदण्डजम्' इत्यमरः । ततः शब्दः सेनाफलकलः । तदनन्तरं परागो धूलिः । 'परागः पुष्परजसि धूलिस्नानीययोरपि' इति विश्वः । पश्चादधादि रथाश्वादिकं चतुरंगबलम् । 'रथानीकम्' इति पाठ इति शब्दाध्याहारेण योज्यम् । इतीत्थं चतुःस्कन्धेव चतुर्व्यूहेव 'स्कन्धप्रकारेण कार्यांशे विज्ञानादिषु पञ्चसु । नृपे समूहे व्यूहे च' इति हैमः । सा चमूर्ययौ ॥ ३० ॥

— मरुपृष्ठान्युदम्भांसि नाव्याः सुप्रतरा नदीः ।

विपिनानि प्रकाशानि शक्तिमत्त्वाच्चकार सः ॥ ३१ ॥

स रघुः शक्तिमत्त्वात्समर्थत्वान्मरुपृष्ठानि निर्जलस्थानानि 'समानौ मरुधन्वानौ' इत्यमरः । उदम्भस्युद्भूतजलानि चकार । नाव्या नौभिस्तार्या नदीः । 'नाव्ये त्रिलिङ्गनौतार्ये' इत्यमरः । "नौवयोधर्मविपमूलमूलसीतातुलाम्यः०" इत्यादिना यत्प्रत्ययः । सुप्रतराः सुखेन तार्याश्चकार । विपिनान्यरण्यानि । अटव्यरण्यं विपिनम्' इत्यमरः । प्रकाशानि निवृत्ताणि चकार । शक्त्युत्कर्षात्तस्यागम्यं किमपि नासीदिति भावः ॥ ३१ ॥

स सेनां महतीं कर्षन्पूर्वसागरगामिनीम् ।

बभौ हरजटाभ्रष्टां गङ्गामिव भगीरथः ॥ ३२ ॥

महतीं सेनां पूर्वसागरगामिनीं कर्षन्स रघुः । हरस्य जटाभ्यो भ्रष्टां गङ्गां कर्षन् सापि पूर्वसागरगामिनीं भगीरथ इव बभौ । भगीरथो नाम कश्चित्कपिलदग्धानां सागराणां नप्ता तत्पावनाय हरकिरीटाद्गङ्गां प्रवर्तयिता राजा । यत्संवन्धाद्गङ्गा च भागीरथीति गीयते ॥ ३२ ॥

त्याजितैः फलमुत्खलैर्भग्नैश्च बहुधा नृपैः ।

तस्यासीदुल्लवणो मार्गः पादपैरिव दन्तिनः ॥ ३३ ॥

'फलं फले घने बीजे निष्पत्तौ भोगलाभयोः' इति केशवः । फलं लाभम् । वृक्षपक्षे प्रसवं च । त्याजितैः ( त्यजेर्यन्ताद्द्विकर्मकादप्रधाने कर्मणि क्तः ) । उत्खातैः स्वपदान्व्यावितैः अन्यत्रोत्पाटितैः । बहुधा भग्नैः रणे जितैः अन्यत्र छिन्नैः नृपैः पादपैर्दन्तिनो गजस्येव तस्य रघोर्मार्गं उल्लवणः प्रकाश आसीत् । 'प्रकाशं प्रकटं स्पष्टमुल्लवणं विशदं स्फुटम्' इति यादवः ॥ ३३ ॥

पौरस्त्यानेवमाक्रामंस्तौस्ताब्जनपदाब्जयी ।

प्राप तालीवनश्याममुपकण्ठं महोदधेः ॥ ३४ ॥

जयी जयनशीलः "जिह्विविश्री०" इत्यादिनेनिप्रत्ययः । स रघुरेवम् । पुरो भवान्पौरस्त्यान्प्राच्यान् "दक्षिणापश्चात्पुरस्त्यक्" इति त्यक्प्रत्ययः तांस्तान् सर्वा-  
नित्यर्थः । वीप्सायां द्विरुक्तिः जनपदान्देशानाक्रामंस्तालीवनैः श्यामं महोदधेरुपकण्ठ-  
मन्तिकं प्राप ॥ ३४ ॥

अनम्राणां समुद्धर्तुस्तस्मात्सिन्धुरयादिव ।

आत्मा संरक्षितः सुहृद्वृत्तिमाश्रित्य वैतसीम् ॥ ३५ ॥

अनम्राणाम् कर्मणि पठि । समुद्धर्तुं मूलयितुस्तस्माद्भवोः सकाशात् “भीत्रार्थानां भयहेतुः” इत्यपादानत्वात्पञ्चमी । सिन्धुरयान्नदीवेगादिव सुहृद्वैः सुहृद्देशीयैः सुहृदादयः शब्दा जनपदवचनाः क्षत्रियमाचक्षते वैतसीं वैतसः सवन्धिनीं वृत्तिम् प्रणतिमित्यर्थः ॥ आश्रित्यात्मा संरक्षितः । अत्र कौटिल्यः ‘वलीयसाऽभियुक्तो दुर्बलः सर्वानुप्रणतो वैतसधर्ममातिष्ठेत्’ इति ॥ ३५ ॥

वज्रानुत्खाय तरसा नेता नौसाधनोधतान् ।

निचखान जयस्तम्भान् गङ्गास्रोतोन्तरेषु सः ॥ ३६ ॥

नेता नायकः स रघुनौभिः साधनैरुद्यतान्संनहान् वज्रान् गङ्गास्तरेषु वलेन, ‘तरसी बल-रंहसी’ इति यादवः । उत्खायोन्मूल्य गङ्गायाः स्रोतसां प्रवाहानामन्तरेषु द्वीपेषु द्वीपे जयस्तम्भान् निचखान् स्थापितवानित्यर्थः ॥ ३६ ॥

आपादपद्मप्रणताः कलमा इव ते रघुम् ।

फलैः संवर्धयामासुस्तत्वातप्रतिरोपिताः ॥ ३७ ॥

आपादपद्ममङ्घ्रिपद्मपर्यन्तं प्रणताः अत एवोत्खाताः पूर्वमुद्धृता अपि प्रतिरोपिताः पश्चात्स्थापितास्ते वज्राः कलमा इव शालिविशेषा इव ‘शालयः कलमा-याश्च पुंस्त्वमी’ इत्यमरः । तेऽप्यापादपद्म पादपद्ममूलपर्यन्तं प्रणताः ‘पादो बुद्धे तुरीयांशशैलप्रत्यन्तपर्वताः’ इति विश्वः । उत्खातप्रतिरोपिताश्च रघुं फलैर्धनैः अन्यत्र सस्यैः संवर्धयामासुः । ‘फलं फले धने बीजे निष्पत्तौ भोगलाभयोः । सस्ये’ इति केशवः ॥ ३७ ॥

स तीर्त्वा कपिशां सैन्यैर्वज्रद्विरदसेतुभिः ।

उत्कलादर्शितपथः कलिङ्गाभिमुखो ययौ ॥ ३८ ॥

स रघुर्वज्रैः द्विरदा एव सेतवो यैस्तैः सैन्यैः कपिशां नाम नदीं तीर्त्वा ‘करमान्’ इति केचित्पठन्ति । उत्कलैः राजभिरादर्शितपथः संदर्शितमार्गः सन् कलिङ्गाभिमुखो ययौ ॥ ३८ ॥

स प्रतापं महेन्द्रस्य मूर्ध्नि तीक्ष्णं न्यवेशयत् ।

अङ्कुरां द्विरदस्येव यन्ता गम्भीरवेदिनः ॥ ३९ ॥

स रघुर्महेन्द्रस्य कुलपर्वतविशेषस्य (महेन्द्रो मलयः सद्यः शक्तिमानृजपर्वतः । विन्ध्यश्च पारियात्रश्च सप्तैते कुलपर्वताः ॥) इति विष्णुपुराणान् । मूर्ध्नि तीक्ष्णं दुःसहं प्रतापम् यन्ता सारथिर्गम्भीरवेदिनो द्विरदस्य गजविशेषस्य मूर्ध्नि तीक्ष्णं निशितमङ्कुरमिव न्यवेशयन्निसिप्तवान् । त्वग्भेदाच्छोणितस्रावान्मांसस्य कथनादपि । आत्मानं यो न जानाति स स्याद्गम्भीरवेदिता ॥) इति राजपुत्रीये । (चिन्कालेन यो वेत्ति शिक्षां परिचितामपि । गम्भीरवेदी विज्ञेयः स गजो गजवेदिभिः ॥) इति मृगचर्मण्ये ॥ ३९ ॥

प्रतिजग्राह कालिङ्गस्तमस्त्रैर्गजसाधनः ।

पक्षच्छेदोद्यतं शक्रं शिलावर्षावपर्वतः ॥ ४० ॥

गजसाधनः सच कालिङ्गः कलिङ्गानां राजा “द्वयन्मगधकलिङ्गसूर्मसादण” इत्यनेनाण्प्रत्ययः शक्रैरायुधैस्त रघुम् पक्षाणां छेदे उद्यतमुद्युक्तं शक्रं शिलावर्षा पर्वत इव प्रतिजग्राह प्रत्यभिमुक्तवान् ॥ ४० ॥

द्विषां विषह्य काकुत्स्थस्तत्र नाराचदुर्दिनम् ।

सन्मङ्गलस्नात इव प्रतिपेदे जयश्रियम् ॥ ४१ ॥

काकुत्स्थो रघुस्तत्र महेन्द्राद्रौ द्विषां नाराचदुर्दिनं नाराचानां वाणविशेषाणां दुर्दिनम् लक्षण्या वर्षमुच्यते । विषह्य सहित्वा सवथाशान्त्रं मङ्गलस्नात इव विजयमङ्गलार्थमभिषिक्त इव जयश्रियं प्रतिपेदे प्राप । ‘यत्तत्सर्वविघ्नानां तन्माङ्गल्यमुदीरितम्’ इति यादवः ॥ ४१ ॥

ताम्बूलीनां दलैस्तत्र रचितापानभूमयः ।

नारिकेलसवं योधाः शात्रवं च पपुर्यशः ॥ ४२ ॥

तत्र महेन्द्राद्रौ युध्यन्त इति योधाः पञ्चाद्यच् । रचिताः कल्पिता आपानभूमयः पानयोग्यप्रदेशा यैस्ते तथोक्ताः सन्तो नारिकेलसवं नारिकेलमदं ताम्बूलीनां नागवल्लीनां दलैः पपुः तत्र विजह्रित्यर्थः । शात्रवं यशश्च पपुः जह्रित्यर्थः ॥ ४२ ॥

गृहीतप्रतिमुक्तस्य स धर्मविजयी नृपः ।

श्रियं महेन्द्रनाथस्य जहार न तु मेदिनीम् ॥ ४३ ॥

धर्मविजयी धर्मार्थं विजयशीलः सं नृपो रघुः गृहीतश्चासौ प्रतिमुक्तश्च गृहीत-प्रतिमुक्तः तस्य महेन्द्रनाथस्य कालिङ्गस्य श्रियं जहार धर्मार्थमिति भावः । मेदिनीं तु न जहार । शरणागतवात्सल्यादिति भावः ॥ ४३ ॥

ततो वेलातटेनैव फलवत्पूगमालिना ।

अगस्त्याचरितामाशमनाशास्यजयो ययौ ॥ ४४ ॥

ततः प्राचीविजयानन्तरं फलवत्पूगमालिना फलितक्रमुकश्रणीमता त्रीद्यादित्वादिनि प्रत्ययः । वेलायाः समुद्रकूलस्य तटेनोपान्तेनैवागस्त्येनाचरितामाशां दक्षिणां दिशमनाशास्यजयः अथलसिद्धत्वादप्रार्थनीयजयः सन् ययौ । (अगस्त्यो दक्षिणामाशा माशित्य नभसि स्थितः । वरुणस्यात्मजो योगो विन्ध्यवातापिमर्दनः ॥ ) इति ब्रह्मपुराणे ॥ ४४ ॥

स सैन्यपरिभोगेण गजदानसुगन्धिना ।

कावेरीं सरितां पत्युः शङ्कनीयामिवाकरोत् ॥ ४५ ॥

स रघुः गजानां दानेन मदेन सुगन्धिना सुरभिगन्धिना—“गन्धस्येदुत्पूतिमुसुर-भिभ्यः” इत्यनेनेकाग्रदेशः समासान्तः । यद्यपि गन्धस्येत्वे तदेकान्तग्रहणं कर्तव्यमिति

नैसर्गिकगन्धविवक्षायामेवेकारादेशः तथापि निरङ्कुशाः कवयः । तथा माघकाव्ये- 'वचु-  
र्युकङ्कदगुच्छसुगन्धयः सततमास्ततगानगिरोऽलिभिः ) । नैवये च- ( अपां हि वृषाय  
न वाष्पारा स्वादुः सुगन्धिः स्वदते तुषारा ) इति न कर्मधारयान्त्वर्थोपि इति निषे-  
धादिनिप्रत्ययपक्षोऽपि जयन्त्य एव । सेनायां समवेताः सैन्याः । 'सेनायां समवेता ये  
सैन्यास्ते सैनिकाश्च ते' इत्यमरः । "सेनायां वा" इति यथप्रत्ययः । तेषां परिभोगेने  
कावेरी नाम सरितं सरितां पत्युः समुद्रस्य शङ्कनीयामविश्वसनीयामिवाकरोत् । संमो-  
गलिहर्षदर्शनाद्गुरुविश्वासो भवतीति भावः ॥ ४५ ॥

वलैरघुषितास्तस्य विजिगोषोर्गताध्वनः ।

मारीचोद्भ्रान्तहारीता मलयाद्रेरुपत्यकाः ॥ ४६ ॥

विजिगीषोर्विजेतुमिच्छोर्गताध्वनस्तस्य रघोर्वलैः सैन्यैः । 'वलं शक्तिर्बलं सैन्यम्'  
इति यादवः । मारीचेषु मारीचवनेऽद्भ्रान्ता परिभ्रान्ता हारीताः पक्षिविशेषा यासु  
ताः । 'तेषां विशेषा हारीता मद्गुः कारणद्वयः पञ्चवः' इत्यमरः । मलयाद्रेरुपत्यका  
आसन्नभूमयः 'उपत्यकाद्रेरासन्ना भूमिरुर्ध्वमवित्यका' इत्यमरः । "उपाधिभ्यां त्यक्ता-  
सन्नारूपाः" इत्यनेन त्यकन्प्रत्ययः । अघुषिताः उपत्यकासूत्रितमित्यर्थः । "तपान्त्र-  
व्याध्वसः" इति कर्मत्वम् ॥ ४६ ॥

ससञ्जुरश्वक्षुण्णानामेलानामुत्पतिष्णवः ।

तुल्यगान्धिषु मत्तेभकटेषु फलरेणवः ॥ ४७ ॥

अश्वैः क्षुण्णानामेलानामेलालतानामुत्पतिष्णव उत्पन्नशीलाः "अलंकृद्" ०  
इत्यदिनेष्णुचप्रत्ययः । फलरेणवः फलरजांसि तुल्यगान्धिषु समानगान्धिषु सर्वधनानी-  
तिवद्विन्तो न बहुव्रीहिः । मत्तेभानां कटेषु ससञ्जुः सक्ता । 'गजगण्डे कटीकटौ'  
इति कोपः ॥ ४७ ॥

भोगिवेष्टनमार्गेषु चन्दनानां समर्पितम् ।

नाससत्करिणां ग्रैवं त्रिपदीछेदिनामपि ॥ ४८ ॥

चन्दनानां चन्दनद्रमाणां भोगिवेष्टनमार्गेषु सर्पवेष्टनविम्नेषु समर्पितं सज्जितं  
त्रिपदीछेदिनां पादभङ्गलच्छेदकानामपि 'त्रिपदी पादवन्धनम्' इति यादवः । करिणाम्  
ग्रीवासु भवं ग्रैवं करवन्धनम् "ग्रीवाभ्योऽणव" इत्यणुप्रत्ययः । नाससत् सस्तमभूत् ।  
"द्युद्गयो लुब्धे" इति परस्मैपदे पुषदित्वादङ् । "अनिदितां हल उपायाः कृदिति,  
इति नकारलोपः ॥ ४८ ॥

दिशि मन्दायते तेजो दक्षिणस्यां रवेरपि ।

तस्यामेव रघोः पारङ्ग्याः प्रतापं न विपेहिरे ॥ ४९ ॥

दक्षिणस्यां दिशि रवेरपि तेजो मन्दायते मन्दं भवति । लोहितादिस्वात्कथं प्र-  
त्ययः । "वा कयनः" इत्यात्मनेपदम् । दक्षिणायने तेजोमान्द्यादिति भावः । तस्यामेव  
दिशि पारङ्ग्याः पारङ्ग्यानां जनपदानां राजानः पारङ्ग्या 'पोरुद्वीप्युरस्त्याः' रघोः  
प्रतापं न विपेहिरे न सोद्वन्तः । सूर्यविजयिनाऽपि विजितवानिति नायकस्य महानु-  
त्कर्षो गम्यते ॥ ४९ ॥



ताम्रपर्णीसमेतस्य मुक्तासारं महोदधेः ।

ते निपत्य ददुस्तस्मै यशः स्वमिव संचितम् ॥ ५० ॥

ते पाण्ड्यास्ताम्रपर्ण्या नद्या समेतस्य संगतस्य महोदधेः संवन्धि संचितं मुक्तासारं मौक्तिकवरम् 'सारो बले स्थिरांशे च न्याय्ये क्लीवं वरे त्रिषु' इत्यमरः । स्वं स्वकीयं संचितं यश इव तस्मै रघवे निपत्य प्रणिपत्य ददुः । यशसः शुभ्रत्वादौपम्यम् । ताम्रपर्णीसंगमे मौक्तिकोत्पत्तिरिति प्रसिद्धम् ॥ ५० ॥

स निविश्य यथाकामं तटेष्वालीनचन्दनौ ।

स्तनाविव दिशस्तस्याः शैलौ मलयददुरौ ॥ ५१ ॥

असह्यविक्रमः सह्यं दूरान्मुक्तमुदन्वता ।

नितम्बमिव मेदिन्याः स्रस्तांशुकमलङ्घयत् ॥ ५२ ॥

युग्ममेतत् । असह्यविक्रमः स रघुस्तटेषु सानुष्वालीनचन्दनौ व्याप्तचन्दनद्रमा । 'गन्धसारो मलयजो भद्रश्रीश्चन्दनोऽस्त्रियाम्' इत्यमरः । स्तनपक्षे प्रान्तेषु व्याप्तचन्दनानुलेपौ । तस्या दक्षिणस्या दिशः स्तनाविव स्थितौ मलयददुरौ नामशैलौ यथाकामं यथेच्छं निर्विशयोपभुज्य । 'निर्वेशो भृतिभोगयोः' इत्यमरः । उदकान्यस्य सन्तीत्युदन्वानुदधिः 'उदन्वानुदधौ च' इति निपातः । उदन्वता दूरतस्त्यक्तम् । 'स्तोकास्तिकदूरार्थकृच्छ्राणि क्तेन' इति समासः । 'पञ्चम्याः स्तोकादिभ्यः' इत्यलुक् । स्रस्तांशुकं मेदिन्या नितम्बमिव स्थितं सह्यादिमलङ्घयत्प्राप्तोऽतिक्रान्तो वा ॥ ५१ ॥ ५२ ॥ संप्रति प्रतीचीं दिशमभिययावित्याह—

तस्यानीकैर्विसर्पद्विरपरान्तजयोधतैः ।

रामास्रोत्सारितोऽप्यासीत्सह्यलग्न इवार्णवः ॥ ५३ ॥

अपरान्तानां पाश्चात्यानां जयं कृतैरुद्युक्तैः 'अपरान्तास्तु पाश्चात्यास्ते च सूर्यरिकादयः' इति यादवः । विसर्पद्विस्तस्य रघोरनीकैः सैन्यैः 'अनीकं तु रणे सैन्ये' इति विश्वः । अर्णवो रामस्य जामदग्न्यस्यास्रोत्सारितः परित्सारितोऽपि सह्यलग्न इवासीत् । सैन्यं द्वितीयोऽर्णव इवाद्ध्यतेति भावः ॥ ५३ ॥

भयोत्सष्टविभूषाणां तेन केरलयोषिताम् ।

अलकेषु चमूरेणुश्चूर्णप्रतिनिधीकृतः ॥ ५४ ॥

तेन रघुणा भयेनोत्सष्टविभूषाणां परिहृतभूषणानां केरलयोषितां केरलाङ्गनाना-मलकेषु चमूरेणुः सेनारजश्चूर्णस्य कुङ्कुमादिरजसः प्रतिनिधीकृतः । एतेन योषितां पलायनं चमूनां च तदनुधावनं ध्वन्यते ॥ ५४ ॥

मुरलामारुतोद्धृतमगमत्कैतकं रजः ।

तद्योधवारवाणानामयत्नपटवासताम् ॥ ५५ ॥

मुरला नाम केरलदेशेषु काचिन्नदी । 'मुरलीमारुतोद्धृतम्' इति केचित्पठन्ति । तस्या मारुतेनोद्धृतमुत्थापितं कैतकं कैतकीसम्बन्धि रजस्तद्योधवारवाणानां रघुभट-

कञ्चुकानाम् । 'कञ्चुको वारवाणोऽस्त्री' इत्यमरः । अयत्नपटवासतामयत्नसिद्धवस्त्र-  
वासनादव्यत्वमगमत् । 'पिष्टातः पट्वासकः' इत्यमरः ॥ ५५ ॥

अभ्यभूयत वाहानां चरतां गात्रशिञ्जितैः ।

वर्मभिः पवनोद्धूतराजतालीवनध्वनिः ॥ ५६ ॥

चरतां गच्छतां वाहानां वाजिनाम् । वाजिवाहार्वागन्धर्वहयसैन्धवसप्तयः इत्यमरः ।  
गात्रशिञ्जितैर्गात्रेषु शब्दायमानैः । कर्तरि क्तः । 'गात्रसञ्जितैः' इति वा पाठः । सञ्ज-  
तेष्वन्तात्कर्मणि क्तः । वर्मभिः कवचैः । 'मर्मरः' इति पाठे वाहानां गात्रशिञ्जितैर्गात्र-  
ध्वनिभिरित्यर्थः । मर्मरौ मर्मण्यमाण इति ध्वनोर्विशेषणम् । पवनेनोद्धूतानां कम्पि-  
तानां राजतालीवनानां ध्वनिरभ्यभूयत तिरस्कृतः ॥ ५६ ॥

खर्जुरीस्कन्धनद्धानां मदोद्गारसुगन्धिषु ।

कटेषु करिणां पेतुः पुन्नागभ्यः शिलीमुखाः ॥ ५७ ॥

खर्जुरीणां तृणद्रुमविशेषाणाम् 'खर्जूरः केतकी तालो खर्जुरी च तृणद्रुमाः'  
इत्यमरः । स्कन्धेषु प्रकारेण 'अस्त्री प्रकारेणः स्कन्धः स्यान्मूलाच्छाखावधेस्तरोः'  
इत्यमरः । नद्धानां बद्धानां करिणां मदोद्गारेण मदभावेण सुगन्धिषु 'गन्धस्येदुत्पत्ति-  
सुसुगमिभ्यः' इत्यनेनेकारः । कटेषु गण्डेषु पुन्नागपुष्पाणि विहय त्यन्तोपे पञ्चमी ।  
शिलीमुखा अलयः पेतुः 'अलिवाणौ शिलीमुखौ' इत्यमरः । ततोऽपि सौगन्ध्याति-  
शयादिति भावः ॥ ५७ ॥

अवकाशं किलोदन्व नरामायाभ्यर्थितो ददौ ।

अपरान्तमहीपालव्याजेन रघवे करम् ॥ ५८ ॥

उदन्वानुद्वो रामाय जमदग्न्यय अभ्यर्थितो याचितः सन् अवकाशं स्थानं  
ददौ किल किलेति प्रसिद्धौ । रघवे त्वंपरान्तमहीपालव्याजेन करं बलिं ददौ ।  
'बलिहस्तांशवः करः' इत्यमरः । अपरान्तानां समुद्रमध्यदेशव्रतित्वात्तैर्दत्ते करं  
समुद्रदत्तोपचारः । करदानं च भीत्या । न तु याच्ययेति रामादधोरुत्कर्षः ॥ ५८ ॥

मत्तेभरदनोत्कीर्णव्यक्तविक्रमलक्षणम् ।

त्रिकूटमेव तत्रोच्चैर्जयस्तम्भं चकार सः ॥ ५९ ॥

तत्र स रघुर्मत्तानामिभानां रदनोत्कीर्णानि दन्तचतान्येव भावे क्तः । व्यक्तानि  
स्फुटानि विक्रमलक्षणानि पराक्रमचिह्नानि विजयवर्णबलिस्थानानि यस्मिंस्तं तयोक्तं  
त्रिकूटमेवोच्चैर्जयस्तम्भं चकार । गाढप्रकाशम्विकूटोऽद्विरेवोत्कीर्णस्तम्भ इव  
रघोर्जयस्तम्भोऽभूदित्यर्थः ॥ ५९ ॥

पारसीकांस्ततो जेतुं प्रतस्थे स्थलवर्त्मना ।

इन्द्रियाख्यानिव रिपूस्तत्त्वज्ञानेन संयमी ॥ ६० ॥

ततः स रघुः संयमी योगी तत्त्वज्ञानेन्द्रियाख्यानिन्द्रियनामकान् रिपूनिव  
पारसीकान् राज्ञो जेतुं स्थलवर्त्मना प्रतस्थे न तु निर्दिष्टेनापि जलपथेन । समुद्रयानस्य  
निषिद्धत्वादिति भावः ॥ ६० ॥

यवनीमुखपद्मानां सेहे मधुमदं न सः ।

बालातपमिवाब्जानामकालजलदोदयः ॥ ६१ ॥

स रघुर्यवनीनां यवनस्त्रीणां मुखपद्मानि उपमितसमासः । तेषां मधुना मद्येन यो मद्यो मदरागः कार्य-  
कारणभावयोरभेदेन निर्देशः । तं न सेहे । कमिव । अकाले प्राष्टव्यव्यतिरिक्ते काले  
जलदोदयः प्रायेण प्राष्टवि पद्मविकाशस्याप्रसक्तत्वादब्जानां संवन्धिनं बालातपमिव ।  
अब्जहितत्वादब्जसंवन्धित्वं सौरातपस्य ॥ ६१ ॥

संग्रामस्तुमुलास्तस्य पाश्चात्यैरश्वसाधनैः ।

शाङ्गकूजितविज्ञेयप्रतियोधे रजस्यभूत ॥ ६२ ॥

तस्य रघोरश्वसाधनैर्वाजिसैन्यैः 'साधनं सिद्धिसैन्ययोः' इति हैमः । पश्चाद्भवैः  
पाश्चात्यैर्यवनैः सह दक्षिणापश्चात्पुरसस्त्यक् इति त्यक् । सहायै तृतीया । शृगाणां  
विकारः शाङ्गाणि धनूनि तेषां कूजितैः शब्दैः । शाङ्गं पुनर्धनूनि शाङ्गिणः । जये च  
शृङ्गविहिते चापेऽप्याह विशेषतः इति केशवः । अथवा शाङ्गः शृङ्गसम्बन्धिविभिः  
कूजितैर्विज्ञेया अनुमेयाः प्रतियोधाः प्रतिमया यस्मिन्तस्मिन् रजसि तुमुलः संग्रामः  
संकुलं युद्धमभूत् । 'तुमुलं रणसंकुले' इत्यमरः ॥ ६२ ॥

मह्लापवर्जितैस्तेषां शिरोभिः श्मश्रुलैर्महीम् ।

तस्तार सरघाव्याप्तैः स क्षौद्रपटलैरिव ॥ ६३ ॥

स रघुर्मह्लापवर्जितैर्वर्णविशेषकृतैः स्नुहीदलचलो मङ्गः इति यादवः । श्मश्रुलैः  
प्रष्टदमुखरोमवद्भिः । सिध्माभिः श्मश्रुच इति लक्ष्मणः । तेषां पाश्चात्यानां शिरोभिः ।  
'सरघा-मधुमत्तिका' इत्यमरः । क्षुद्राः सरघाः । 'क्षुद्रा व्यङ्गा नदी वेश्या सरघा कष्ट-  
कारिका' इत्यमरः । क्षुद्राभिः कृतानि क्षौद्राणि मधूनि । 'मधु क्षौद्रं मच्छिकादि'  
इत्यमरः । 'क्षुद्राभ्रमरपटपादपादम्' इति संज्ञायाम्लक्ष्मणः । तेषां पटलैः संचयैरिव ।  
'पटलं तिलके नेत्ररोगे छन्दसि संचये । भित्तके परिवारे च' इति हैमः । महीं  
तस्ताराच्छादयामास ॥ ६३ ॥

अपनीतशिरस्त्राणाः शेषास्तं शरणं ययुः ।

प्रणिपातप्रतीकारः संरम्भो हि महात्मनाम् ॥ ६४ ॥

शेषा हतावशिष्टा अपनीतशिरस्त्राणा अपसारितशीर्षण्याः सन्तः । 'शीर्षकम् ।  
'शीर्षण्यं च शिरस्त्रे' इत्यमरः । शरणागतलक्षणमेतत् । तं रघुं शरणं ययुः तथा  
हि । महात्मनां संरम्भः कोपः 'संरम्भः संभ्रमे कोपे' इति विश्वः । प्रणिपातः  
प्रणतिरेव प्रतीकारो स हि । महतां परकीयमौढ्यमेवासहं न तु जीवितमिति  
भावः ॥ ६४ ॥

विनयन्ते स्म तद्योधा मधुभिर्विजयश्रमम् ।

आस्तीर्णाजिनरत्नासु द्रुक्षावलयभूमिषु ॥ ६५ ॥

तस्य रघोर्योधां सदा अस्तीर्णान्यजिनरत्नानि चर्मश्रेष्ठानि - यासु तासु द्राक्षावल-  
यानां भूमिषु 'सृद्धीका गोस्तनी द्राक्षा स्वाद्री मधुरसेति च' इत्यमरः । मधुभिर्द्राक्षा-  
फलप्रकृतिकैर्मधुविजयश्रमं युद्धखेदं विनयन्ते स्मापनीतवन्तः "कतृ स्ये चाशरीरे कर्म-  
णि" । लट् स्मे" इति भूताथ लट् ॥ ६५ ॥

ततः प्रतस्थे कौवेरीं भास्वानिव रघुर्दिशम् ।

शरैरसौ रिवोदीच्यानुद्धरिण्यनुरसानिव ॥ ६६ ॥

ततो रघुर्भास्वानसूर्य इव शरैर्वाणैरसैः किरणैरिव किरणोऽस्रमयूलांशुगमस्तिवृणि-  
रश्मयः इत्यमरः । उदीच्यानुद्धरिण्यनुरसानिवोद्धरिण्यन्कौवेरीं कुवेरस्तंविन्धिनीं  
दिशमुदीचीं प्रतस्थे । अनेकेवशब्देनेयमुपमा । यथाह दण्डी-('एकानेकेवशब्दत्वात्सा  
वाक्यार्थोपमा द्विधा') इति ॥ ६६ ॥

विनीताध्वश्रमास्तस्थ सिन्धुतीरविचेष्टनैः ।

दुधुवुर्वाजिनः स्कन्धान्लग्नकुङ्कुमकेसरान् ॥ ६७ ॥

सिन्धुनाम काश्मीरदेशेषु कश्चिन्नदविशेषः देशे नदविशेषेऽन्धौ सिन्धुर्ना सरिति  
त्रियाम् । इत्यमरः । सिन्धास्तीरे विचेष्टनैरङ्गपरिवर्तनैर्विनीताध्वश्रमास्तस्थ । रघोर्वा-  
जिनोऽश्वलग्नाः कुङ्कुमकेसराः कुङ्कुमकुसुमकिञ्जल्का येषां तान् । यद्वा लग्नकुङ्कुमाः  
केसराः सदा तान् । 'अथ कुङ्कुमम् । काश्मीरजन्म' इत्यमरः 'केसरो नागकेसरः ।  
तुरङ्गसिंहयोः स्कन्धकेशेषु । बहुलद्रुमे । पुंनागदक्षे किञ्जल्के स्यात्' इति हैमः ।  
स्कन्धान्कायान् । 'स्कन्धः प्रकाण्डे कायेऽसे विज्ञानदिपु पञ्चमु । नृपे समूहे व्यूहे च'  
इति हैमः । दुधुवुः कम्पयन्तिस्म ॥ ६७ ॥

तत्र हूणावरोधानां भर्तृषु व्यक्तविक्रमम् ।

कपोलपाटलादेशि बभूव रघुचेष्टितम् ॥ ६८ ॥

तत्रोदीच्यां दिशि भर्तृषु व्यक्तविक्रमं भर्तृवधेन स्फुटपराक्रममित्यर्थः । रघुचेष्टितं  
रघुव्यापारः हूणा जनपदाख्याः क्षत्रियाः तेषामवरोधाश्रन्तः पुरस्त्रियः तासां कपोलेषु  
पाटलस्य पाटलिमन्स्ताडनादिकृताहण्यस्यादेश्युपदेशकं बभूव । अथवा पाटल आदेश्या-  
देषा यस्य तद्वबभूव । स्वयं लेख्यायत इत्यर्थः ॥ ६८ ॥

काम्बोजाः समरे सोढुं तस्य वीर्यमनीश्वराः ।

गजालानपरिविलष्टैरक्षौटैः सार्धमानताः ॥ ६९ ॥

काम्बोजा राजानः समरे तस्य रघोर्वीर्यं प्रभावं 'वीर्यं तेजः प्रभावयोः' इति हैमः ।  
सं. दुमनीश्वरा अशक्ताः सन्तः गजानामालानं बन्धनम् भावे ल्युटि 'विभाषा लीयतेः'  
इत्यात्वम् । तेन परिक्लिष्टैः परिक्लृप्तैरक्षौटैश्च विशेषैः सार्धमानताः ॥ ६९ ॥

तेषां सदश्वभूयिष्ठास्तुङ्गा द्रविणराशयः ।

उपदा विविशुः शश्वन्नोत्तेकाः कोशलेश्वरम् ॥ ७० ॥

तेषां काम्बोजानां सद्भिश्चैव भूयिष्ठा बहुलास्तुङ्गा द्रविणानां हिरण्यानाम् 'हिरण्यं  
द्रविणं शुभ्रम्' इत्यमरः । राशय एवोपदा उपायनानि 'उपायनमुपपादमुपहारस्त-  
भोपदा' इत्यमरः । कोशलेश्वरं कोशलदेशाधिपतिं तं रघुं 'शश्वदसकृद्विशुः । मुहुः

पुनः पुनः शश्वदभीषणमसकृत्समाः' इत्यमरः । तथाप्युत्सुका गवांस्तु न विविक्ताः ।  
सत्यपि गर्वकारणे न जगर्वेत्यर्थः ॥ ७० ॥

ततो गौरीगुरुं शैलमारुरोहाश्वसाधनः ।

वर्धयन्निव तत्कूटानुद्धूतधौतुरेणुभिः ॥ ७१ ॥

ततोऽनन्तरमश्वसाधनः सन्नोर्यौ गुरुं पितरं शैलं हिमवन्तम् उद्धूतैरश्वमुखो-  
द्धूतैर्धातूनां गैरिकादीनां रेणुभिस्तत्कूटांस्तस्य शृङ्गाणि 'कूटोऽस्त्री शिखरं शृङ्गम्' इत्य-  
मरः । वर्धयन्निव आरुरोहः । उत्पतद्भूलिदर्शनाद्विरिशिखरवृद्धिभ्रमो जात इति भावः ॥ ७१ ॥

शशंस तुल्यसत्त्वानां सैन्यघोषेऽप्यसंभ्रमम् ।

गुहाशयानां सिंहानां परिवृत्यावलोकितम् ॥ ७२ ॥

तुल्यसत्त्वानां वन्यैः समानबलानाम् गुहासु शेरत इति गुहाशयास्तेषाम् "अधि-  
करणे शेतेः" इत्यच्प्रत्ययः 'दरी तु कन्दरो वाखी देवखातविले गुहा' इत्यमरः ।  
सिंहानां हरीणाम् 'सिंहो मृगेन्द्रः पञ्चास्यो हर्यश्चः केसरी हरिः' इत्यमरः । संवन्धि  
परिहृत्य परावृत्यावलोकितां शयित्वैव प्रीतामङ्गेनावलोकनं कर्तुं सैन्यघोषे सेनाकलकले  
संभ्रमकारणे सत्यप्यसंभ्रममन्तः सौभविरहित्वम् । नन्यः प्रसज्यप्रतिषेधेऽपि समास  
इष्यत । शशंस कथयामास सैन्येभ्य इत्यर्थल्लभ्यते । बालाचेष्टितमेव मनोवृत्तेरनुमा-  
पकमिति भावः । असंभ्रान्तत्वे हेतुस्तुल्यसत्त्वानामिति । न हि समबलाः समबला-  
द्विभ्यतीति भावः ॥ ७२ ॥

भूर्जेषु मर्मरीभूताः कीचकध्वनिहेतवः ।

गंगाशीकरिणो मार्गे मरुतस्तं सिपेविरे ॥ ७३ ॥

भूर्जेषु भूर्जपत्रेषु । 'भूर्जपत्रो भुजो भूर्जो मृदुत्वकर्माका मता' इति यादवः । मर्मरः  
शुष्कपर्णाध्वनिः । 'मर्मरः शुष्कपर्णानाम्' इति यादवः । अयंच शुक्रादिशब्दवद्गुणि-  
न्यपि वर्तते प्रयोज्यते च । ( मर्मरैरगुरुभूषणनिधिभिः ) इति । अतो मर्मरीभूताः ।  
मर्मरशब्दवन्तो भूता इत्यर्थः । कीचकानां वेणुविशेषाणां ध्वनिहेतवः श्रोत्रसुखाश्चेति  
भावः । गङ्गाशीकरिणः शीतला इत्यर्थः । मरुतो वाता मार्गे तं सिपेविरे ॥ ७३ ॥

विशश्रमुर्नमेरूणां छायास्वध्यास्य सैनिकाः ।

दृषदो वासितोत्संगा निषण्णामृगनाभिभिः ॥ ७४ ॥

सैनिकाः सेनायां समवेता प्राग्वहतीयवक्तव्ययः । नमेरूणां सुरपुंतागानां छायासु  
निषण्णानां पट्टपुत्रविद्यानां मृगाणां कस्तूरीमृगाणां नाभिभिर्वासितोत्संगाः सुरभित्तला  
दृषदः शिला अध्यास्याधिष्ठाय "अधिशीङ्ग्यासां कर्म" इति द्दकर्म पत्स्वविरुद्धेत्यर्थः ।  
विशश्रमुर्विभ्रान्ताः ॥ ७४ ॥

सरलासक्तमातङ्गग्रैवेयस्फुरित्विषः ।

आसन्नोषधयो नेतुर्नक्तमस्नेहदीपिकाः ॥ ७५ ॥

सरलेषु देवदारुविशेषेष्वासक्तानि यानि मातङ्गानां गजानाम् प्रीवासु भवानि ग्रैवे-  
याणि कण्ठशृङ्खलानि "प्रीवाभ्योऽण्च" इति चकाराददृग्प्रत्ययः । तेषु स्फुरित्विषः

प्रतिफलितमास ओरधयो ज्वलन्तो ज्योतिर्लताविशेषा नक्तं राशौ नेतुर्नयिकस्य रघोर-  
स्नेहदीपिकास्तैलनिरपेक्षाः प्रदीपा आसन् ॥ ७५ ॥

तस्योत्सृष्टनिवासेषु कण्ठरज्जुक्षतत्वचः ।

गजवर्ष्म किरातेभ्यः शशंसुर्देवदारवः ॥ ७६ ॥

तस्य रघोरुत्सृष्टपूजितेषु निवासेषु सेनानिवेशेषु कण्ठरज्जुभिर्गजघ्नैः  
क्षता निष्पिष्टत्वचो येषां ते देवदारवः किरातेभ्यो वनचरेभ्यो गजानां वर्ष्म प्रमाणम्  
वर्ष्म देहप्रमाणयोः इत्यमरः । शशंसुः कथितवन्तः । देवदारुस्कन्धत्वक्षततैर्गजानामौ-  
ज्यमनुमीयत इत्यर्थः ॥ ७६ ॥

तत्र जन्यं रघोर्घोरं पर्वतीयैर्गणैरभूत् ।

नाराचक्षेपणीयाश्मनिष्पेषोत्पतिता नलम् ॥ ७७ ॥

तत्र हिमद्रौ रघोः पर्वते भवैः पर्वतीयैः “पर्वताश्च” इति छप्रत्ययः गणैरुत्सवत्-  
केताख्यैः सप्तभिः सह ( गणानुत्सवसंकेतानजयत्सप्त पाण्डवः ) इति महाभारते ।  
नाराचानां वाणविशेषाणां क्षेपणीयानां मिन्दिपालानामश्मनां च निष्पेषेण संघर्षेणो-  
त्पतिता अनला यस्मिंस्तत्तथोक्तम् “क्षेपणीयो मिन्दिपालः खड्गो दीर्घो महाफलः”  
इति यादवः । घोरं भीमं जन्यं युद्धमभूत् युद्धमायोधनं जन्यम्” इत्यमरः ॥ ७७ ॥

शरैस्तसवसंकेतान्स कृत्वा विरतोत्सवान् ।

जयोदाहरणं बाह्वोर्गापयामास किन्नरान् ॥ ७८ ॥

स रघुः शरैर्वाणैरुत्सवसंकेतानाम गणान्विरतोत्सवान्कृत्वा लिखित्वेत्यर्थः ।  
किन्नरान्बाह्वोः स्वभुजयोर्जयोदाहरणं जयख्यापकं प्रबन्धविशेषं गापयामास “गति-  
चुद्धिप्रत्यवसानार्थशब्दकर्मकर्मक्राणामणि कर्ता स खौ” इत्यनेन किन्नराणां  
कर्मत्वम् ॥ ७८ ॥

परस्परेण विज्ञातस्तेषूपायनपाणिषु ।

राज्ञा हिमवतः सारो राज्ञः सारो हिमाद्रिणा ॥ ७९ ॥

तेषु गणेषूपायनयुक्ता पाणयो येषां तेषु सत्सु परस्परेणान्योन्यं राज्ञा हिमवतः  
सारो धनरूपो विज्ञातः । हिमाद्रिणापि राज्ञः सारो बलरूपो विज्ञातः । एतेन तत्रत्य-  
चक्षुनामर्घ्यत्वं गणानामभूतपूर्वश्च पराजय इति ध्वन्यते ॥ ७९ ॥

तत्राक्षोभ्यं यशोराशिं निवेश्यावस्तोह सः ।

पौलस्त्यतुलितस्याद्रेरादधान इव द्वियम् ॥ ८० ॥

स रघुस्तत्र हिमाद्रावक्षोभ्यमधृष्यं यशोराशिं निवेश्य निधाय पौलस्त्येन रावक्षेन  
तुलितस्य चालितस्याद्रेः कैलासस्य द्वियमादधानो जनयन्निव श्वरूरोद्भावत्तत्तार । कैला-  
समगतैव प्रतिनिष्ठ इत्यर्थः । न हि शराः परेण पराजितमभियुज्यन्त इति  
भावः ॥ ८० ॥

चक्रम्पे तीर्णलौहित्ये तस्मिन्प्रान्ज्योतिषेश्वरः ।

तद्गजालानतां प्राप्तैः सह कालागुरुद्रुमैः ॥ ८१ ॥

तस्मिन् रघौ तीर्णा लौहित्या नाम नदी येन तस्मिन्तीर्णलौहित्ये सति प्राग्ज्योति-  
पाणां जनपदानामीश्वरस्तस्य रघोर्गजानामालानतां प्राप्तेः कालागुरुद्वयैः कृष्णागुरुद्वयैः  
सह चक्रम्पे कम्पितवान् ॥ ८१ ॥

न प्रसेहे स रुद्धार्कमधारावर्षदुर्दिनम् ।

रथवर्त्मरजोऽप्यस्य कुत एव पताकिनीम् ॥ ८२ ॥

स प्राग्ज्योतिषेश्वरः रुद्धार्कमावृतसूर्यं अधारावर्षं च तद्दुर्दिनं च धारावृष्टिं विना  
दुर्दिनीभूतम् अस्य रघो रथवर्त्मरजोऽपि न प्रसेहे । पताकिनीं सेनो तु कुत एव प्रसे-  
न कुतोऽपीत्यर्थः ॥ ८२ ॥

तमीशः कामरूपाणामत्याखण्डलविक्रमम् ।

भेजे भिन्नकटैर्नागैरन्यानुपस्रोव यैः ॥ ८३ ॥

कामरूपाणां नाम देशानामीशोऽस्याखण्डलविक्रममतीन्द्रपराक्रमं तं रघुम् भिन्नाः  
खवन्मदाः कटा गण्डा येषां तैर्नागैर्गजैः साधनैर्भेजे नागान्दत्त्वा शस्त्रं गत इत्यर्थः । कीदृशै-  
र्नागैः यैरन्यान् रघुञ्चित्रिक्तान् पानुपसरोध । शूराणामपि शूरो रघुरिति भावः ॥ ८३ ॥

कामरूपेश्वरस्तस्य हेमपीठाधिदेवताम् ।

रत्नपुष्पोपहारेण द्वायामानर्च पादयोः ॥ ८४ ॥

कामरूपेश्वरो हेमपीठस्याधिदेवतां तस्य रघोः पादयोश्छायां कनकमयपादपीठ-  
व्यापिनीं कान्ति रत्नान्येव पुष्पाणि तेषामुपहारेण सम्पर्पणैर्नानर्चाचर्यामास ॥ ८४ ॥

इति जित्वा दिशो जिष्णुर्न्यवर्तत रथोद्धतम् ।

रजो विश्रामयन् राज्ञां ह्यत्र शून्येषु मौलिषु ॥ ८५ ॥

जिष्णुर्जयशीलः “ग्लानिस्थश्च ग्लुः” इति ग्लुप्रत्ययः । स रघुरित्यर्थः दिशो  
जित्वा रथैरुद्धतं रजश्छत्रशून्येषु रथोरेकच्छत्रकत्वादिति भावः । राज्ञां मौलिषु किरीटेषु  
‘मौलिः किरीटे धम्मिल्ले चूडाकङ्केलिमूर्ध्वजे’ इति हेमः । विश्रामयन् संक्रामयन्नित्यर्थः ।  
न्यवर्तत निवृत्तः ॥ ८५ ॥

स विश्वजितमाजह यज्ञसर्वस्वदक्षिणम् ।

आदानं हि विसर्गाय संतां वारिमुचामिव ॥ ८६ ॥

स रघुः सर्वस्वं दक्षिणां यस्य तं सर्वस्वदक्षिणम् ( विश्वजित्सर्वस्वदक्षिणः )  
इति श्रुतेः । विश्वजितं नाम यज्ञमाजह कृतवानित्यर्थः । युक्तं चैतदित्याह— सन्तो  
साधूनाम् वारिमुचां मेघानामिव आदानमर्जनं विसर्गाय त्यागाय हि यात्रविनियोगाये-  
त्यर्थः ॥ ८६ ॥

सत्रान्ते सचिवसंखः पुरस्कियामि-

गुर्वीमिः शमितपराजयव्यलीकान् ।

काकुत्स्थश्चिरविरहोत्सुकावरोधा-

न्नाञ्जन्यान्स्वपुरनिवृत्तयेऽनुमेने ॥ ८७ ॥

काकुत्स्थो रघुः सत्रान्ते यज्ञान्ते 'सत्रमाच्छादने यज्ञे सदा दाने धनेऽपि च' इत्यमरः । सचिवानाममात्यानां सखेति सचिवसखः सन् 'सचिवो भृतकेऽमात्येः इति हैमः । तेषामत्यन्तानुस्मरणशोतनार्थं राज्ञः सखित्वव्यपदेशः "राजाहः सखिभ्यष्टच्च" गुर्वभिर्महतीभिः 'गुरुर्महत्याङ्गिरसे पित्रादौ धर्मदेशके' इति हैमः । पुरस्क्रियाभिः पूजाभिः शमितं पराजयेन व्यलीकं दुःखं वैलक्ष्यं वा येषां तान् 'दुःखे वैलक्ष्ये व्यलीकम्' इति यादवः । चिरविरहे राजन्याः क्षत्रियास्तान् "राज्ञश्चशुराद्यत्" इत्यपत्यार्थे यत्प्रत्ययः । 'मूर्धाभिपित्तो राजन्यो बाहुजः क्षत्रियो विराट्' इत्यमरः । स्वपुरं प्रति निवृत्तये प्रतिगमनायानुमेनेऽनुज्ञातत्वात् । प्रहर्षिणीवृत्तमेतत् । तदुक्तम्—( म्नो जौ गन्निदशयतिः प्रहर्षिणीयम् ] इति ॥ ८७ ॥

ते रेखाध्वजकुलिशातपत्रचिह्नं

सम्राजश्चरणयुगं प्रसादलभ्यम् ।

प्रस्थानप्रणतिभिरङ्गुलीषु चक्रुः

मौलिस्तवच्युतमकरन्दरेणुगौरम् ॥ ८८ ॥

ते राजानः । रेखा एव ध्वजाश्च कुलिशानि चातपत्राणि च ध्वजाद्याकाररेखा इत्यर्थः । तानि चिह्नानि यस्य तत्तथोक्तम् प्रसादेनैव लभ्यं प्रसादलभ्यम् सम्राजः सार्वभौमस्य रघोश्चरणयुगं प्रस्थाने प्रयाणसमये याः प्रणतयो नमस्कारस्ताभिः करणैः श्रङ्गुलीषु मौलिषु केशवन्धेषु याः सजो माल्यानि ताभ्यश्च्युतैः मकरन्दैः पुष्परसैः 'मकरन्दः पुष्परसः' इत्यमरः । 'रेणुभिः परागैश्च परागः सुमनोरजः' इत्यमरः । गौरं गौस्वर्णं चक्रुः ॥ ८८ ॥

इति महामहोपाध्यायकोलाञ्जलमल्लिनाथसूरिविरचितया संजीविनीसमा-  
ख्यया व्याख्यया समेतो महाकविश्रीकालिदासकृतो रघुवंशे महा-  
काव्ये रघुदिग्विजयो नाम चतुर्थः सर्गः ॥ ४ ॥



## पञ्चमः सर्गः ।

इन्दीवरदलश्याममिन्दिरानन्दकन्दलम् ।

वन्दारुजनमन्दारं वन्देऽहं यदुनन्दनम् ॥

तमध्वरे विश्वजिति त्रितीशं निःशेषविश्राणितकोषजातम् ।

उपात्तविद्यो गुरुदक्षिणार्थी कौत्सः प्रपेदे वरतन्तुशिष्यः ॥ १ ॥

विश्वजिति विश्वजिन्नाम्यध्वरे यज्ञे 'यज्ञः सर्वोऽध्वरो यागः, इत्यमरः । निःशेषं विश्राणितं दत्तम् 'शरणं दाते' चुरादिः कोषानामर्थरत्नीनां जातं समूहो येन तं तथोक्तम् "कोपोऽस्त्री कुड्मले खड्गपिधानेऽर्थोघदिव्ययोः" इत्यमरः । 'जातं जनिसमूहयोः' इति शाश्वतः । एतेन कौत्सस्यानवसरप्राप्तिं सूचयति । तं त्रितीशं रघुमुपात्तविद्यो लब्धविद्यो वरतन्तोः शिष्यः कौत्सः । "ऋष्यन्धकटुष्णिगुरुभ्यश्च" इत्यण्-इवोऽपवादः । गुरुदक्षिणार्थी "पुष्करादिभ्यो देशे" इत्यत्रार्थाच्चासनिहिते तदन्ताच्चे-तीनिः अप्रत्याख्येय इति भावः । प्रपेदे प्राप अस्मिन्सर्गे वृत्तमुपजातिः । तद्वक्षणं तु—(स्यादिन्द्रवज्रा यदि तौ जगौ गः । उपेन्द्रवज्रा जतजास्ततो गौ । अनन्तरोदीरितः लक्ष्मभाजौ पदौ यदीयावुपजातयस्ताः) इति ॥ १ ॥

स मृगमये वीतहिरण्मयत्वात्पात्रे निधायार्घ्यमनर्घशीलः ।

श्रुतप्रकाशं यशसा प्रकाशः प्रत्युज्जगामातिथिमातिथेयः ॥ २ ॥

अनर्घशीलोऽमूल्यस्वभावः असाधारणस्वभाव इत्यर्थः । 'मूल्ये पूजाविधावर्घः' इति 'शीलं स्वभावे सद्वृत्ते, इति चामरशाश्वतौ । यशसा कीर्त्या प्रकाशत इति प्रकाशः पञ्चाद्यच् । अतिथिषु साधुरतिथेयः "पथ्यतिधिवसतिस्वपतेर्दञ्" इति ढञ् । स रघुः हिरण्यस्य विकारो हिरण्मयम् "द.गिडनाय०" इत्यादिसूत्रेण निपातः वीत-रणिमयत्वादपगतसुवर्णपात्रत्वात् । यज्ञस्य सर्वस्वदक्षिणाकत्वादिति भावः । मृगमये मृद्विकारे पात्रे अर्घार्थमिदमर्घ्यम् "पादार्घ्यां च" इति यत् । पूजार्थं द्रव्यं निधाय श्रुतेन शास्त्रेण प्रकाशं प्रसिद्धम् श्रूयत इति श्रुतं वेदशास्त्रम् श्रुतं शास्त्रावध-सयोः" इत्यमरः । अतिथिमभ्यागतम् कौत्सम् 'अतिथिर्ना गृहागते' इत्यमरः । प्रत्युज्जगाम ॥ २ ॥

तमर्चयित्वा विधिवद्विधिजस्तपोधनं मानघनाग्रयायी ।

विशोपतिर्विष्टरभाजमारात्कृताब्जलिः कृत्यविदित्युवाच ॥ ३ ॥

विधिज्ञः शास्त्रज्ञ अकरणे प्रत्यवायभीरुरित्यर्थः । मानघनानामग्रयाथ्यपेसरः अपघ-शोभीरुरित्यर्थः । कृत्यवित्कार्यज्ञः आगमनप्रयोजनमवश्यं प्रष्टव्यमिति कृत्यवित् । विशोपतिर्मनुजेश्वरः 'द्वौ विशौ वैश्यमनुजौ' इत्यमरः । विष्टरभाजमासनगतम् ऋष-विष्टमित्यर्थः । विष्टरो विष्टपी दर्भमुष्टिः पीठाद्यमासनम् इत्यमरः । "वृक्षासनयो-

विद्वद्भिः' इति निपातः । तं तपोधनं विधिवद्विध्यहम् यथाशास्त्रमित्यर्थः । "तदहम्" इति वतिप्रत्ययः । अर्चयित्वाऽऽरत्समीपे 'आराद्धदूरसमीपयोः' इत्यमरः । कृताञ्जलिः सन्निति वक्ष्यमाणप्रकारेणोवाच ॥ ३ ॥

अप्यग्रणीर्मन्त्रकृतामृषीणां कुशग्रबुद्धे कुशली गुरुस्ते ।

यतस्त्वया ज्ञानमशेषमाप्तं लोकेन चैतन्यमिवोष्णारश्मेः ॥ ४ ॥

हे कुशग्रबुद्धे सूक्ष्मबुद्धे 'कुशाग्रीयमतिः प्रोक्तः सूक्ष्मदर्शी च यः पुमान्' इति हलायुधः । मन्त्रकृतां मन्त्रसंरूपां "सुकर्मपापमन्त्र०" इत्यादिना क्विप् । ऋषीणां मग्न्याः श्रेष्ठस्ते तत्र गुरुः कुशल्यपि क्षेमवान्किम् । अपिः प्रश्ने । 'गर्हासमुच्चयप्रश्न-सङ्कासंभावनास्वपि' इत्यमरः । यतो यस्माद्गुरोः सकाशात्तयाऽशेषं ज्ञानम् लोकेनोष्णारश्मेः सूर्याच्चैतन्यं प्रबोध इव आप्तं स्वीकृतम् ॥ ४ ॥

कायेन वाचा मनसाऽपि शश्वद्यत्संभृतं वासवधैर्यलोपि ।

आपाद्यते न व्ययमन्तरायैः कच्चिन्महर्षेस्त्रिविधं तपस्तत् ॥ ५ ॥

कायेनोपवासादिकृच्छ्रचान्द्रायणादिना वाचा वेदपाठेन मनसा गायत्रीजपादिना कायेन वाचा मनसापि करणेन वासवस्येन्द्रस्य धैर्यं लुप्यतीति वासवधैर्यलःपि स्वपदा-पहारशङ्काजनकमित्यर्थः । यत्तपः शश्वदसकृत् 'मुहुः पुनः पुनः' शश्वदभीक्षणमस-कृतसमाः' इत्यमरः । संभृतं संचितं महर्षेर्वरतन्तोस्त्रिविधं वाङ्मनःकायजं तत्तपो-ऽन्तरायैर्विघ्नैरिन्द्रप्रेरिताप्सरःशापैर्व्ययं नाशं नापाद्यते कश्चित् न होयते किम् 'कचि-क्तामप्रवेदने' इत्यमरः ॥ ५ ॥

आधारबन्धप्रमुखैः प्रयत्नैः संवर्धितानां सुतनिर्विशेषम् ।

कच्चिल-वाय्वादिरुपप्लवो वः श्रमच्छिदामाश्रमपादपानाम् ॥ ६ ॥

आधारबन्धप्रमुखैरालवालनिर्माणादिभिः प्रयत्नैरुपायैः 'आधार आलवालेऽनु-बन्धेऽधिकरणेऽपि च' इति विश्वः । सुतेभ्यो निर्गतो विशेषोऽतिशयो यस्मिन्कर्मणि तत्तथा संवर्धितानां श्रमच्छिदां वः आश्रमपादपानां वाय्वादिः आदिशब्दादावानलादिः उपप्लवो वायको न कच्चिन्नास्ति किम् ॥ ६ ॥

क्रियानिमित्तेष्वपि वत्सलत्वादभग्नकामा मुनिभिः कुशेषु ।

तदेङ्कशय्याच्युतनाभिनाला कच्चिन्मृगीणामनघा प्रसृतिः ॥ ७ ॥

क्रियानिमित्तेष्वप्यनुष्ठानसाधनेष्वपि कुशेषु मुनिभिर्वत्सलत्वान्मृगस्नेहादभग्नकामा-प्रतिहनेच्छा तेषां मुनीनामङ्गा एव शय्यास्तासु च्युतानि नाभिनालानि यस्याः सा तथोक्ता मृगीणां प्रसृतिः संततिरनघाऽव्यसना कच्चित् अनपायिनी किमित्यर्थः । 'दुःखेनोद्यत्सनेष्वघम्' इति यादवः । ते हि व्यालमयाश्शरात्रमङ्ग एव धारयन्ति ॥ ७ ॥

निर्वर्त्यते यैनियमामिषेको येभ्यो निवापाञ्जलयः पितृणाम् ।

तान्युञ्ज्यष्टाङ्कितसैकतानि शिवानि वस्तीर्यजलानि कच्चित् ॥ ८ ॥

यैस्तीर्यजलैर्नियमामिषेको नित्यस्नानादिर्निर्वर्त्यते निष्पाद्यते येभ्यो जलेभ्यः उद्भू-स्येति शेषः । पितृणामनिष्ठातादीनां निवापाञ्जलयस्तर्पणाञ्जलयः पितृदानं निवापः स्यात् इत्यमरः । निर्वर्त्यन्ते उञ्ज्यानां प्रकीर्णोद्घृतधान्यानां पण्डैः पठभासैः पालकत्वा-

द्राजग्राह्यैरङ्घ्रितानि सैकतानि पुलिनानि येषां तानि तथोक्तानि वो गुप्ताकं तानि तीर्थजलानि शिकानि भद्राणि कञ्चित् अनुरप्लवानि किञ्चित् यथः 'उच्छ्रो धान्या-  
शकादानं कण्ठशावर्जनं शिलम्' इति यादयः । "पठाष्टाभ्यां अ च" इति पठशब्द-  
द्वागाः प्रत्ययः । अत एवापूरणार्थत्वात् "पूरणगुण०" इत्यादिना न पठोसमास-  
प्रतिषेधः । सिकता येषु सन्ति सैकतानि "सिकताशर्कराभ्यां च" इत्यण्प्रत्ययः ॥ ८ ॥

नीवारपाकादि कडङ्गरीयैरामृश्यते जानपदैर्न कञ्चित् ।

कालोपपन्नातिथिकल्पभागं वन्यं शरीरस्थितिसाधनं वः ॥ ९ ॥

कालेषु योग्यकालेषूपपन्नानामागतानामतिथीनां कल्पा भगा यस्य तत्तथोक्तम् ।  
वने भवं वन्यम् शरीरस्थितेर्जीवितस्य साधनं वो गुप्ताकम् पच्यत इति पाकः फलम्  
धान्यमिति यावत् । नीवारपाकादि आदिशब्दाच्छ्रयामाकादिवान्यसंग्रहः जनपदेभ्य  
आगतैर्जानपदैः "तत् आगतः" इत्यण् । कडङ्गरीयैः कडङ्गरं वृत्तमर्हन्तीति कडङ्गरीयाः  
'कडङ्गरो वृत्तः कलीत्रे धान्यत्वञ्च तुषः पुमान्, इत्यमरः । "कडङ्गरदक्षिणाच्छ्र च" इति  
छप्रत्ययः । तैर्गोमहिषादिभिर्नामृश्यते कञ्चित् न भक्ष्यते किमित्यर्थः ॥ ९ ॥

अपि प्रसन्नेन महर्षिणा त्वं सम्यग्विनीयानुमतो गृहाय ।

कालो ह्ययं संक्रमितुं द्वितीयं सर्वोपकारक्षममाश्रमं ते ॥ १० ॥

किञ्च त्वं प्रसन्नेन सता महर्षिणा सम्यग्विनीय शिष्यित्वा विद्यानुपदिश्येत्यर्थः ।  
गृहस्थाश्रमं प्रवेष्टुम् "क्रियार्थोपपद०" इत्यादिना चतुर्थी । अनुमतोऽप्यनुज्ञातः किम्  
हि यस्मात्ते तव सर्वेषामाश्रमाणां ब्रह्मचर्यवानप्रस्थयतीनामुपकारे क्षमं शक्तम् 'क्षमं  
शक्ते हिते त्रिषु, इत्यमरः । द्वितीयमाश्रमं गार्हस्थ्यं संक्रमितुं प्राप्नुमयं कालः विद्या-  
ग्रहणानन्तर्यात्तिष्येति भावः । "कालसमयवेलासु तुमुन्" इति तुमुन् । सर्वोपकारक्षम-  
मित्यत्र मनुः—( यथा मातरं वायुं समाश्रित्य सर्वे जीवन्ति जन्तवः । वर्तन्ते  
गृहिणस्तद्वदाश्रित्येतर आश्रमाः ) इति ॥ १० ॥

कुशलप्रश्नं विधायामनप्रयोजनप्रश्नं चिकीर्षुर्गृह—

तवाहंतो नाभिगमेन तृप्तं मनो नियोगक्रियोत्सुकं मे ।

अप्याज्ञया शासितुरात्मना वा प्राप्तोऽसि सम्भावयितुं वनान्माम् ११

अहंतः पूज्यस्य प्रशस्तस्य "अर्हः प्रशंसायाम्" इति शब्दप्रत्ययः । तवाभिगमने-  
नागमनमात्रेण मे मनो न तृप्तं न तुष्टम् । किंतु नियोगक्रिययाऽऽज्ञाकरणेनोत्सुकं  
सोत्कण्ठम् 'इष्टार्थाद्युक्त उत्सुकः' इत्यमरः । "प्रसितोत्सुकाभ्यां तृतीया च" इति  
सप्तम्यर्थे तृतीया । शासितुर्गुरोराज्ञयाऽऽप्यात्मना स्वतो वा "प्रकृत्यादिभ्य उपसर्ख्या-  
नम्" इति तृतीया । मां सम्भावयितुं वनात्प्राप्तोऽसि गुर्वर्थं स्वार्थं वाऽऽगमन-  
मित्यर्थः ॥ ११ ॥

इत्यर्घ्यपात्रानुमितव्ययस्य रघोरुदारामपि मां निशम्य ।

स्वार्थोपपत्तिं प्रति दुर्वलाशस्तमित्यवोचद्वरतन्तुशिष्यः ॥ १२ ॥

अर्घ्यपात्रेण मृन्मयेनानुमितो व्ययः सर्वस्वत्यागो यस्य तस्य रघोरित्युक्त-  
प्रकारमुदारामोदार्थयुक्तमपि मां वाचम् 'मनो-नियोगक्रियोत्सुकं मे इत्येवंरूपां' ।

‘स्वर्गेषु पशुनाम्बजदिङ्नेत्रगुणमूजले । लक्ष्यदृष्ट्याः खियां पुंसि गौः’ इत्यमरः ।  
निशम्य । श्रुत्वा वरतन्नुशिष्यः कौत्सः स्वार्थोपपत्तिं स्वकार्यसिद्धिं प्रति दुर्बलाशः  
सन्मृगप्रयपात्रदर्शनाच्छिथिलमनोरथः संस्तं रघुमिति वक्ष्यमाणप्रकारेणावोचत् ॥ १२ ॥

सर्वत्र नो वार्तमवेहि राजन्नाथे कुतस्त्वय्यशुभं प्रजानाम् ।

सूर्ये तपत्यावरणाय दृष्टेः कल्पेत लोकस्य कथं तमिस्रा ॥ १३ ॥

हे राजन् ! त्वं सर्वत्र नोऽस्माकं वार्तं स्वास्थ्यमवेहि जानीहि ‘वार्तं फल्गुन्यरोगे  
च’ इत्यमरः । ‘वार्तं पाटवमारोग्यं भयं स्वास्थ्यमनामयम्’ इति यादवः । न चैत-  
द्वाभ्यर्मित्याह-नाथ इति । त्वयि नाथ ईश्वरे सति प्रजानामशुभं दुःखं कुतः । तथा  
हि अर्थान्तरं न्यस्यति-सूर्य इत्यादिना । सूर्ये तपति प्रकाशमाने सति तमिस्रा  
तमस्ततिः । ‘तमिन्नं तिमिरं रोगे तमिस्रा तु तमस्ततौ । कृष्णपक्षनिशायां च’ इति  
विश्वः । ‘तमिन्नम्’ इति पाठे तमिन्नं तिमिरम् “तमिन्नं तिमिरं तमः” इत्यमरः । लोकस्य  
जनस्य ‘लोकस्तु भुवने जने’ इत्यमरः । दृष्टेरावरणाय कथं कल्पेत दृष्टिमावरितुं नाल-  
मित्यर्थः । क्लृपेरलमर्थत्वात्तद्योगे “नमःस्वस्तिस्वाहास्वधालं वषट्ठयोगाच्च” इत्यनेन  
चतुर्थां । ‘अलमिति पर्याप्त्यर्थपहणम्’ इति भगवान्भाष्यकारः । कल्पेत संपद्येतेत्य-  
र्थः । क्लृपि संपद्यमाने चतुर्थाति वक्तव्यात् ॥ १३ ॥

‘तवाहृत—’ इत्यादिनोक्तं यत्तन्न चित्रमित्याह—

भक्तिः प्रतीक्ष्येषु कुलोचिता ते पूर्वान्महाभाग तयाऽतिशेषे ।

व्यतीतकालस्त्वहमभ्युपेतस्त्वामर्थिभावादिति मे विषादः ॥ १४ ॥

प्रतीक्ष्येषु पूज्येषु पूज्यः प्रतीक्ष्यः’ इत्यमरः । भक्तिरनुरागविशेषस्ते तव कुलो-  
चिता कुलाभ्यस्ता ‘अभ्यस्तेऽप्युचितं न्याप्यम्’ इति यादवः । हे महाभाग सार्व-  
भौम ! तया भक्त्या पूर्वानतिशेषेऽतिवर्तसे । किन्तु सर्वत्र वार्तं चेत्तर्हि कथं  
खेदश्चित्र इव दृश्यसेऽत आह-व्यतीतेति । अहं व्यतीतकालोऽतिक्रान्तकालः सन्नर्थिभा-  
वात्त्वामभ्युपेत इति मे मम विषादः ॥ १४ ॥

शरीरमात्रेण नरेन्द्र तिष्ठन्नाभासि तीर्थप्रतिपादितद्धिः ।

आरण्यकोपात्तफलप्रसूतिः स्तम्बेन नीवार इवावशिष्टः ॥ १५ ॥

हे नरेन्द्र ! तीर्थे सत्पात्रे प्रतिपादिता दत्तधियेन स तथोक्तः शोभो जलावतार  
च मन्त्राद्यष्टादशेष्वपि । पुण्यक्षेत्रे तथा पात्रे तीर्थं स्यादर्शनेष्वपि’ इति हलायुधः ।  
शरीरमात्रेण तिष्ठन् आरण्यका आरण्ये भवा मनुष्या मनुप्रमुखाः “आरण्यान्मनुष्ये”  
इति बुद्धप्रत्ययः । तैरुपात्ता फलमेव प्रसूतिर्यस्य स स्तम्बेन काण्डेनावशिष्टः प्रकृत्या-  
दित्वात्तृतीया । नीवार इव आभासि शोभसे ॥ १५ ॥

स्थाने भवानेकनराधिपः सन्नकिंचनत्वं मखजं व्यनक्ति ।

पर्यायपीतस्य सुरैर्हिमांशोः कलाक्षयः श्लाघ्यतरो हि वृद्धेः ॥ १६ ॥

भवानेकनराधिपः सार्वभौमः सन् मखजं मखजन्यम् न विद्यते किंचन यस्येत्य-  
किंचनः मयू ख्यसकादिवाच्यपुरुषः तस्य भावस्तत्त्वं निर्धनत्वं व्यनक्ति प्रकटयति  
स्थाने युक्तम् । युक्तं द्वे सांप्रत स्थाने इत्यमरः । तयारि सुरैर्देवैः पर्यायेण क्रमेण

पीतस्य हिमांशोः कलाक्षयो हृदयेरुपचयाच्छ्लाघ्यतरो हि वरः खलु । ( मणिः  
शाखोष्णीहः समरविजयी हेतिनिहतो मदक्षीणो नागः शरदि सरितः श्यानपुलिनाः ।  
कलाशेषश्चन्द्रः सुरतमृदिता बालवनिता तनिम्ना शभन्ते गलितविभवाश्चाश्रि-  
नृपाः ॥ ) इति भावः । अत्र कामन्दकः—( धर्मार्थं क्षीणकोपस्य क्षीणत्वमपि शोभते  
सूर्यैः पीतावशेषस्य कृष्णपक्षे विधोरिव ) इति ॥ १६ ॥

तदन्यतस्तावदनन्यकार्यो गुर्वर्थमाहर्तुमहं यतिष्ये ।

स्वस्त्यस्तु ते निर्गलिताम्बुगर्भं शरदधनं नार्दति चातकोऽपि ॥ १७ ॥

तत्तस्मात्तावदनन्यकार्यः यावत्तावच्च साकल्येऽवधौ मानेऽवधारणे इति विश्वः ।  
प्रयोजनान्तररहितोऽहमन्यतो वदान्यान्तराद्गुर्वर्थं गुरुधनमाहर्तुं यतिष्ये उद्योच्ये ।  
ते तुभ्यं स्वस्ति शुभमस्तु । 'नमः स्वस्तिस्वाहास्वधास्तं पञ्चोगाभ' इत्यनेन चतुर्थी ।  
तथा हि चातकोऽपि ( धरणीपतितं तोयं चातकानां रुजाकरम् ) इति हेतोरनन्यगति-  
कोऽपीत्यर्थः । निर्गलितोऽम्बुर्वेव गर्भा यस्य तं शरदधनं नार्दति न याचते । 'अर्द-  
गतौ याचने च' इति धातुः । 'याचनाय रणेऽर्दनम्' इति यादवः ॥ १७ ॥

एतावदुक्त्वा प्रतियातुकामं शिष्यं महर्षेर्नृपतिनिषिध्य ।

किं वस्तु विद्वन्गुरवे प्रदेयं त्वया कियद्वेति तमन्वयुक्तं ॥ १८ ॥

एतावद्वक्तव्यमुक्त्वा प्रतियातुं कामं यस्य तं प्रतियातुकामं गन्तुकामम् 'तु का-  
ममनसोरपि' इति मकारलोपः । महर्षेर्वरतन्तोः शिष्यं कौत्सं नृपतीरघुनिषिध्य  
निवार्य । हे विद्वन् ! त्वया गुरवे प्रदेयं वस्तु किं किमात्मकं कियत्किममाणं वा । इत्येव  
तं कौत्समन्वयुक्तापृच्छत् । प्रश्नोऽनुयोगः पृच्छा च इत्यमरः ॥ १८ ॥

ततो यथावद्विहिताध्वराय तस्मैस्मयावेशविवर्जिताय ।

वर्णाश्रमाणां गुरवे स वर्णा विचक्षणः प्रस्तुतमाचक्षते ॥ १९ ॥

ततो यथावद्विहितम् । विहिताध्वराय विधिवदनुष्ठित्यक्षाय सदाचारयेत्यर्थः ।  
स्मयावेशविवर्जिताय गर्वाभिनिवेशशून्याय अनुदतायेत्यर्थः । वर्णानां ब्राह्मणादीना-  
माश्रमाणां ब्रह्मचर्यादीनां च गुरवे नियामकाय 'वर्णाः सृष्ट्राह्मणादयः' इति । 'ब्रह्म-  
चारी गृही वानप्रस्थो भिक्षुश्चतुष्टये । आश्रमोऽस्त्री' इति चामरः । सर्वकार्यनिर्वाहका  
येत्यर्थः । तस्मै रघवे विचक्षणो विद्वान्वर्णां ब्रह्मचारी 'वर्णिनां ब्रह्मचारिण' इत्यमरः ।  
'वर्णादब्रह्मचारिणि' इतीनिप्रत्ययः स कौत्सः प्रस्तुतं प्रकृतमाचक्षते ॥ १९ ॥

समाप्तविद्येन मया महर्षिविज्ञापितोऽभूद्गुरुदक्षिणायै ।

स मे चिरायास्खलितोपचारां तां भक्तिमेवागणयत्पुरस्तात् ॥ २० ॥

समाप्तविद्येन मया महर्षिगुरुदक्षिणायै गुरुदक्षिणास्वीकाराय विज्ञापितोऽभूत्  
स च गुरुश्चिरायास्खलितोपचारां तां दुष्करां मे भक्तिमेव पुरस्तात्प्रथममगणयत्सं-  
ख्यातवान् । भक्त्यैव संतुष्टः किं दक्षिणयेत्युक्तं नित्यर्थः । अथवा भक्तिमेव तां  
दक्षिणामगणयदिति योज्यम् ॥ २० ॥

निर्वन्धसञ्जातरुषार्थकार्यमचिन्तयित्वा गुरुणाऽहमुक्तः ।

वित्तस्य विद्यापरिसंख्यया मे कोटीश्चतस्रो दश चाहरेति ॥ २१ ॥

निर्वन्धेन प्रार्थनातिशयेन संज्ञातरुपा संज्ञातक्रोधेन गुरुणा अर्थकार्थं दारिद्र्य-  
मचिन्तयित्वाऽविचार्याहम् वित्तस्य धनस्य चतस्रो दश च कोटीश्चतुर्दशकोटीं मत्त-  
माहरानयेति विद्यापरिसंख्यया विद्यापरिसंख्यानुसारेणैवाक्तः । अत्र मनुः—( अङ्गानि  
वेदारचत्वारो मीमांसा न्यायविस्तरः । पुराणं धर्मशास्त्रं च विद्या ह्येतारचतुर्दश ॥ ) ॥ २१ ॥

सोऽहं सपर्याविधिभाजनेन मत्वा भवन्तं प्रभुशब्दशेषम् ।

अभ्युत्सहे सम्प्रति नोपरोद्धुमल्पेतरत्वाच्छ्रुतनिष्क्रयस्य ॥ २२ ॥

सोऽहं सपर्याविधिभाजनेनार्घ्यपात्रेण भवन्तं प्रभुशब्द एव शेषो यस्य तं मत्वा  
निःस्वं निश्चित्यर्थः । श्रुतिनिष्क्रयस्य विद्यामूल्यस्याल्पेतरत्वादतिमहत्वात्संप्रत्युपरोद्धुं  
नाभ्युत्सहे ॥ २२ ॥

इत्थं द्विजेन द्विजराजकान्तिरावेदितो वेदविदां वरेण ।

एनोनिवृत्तेन्द्रियवृत्तिरेन जगाद भूयो जगदेकनाथः ॥ २३ ॥

द्विजराजकान्तिश्चन्द्रकान्तिः 'द्विजराजः शशधरो नक्षत्रेशः क्षपाकरः' इत्यमरः ।  
तस्मात्सोमो राजा नो ब्राह्मणानाम् ) इति श्रुतेः । द्विजराजकान्तित्वेनार्थावाप्तिवैरा-  
ग्यं वाचयति । एनसः पापाश्रिवृत्तेन्द्रियवृत्तिर्यस्य स जगदेकनाथो रघुर्वेदविदां वरेण  
श्रेष्ठेन द्विजेन कौत्सेनेत्यमावेदितो निवेदितः सन् एनं कौत्सं भूयः पुनर्जगाद ॥ २३ ॥

गुर्वर्थमर्थी श्रुतपारदृश्वारघोः सकाशादनवाप्य कामम् ।

गतो वदान्यान्तरमित्ययं मे मा भूत्परीवादनवावतारः ॥ २४ ॥

श्रुतस्य पारं दृष्ट्वाञ्छ्रुतपारदृश्वारघोः 'दृशोः क्वनिप्' इति क्वनिप् । गुर्वर्थं  
गुरुदक्षिणार्थं यथा तथार्थी याचकः विशेषणद्वयेनाप्यस्याप्रत्यारख्येयत्वमाह । रघोः  
सकाशात्कामं मनोरथमनवाप्याप्राप्य वदान्यान्तरं दात्रन्तरं गतः 'स्युर्वेदान्यस्यूल-  
क्यदानशौण्डा बहुप्रदे' इत्यमरः । इत्येवंरूपोऽयं परीवादस्यापवादस्य नवो नूतनः  
प्रथमोऽवतार आभिर्भावो मे मा भून्मास्तु । रघोरिति स्वनामग्रहणं संभावितत्वद्योत-  
नार्थकम् । तथा च—( संभावितस्य चाक्रीतिर्मरणादतिरिच्यते ) इति भावः ॥ २४ ॥

स त्वं प्रशस्ते महिते मदीये वसंश्चतुर्थोऽनिरिवाग्न्यगारे ।

द्वित्राण्यहान्यर्हसि सोढुमर्हन्यावद्यते साधयितुं त्वदर्थम् ॥ २५ ॥

स त्वं महिते पूजिते प्रशस्ते प्रसिद्धे मदीयेग्न्यगारे त्रेतानिशालायां चतुर्थोऽ-  
ग्निरिव वसन्दिवाग्निं द्वे त्रीणि वाऽहानि । दिनानि । "संख्ययाव्ययाऽसन्नादृशधिक-  
संख्याः संख्येये", इति बहुव्रीहिः । 'बहुव्रीहौ संख्येये ङ्ज्वहुगणान्' इति ङ्ज-  
त्यय समासान्तः । सोढुमर्हसि । हे अर्हन् मान्य ! त्वदर्थं तत्र प्रयोजनं साधयितुं याव-  
द्यते यतिष्ये । 'यावत्पुराणिपातयोर्लट्' इति भविष्यदर्धे लट् ॥ २५ ॥

तथेति तस्यावितथं प्रतीतः प्रत्यग्रहीत्सङ्गरमग्रजन्मा ।

गामात्तसारं रघुरप्यवेक्ष्य निष्कण्टुमर्थं चकमे कुवेरात् ॥ २६ ॥

अग्रजन्मा ब्राह्मणः प्रतीतः प्रीतः संस्तस्य रघोरवितथममोघं सद्गर्भं प्रतिज्ञाम्  
'अथ प्रतिज्ञाजिसंविदापस्तु सङ्गरः' इत्यमरः । 'तां गिरम्' इति केचित्पठन्ति । तथेति  
प्रत्यग्रहीत् । रघुरपि गां भूमिमात्तसारं गृहीतधनामवेक्ष्य कुवेरादर्थं निष्कण्टुमाहन्  
चकमे इयेप ॥ २६ ॥

वसिष्ठमन्त्रोक्षणजात्प्रभावादुदन्वदाकाशमहीधरेषु ।

मरुत्सखस्येव बलाहकस्य गतिर्विजघ्ने न हि तद्वथस्य ॥२७॥

वसिष्ठस्य यन्मन्त्रेणोक्षणमभिनन्द्य प्रोक्षणं तज्जात्प्रभावात्सामर्थ्यादुदेतोः उदन्व-  
दाकाशमहीधरेषुदन्वत्युदधावाकाशे महीधरेषु वा मरुत्सखस्य मरुतः सखेति तत्पुरुषो  
बहुव्रीहौ समासान्ताभावात् । ततो वायुसहायस्येति लभ्यते । वारीणां वाहको बलाहकः  
पृथीदरादित्वात्साधुः तस्यैव मेघस्येव तद्वथस्य गतिः संचारो न विजघ्ने न विहता हि ॥२७॥

अथाधिशिष्ये प्रयतः प्रदोषे रथं रघुः कल्पितशस्त्रगर्भम् ।

सामन्तसंभावनयैव धीरः कैलासनाथं तरसा जिगीषुः ॥ २८ ॥

अथ प्रदोषे रजनीमुखे तत्काले यानाधिरोहणाभिधानात् प्रयतो धीरो रघुः  
समन्ताद्भवः । समन्तः राजमात्रमिति संभावनयैव कैलासनाथं कुर्वेत् तरसा बलेन  
जिगीषुर्जंतुमिच्छुः सन् कल्पितं सज्जितं शस्त्रं गर्भे यस्य तं रथमधिशिष्ये शयितवा-  
नित्यर्थः । “अधिशोड्स्थासां कर्म” इति कर्मत्वम् ॥ २८ ॥

प्रातः प्रयाणाभिमुखाय तस्मै सविस्मयाः कोषगृहे नियुक्ताः ।

हिरण्यमयीं कोष गृहस्य मध्ये दृष्टिं शशंसुः पतितां नभस्तः ॥२९॥

प्रातः प्रयाणाभिमुखाय तस्मै रघवे कोषगृहे नियुक्ता अधिष्ठता भाण्डागारिकाः  
सविस्मयाः सन्तः कोषगृहस्य मध्ये नभस्तो नभस्तः पञ्चम्यास्तिसत्प्रत्ययः  
पतितां हिरण्यमयीं सुवर्णमयीम् “दाण्डिनायन०” इत्यादिना निपातनात्साधुः । दृष्टिं  
शशंसुः कथयामासुः ॥२९॥

तं भूपतिर्भासुरहेमराशिं लब्धं कुवेरादभियास्यमानात् ।

दिदेश कौत्साय समस्तमेव पादं सुमेरोरिव वज्रभिन्नम् ॥ ३० ॥

भूपती रघुः अभियास्यमानादभिगमिष्यमाणात्कुवेराद्व्ययम् वज्रेण कुलिशेन भिन्नं  
सुमेरोः पादं प्रत्यन्तपर्वतमिव स्थितम् पादाः प्रत्यन्तपर्वता इत्यमरः । “वज्रम्”  
इति क्वचित्पाठः । भासुरं भास्वरम् “भञ्जभासभिदो घुरच्” । हेमराशिं समस्तं  
कृत्स्नमेव कौत्साय दिदेश ददौ न तु चतुर्दशकोटिमात्रमित्येवकारार्थः ॥ ३० ॥

जनस्य साकेतनिवासिनस्तौ द्वावप्यभूतामभिनन्द्यसवौ ।

गुरुप्रदेयाधिकनिस्पृहोऽर्थी नृपोऽधिकामादधिकप्रदश्च ॥३१॥

तावधिदातारौ द्वावपि साकेतनिवासिनोऽयोध्यावासिनः साकेतः स्यादयोध्यायां  
श्रीसला नन्दिनी च सा, इति यादवः । जनस्याभिनन्द्यसत्त्वौ स्तुत्यव्यवसायावभूताम्  
‘द्रव्यासुव्यवसायेषु सत्वमन्त्री तु जन्तुषु’ इत्यमरः । कौ द्वौ गुरुप्रदेयाधिकेऽतिरि-  
क्तद्रव्ये निस्पृहोऽर्थी आर्थिकामादधिमनोरथादधिकं प्रददातीति तथोक्तः “प्रदाज्ञः” इति  
कप्रत्ययः । नृपश्च ॥ ३१ ॥

अथोष्ट्रवामीशतवाहितार्थं प्रजेश्वरं प्रीतमना महर्षिः ।

स्पृशन्करेणानतपूर्वकायं संप्रस्थितो वाचमुवाच कौत्सः ॥३२॥

अथ प्रीतमना महर्षिः कौत्सः संप्रस्थितः प्रस्थास्यमानः सन् “आशंसायां तवच”

इति भविष्यदर्थे ततः । उट्टाणां कमलकानां वामीनां वडवानां च शतैर्वाहितार्थं प्रापित  
अनमानतपूर्वकायम् । त्रिनयनमभित्यर्थः । प्रजेखरं रघुं करेण स्पृशन्वाचमुवाच ॥ ३३ ॥

किमत्र चित्रं यदि कामसुभूवृत्ते स्थितस्याधिपतेः प्रजानाम् ।

अचिन्तनीयस्तु तव प्रभावो मनीषितं द्यौरपि येन दुग्धा ॥ ३३ ॥

दृष्टो स्थितस्य । (न्यायेनार्जनमर्यस्य बन्धनं पालनं तथा । सत्पात्रे प्रतिपत्तिश्च  
राजदृष्टं चतुर्विधम् ॥) इति कामन्दकः तस्मिन्वृत्तौ स्थितस्य प्रजानामधिपतेर्नृ-  
पस्य भूः कामान्सूत इति कामसूर्यदि 'सत्सुद्विषद्दुहदुहयुजविदमिद्विदजनो राजामुप-  
सर्गोऽपि त्रिविधः' । कामप्रसवने किं चित्रम् । न चित्रमित्यर्थः ॥ किन्तु तव प्रभावो  
महिमा त्वचिन्तनीयः । येन त्वया द्यौरपि मनीषितमभिलषितं दुग्धा । दुर्होद्विकर्म-  
कत्वादप्रधाने कर्मणि ततः । (प्रधानकर्मण्यारब्धे लादीनादुद्विकर्मणाम् । अप्रधाने दुहा  
दीनां गगन्ते कर्तुश्च कर्मणा ॥) इति स्मरणात् ॥ ३३ ॥

आशास्यमन्त्रतुनरुक्तभूतं श्रेयांसि सर्वाण्यधिगमुषस्ते ।

पुत्रं लभस्वात्मगुणानुरूपं भवन्तमीड्यं भवतः पितेव ॥ ३४ ॥

सर्वाणि श्रेयांसि शुभान्यधिगमुषः प्राप्तव्रतस्ते तवान्यत्पुत्रातिरिक्तेमाशास्यमाशी-  
साध्यमाशंसनीयं वा पुनरुक्तभूतम् सर्वसिद्धमित्यर्थः । किंतीड्यं स्तुत्यं भवन्तं भवतः  
पितेवः त्मगुणानुरूपं त्वया तुल्यगुणमित्यर्थः । पुत्रं लभस्व प्राप्नुहि ॥ ३४ ॥

इत्थं प्रयुज्याशिषमग्रजन्मा राज्ञे प्रतीयाय गुरोः सकाशम् ।

राजापि लेभे सु माशु तस्मादालोकमर्कादिव जीवलोकः ॥ ३५ ॥

अग्रजन्मा ब्रह्मणः 'अग्रजन्मा द्विजे श्रेष्ठे आतरि ब्रह्मणि स्मृतः' इति विश्वः ।  
इत्थं राज्ञे आशिषं प्रयुज्य दत्त्वा गुरोः सकाशं समीपं प्रतीयाय प्राप राजाऽपि जीव-  
लोको जीवसमूहः जीवः प्राणिनि गोप्सतौ इति विश्वः । अर्कादालोकं प्रकाशमिव  
'चैतन्यम्' इति पाठे ज्ञानम् तस्मादपेराशु सुतं लेभे प्राप ॥ ३५ ॥

ब्राह्मे मुहूर्ते किल तस्य देवो कुमारकल्पं सुषुवे कुमारम् ।

अतः पिता ब्रह्मण एव नाम्ना तमात्मजन्मानमजं चकार ॥ ३६ ॥

तस्य रघोदेवी म हयी ब्राह्मे 'तस्येदम्' इत्यण् । ब्रह्मदेवताकेऽभिजिज्ञामके मुहूर्ते  
किलेपदसमाप्तं कुमारं कुमारकल्पं स्कन्दसदृशम् 'ईयदसमाप्तौ कल्पदेश्यन्देशीयरः'  
इत्यनेन कल्पप्रत्ययः । कुमारं पुत्रं सुषुवे 'कुमारो बालके स्कन्दे' इति विश्वः । अतो  
ब्राह्ममुहूर्तोत्पन्नत्वात्पिता रघुर्ब्रह्मणे विद्येरेव नाम्ना तमात्मजन्मानं पुत्रमजमजनामकं  
चकार । 'अजो हरौ हरे कामे विधौ छान्ने रघोः सुते' इति विश्वः ॥ ३६ ॥

रूपं तदोजस्वि तदेव वीर्यं तदेव नैसर्गिकमुन्नतत्वम् ।

न कारणात्स्वादिभिदे कुमारः प्रवर्तितो दीप इव प्रदीपात् ॥ ३७ ॥

श्रीजस्वि तेजस्वि बलिष्ठ वा 'श्रीजस्तेजसि धातूनामवष्टम्भप्रकाशयोः । श्रीजो बले  
च दीप्तौ च' इति विश्वः । रूपं वपुः । 'अथ रूपं नपुंसकम् । स्वभावाकृतिसौन्दर्य-



वपुषि लोकशब्दयोः॥' इति विश्वः । तदेव पैतृकमेव वीर्यं शौर्यं तदेव नैसर्गिकं स्वाभा-  
विकमुन्नतत्वं तदेव तादृशमेवेत्यर्थः । कुमारो बालकः प्रवर्तित उत्पादितो दीपः प्रदी-  
पात्स्वीत्पादकादीपादिव स्वात्स्वकीयात्—“पूर्वादिभ्यो नवभ्यो वा” इतिस्माद्भावो वैक-  
ल्पिकः । कारणाज्जनकात्र विभिदे भिन्नो नाभूत् सर्वात्मना तादृश एवामूदित्यर्थः ॥३७॥

उपात्तविधं विधिवद्गुरुभ्यस्तं यौवनोद्भेदविशेषकान्तम् ।

श्रीः साभिलाषापि गुरोरनुज्ञां धीरेव कन्या पितुराचकाङ्क्ष ॥ ३८ ॥

गुरुभ्यो विधिवद्यथाशास्त्रमुपात्तविधं लब्धविधम् यौवनस्योद्भेदादाविर्भावाद्भे-  
तोविशेषेण कान्तं सौम्यं तमजं प्रति साभिलाषापि श्रीः धीरा स्थिरोन्नतचित्ता 'स्थिरा-  
चित्तोन्नतिर्या तु तद्घैर्यमिति संज्ञितम्' इति भूपालः । कन्या पितुरिव गुरोरनुज्ञामाच-  
काङ्क्षेयेत् । यौवराज्याहोऽभूदित्यर्थः । अनुज्ञा शब्दात्पितृपारतन्त्र्यमुपमासामर्थ्या-  
त्पाणिग्रहणयोग्यता च ध्वन्यते ॥ ३८ ॥

अथेश्वरेण क्रथकैशिकानां स्वयंवरार्थं स्वसुरिन्दुमत्याः ।

आप्तः कुमारानयनोत्सुकेन भोजेन दूतो रघवे विसृष्टः ॥ ३९ ॥

अथ स्वसुर्भगिन्या इन्दुमत्याः स्वयंवरार्थं कुमारस्यानस्यानयने उत्सुकेन क्रथकै-  
शिकानां विदभेदेशानामीश्वरेण स्वामिना भोजे राज्ञाप्तो हितो दूतो रघवे विसृष्टः  
प्रेषितः । क्रियामात्रयोगेऽपि चतुर्यो ॥ ३९ ॥

तं श्लाघ्यसंबन्धमसौ विचिन्त्य दारक्रियायोग्यदशं च पुत्रम् ।

प्रस्थापयामास ससैन्यमेनमृद्धां विदर्भाधिपराजधानीम् ॥ ४० ॥

असौ रघुस्तं भोजं श्लाघ्यसंबन्धमनूचानत्वादिगुण्यगात्स्पृहणीयसंबन्धं विचिन्त्य  
विचार्य पुत्रं च दारक्रियायोग्यदशं विवाहयोग्यवयसं विचिन्त्य ससैन्यमेनं पुत्रमृद्धां  
समृद्धां विदर्भाधिपस्य भोजस्य राजधानीं पुरीं प्रति प्रस्थापयामास । धोयतेऽस्या-  
मिति धानी । “करणाधिकरणायोश्च” इत्यधिकरणे ल्युट्प्रत्ययः । राज्ञां धानीति  
विग्रहः ॥ ४० ॥

तस्योपकार्यारचितोपचारा वन्येतरा जानपदोपदाभिः ।

मार्गे निवासा मनुजेन्द्रसूनोर्वभूवुरुद्यानविहारकल्पाः ॥ ४१ ॥

उपकार्यासु रजयोग्येषु पटभवनादिषु 'सौधोऽस्त्री राजसदनमुपकार्योपकारिका'  
इत्यमरवचनव्याख्यानि क्षीरस्वामी । उपक्रियत उपकरोति वा पटमण्डपादि राजसदन-  
मिति । रचिता उपचाराः शयनादयो येषु ते तथोक्ता जानपदानां जनप्रदेभ्य आगतानामु-  
पदारुकरूपायनैः वन्या वने भवा इतरे येषां ते वन्येतराः श्रवण्या इत्यर्थः । “न बहु-  
ब्रीहौ” इति सर्वनामसंज्ञानिषेधः तत्पुरुषं सर्वनामसंज्ञा दुर्वारैव । तस्य मनुजेन्द्रसूनो-  
रजस्य मार्गे निवासा वासनिका उद्यानान्याक्रीडाः ‘पुमानाक्रीड उद्यानम्’ इत्यमरः ।  
तान्येव विहारा विहारस्थानानि तत्कल्पाः तत्सदृशा इत्यर्थः । “इपदसमाप्तौ०” इति  
कल्पप्रत्ययः । वभूवुः ॥ ४१ ॥

स नर्मदारो घसि सीकराद्रै मरुद्विरानर्तितनक्तमाले ।

निवेशयामास विलङ्घिता ध्वा बलान्तं रजोधूसरकेतु सैन्यम् ॥ ४२ ॥

विलङ्घिता ध्वाऽतिक्रान्तप्रागः सोऽजः सीकराद्रैः श तलेरित्यर्थः मरुद्विरानर्तितान-  
तिताः कम्पिता नक्तमालाश्चिरविल्लाग्यष्टकभेदाः 'चिरविल्लो नक्तमालः करजश्च  
करजके' इत्यमरः । यस्मिंस्तस्मिन् निवेशाहं इत्यर्थः । नर्मदाया रोधसि रेवायौस्तस्मिन्  
कलान्तं भ्रान्तं रजोभिधूसराः केतवो ध्वजा यस्य तत्सैन्यं निवेशयामास ॥ ४२ ॥

अथोपरिष्ठाद्भ्रमरैर्भ्रमद्भिः प्राक्सूचितान्तः सलिलप्रवेशः ।

निर्गैतदानामलग्ना गृहमितिर्वन्यः सरित्तो गज उन्ममज्ज ॥ ४३ ॥

अथोपरिष्ठाद्भ्रमरैः । "उपर्युपरिष्ठात्" इति निपातः । भ्रमद्भिः मदलोभादिति  
भावः भ्रमरैः प्रागुज्जनात्पूर्वं सूचितो ज्ञापिताऽन्तः सलिले प्रवेशो यस्य स तथोक्तः  
निर्गैतदाने क्षलितमदे अतः एवामले गण्डभित्ति यस्य स तथोक्तः 'दानं गजमदे  
त्यागे' इति शाश्वतः । प्रशस्तौ गण्डौ गण्डभित्ति 'प्रशस्तावचनैश्च' इति समासः ।  
भित्तिशब्दः प्रशस्तार्थः । तथा च गणरत्नमहोदधौ 'मतल्लिकोदमिश्राः स्युः प्रकाण्ड-  
स्थलमित्यर्थः' इति । भित्तिः प्रदेशो वा 'भित्तिः प्रदेशो कुक्ष्येऽपि' इति विश्वः ।  
निर्गैतदानेनामला गण्डभित्तिर्यस्येति वा । वन्यो गजः सरित्तो नर्मदायाः सकाशात्  
पञ्चम्यास्तसिद्धप्रत्ययः उन्ममज्जोत्थितः ॥ ४३ ॥

निःशेषविहालितधातुनापि वप्रक्रियामृक्षवतस्तटेषु ।

नीलोर्ध्वरेखाशवलेन शंसन्दन्तद्वयेनाश्मविकुण्ठितेन ॥ ४४ ॥

कथंभूतो गजः । निःशेषविहालितधातुनाऽपि धौतगैरिकादिनाऽपि नीलाभिरु-  
ध्वाभी रेखाभिस्तटाभिधातजनिताभिः शवलेन कर्तुरेण 'चित्रं किमोरकल्माषशवलै-  
ताश्च कर्तुरे' इत्यमरः । अश्मभिः पावाण्यैविकुण्ठितेन दन्तद्वयेन ऋक्षवान्नाम  
कश्चित्तत्रत्यः पर्वतः तस्य तटेषु वप्रक्रियां वप्रकोटाम् । उत्खातकैलिमित्यर्थः  
'उत्खातकैलिः शृङ्गाद्यैर्वप्रकोटो निगद्यते' इति शब्दार्णवः । संशान्कथयन् सूचयन्नि-  
त्यर्थः । युगम् ॥ ४४ ॥

संहारविल्लेपलघुक्रियेण हस्तेन तीराभिमुखः सशब्दम् ।

बभौ स मिन्दन्वृत्तस्तरङ्गान्वार्यर्गलाभङ्ग इव प्रवृत्तः ॥ ४५ ॥

संहारविल्लेपयोः संकोचनप्रसारणयोरलघुक्रियेण क्षिप्रव्यापारेण 'लघुक्षिप्रमरं  
द्रुतम्' इत्यमरः । हस्तेन शुण्डादण्डेन 'हस्तो नल्लत्रभेदे स्यात्करमेकरयोरपि' इति  
विश्वः । सशब्दं सवोषं बृहत्तरङ्गान्मिन्दन्विदारयस्तीराभिमुखः स गजः वारी  
गजवन्धनत्यागम् 'वारी तु गजवन्धनी' इति यादवः । वार्या अर्गलायां विष्कम्भस्य  
भङ्गे सङ्गो प्रवृत्त इव बभौ ॥ ४५ ॥

शैलोपमः शैवदमज्जरीणां लालानि कर्षन्तुरसा स पश्चात् ।

पूर्वं तदुत्पीडितवारिराशिः सरिप्पवाहस्तटमुत्ससर्प ॥ ४६ ॥

शैलोपमः स गजः शैवलमञ्जरीणां जालानि वृन्दान्युरसाः कर्पेन्पश्चात्तत्रमुत्स  
सर्प । पूर्वं तेन गजेनोत्सीहितो नुन्नो वारिशाशियस्य स सस्तिप्रवाहस्तदमुत्ससर्प ॥ ४६ ॥  
तस्यैकनागस्य कपोलमित्योजलावगाहक्षणाभात्रशान्ता ।

वन्येतरानेकपदर्शनेन पुनर्दिदीपे मददुर्दिनश्रीः ॥ ४७ ॥  
तस्यैकनागस्यैकाकिनो गजस्य कपोलमित्योजलावगाहेन क्षणमात्रं शान्ता  
निष्ठता मददुर्दिनश्रीर्मदवर्षजचपीवन्येतरेषां ग्राम्याणामनेकपानां द्विपानां दर्शनेन  
पुनर्दिदीपे वष्टपे ॥ ४७ ॥  
सप्तच्छदक्षोरकटुप्रवाहमसह्यमाप्राय मदं तदीयम् ।

विलङ्घिताधोरणतोत्रग्रन्थाः सेनागजेन्द्रा विमुखा बभूवुः ॥ ४८ ॥  
सप्तच्छदस्य दृक्षविशेषस्य क्षीरवत्कटुः सुगमिः प्रवाहः प्रसारो यस्य तम् ।  
'क तित्तकपायास्तु सौरभ्येऽपि प्रकीर्तिता' इति यादवः । असह्यं तदीयं मदमाप्राय  
सेनागजेन्द्राः विलङ्घितस्तिरस्कृत आधोरणानां हस्तिपकानां तीव्रो महान् यत्नो यैस्ते  
तथोक्ताः सन्तः 'आधोरणा हस्तिपका हस्त्यारोहा निपादितः' इत्यमरः । विमुखाः  
पराङ्मुखा बभूवुः ॥ ४८ ॥  
स च्छिन्नबन्धद्रुतयुगयशून्यं भगनाक्षुर्पर्यस्तरथं क्षणेन ।

रामापरित्राणविहस्तयोधं सेनानिवेशं तुमुलं चकार ॥ ४९ ॥  
स गजः क्षिन्ना बन्धा यैस्ते क्षिन्नबन्धा दूताः पलायिताः युगं वहन्तीति युग्या  
वाहा यस्मिन्सः स चासौ शून्यश्च तम् । भगना अज्ञा रथावयवदारुविशेषाः 'अज्ञो  
रथस्यावयवे पाशकेऽप्यक्षमिन्द्रियम्' इति शाश्वतः । येषां ते भगनाक्षा अत एव  
पर्यस्ताः पतिता रथा यस्मिन्स्तम् । रामाणां स्त्रीणां परित्राणे संरक्षणे विहस्ता  
व्याकुलाः 'विहस्तव्याकुलौ समौ' इत्यमरः । योधा यस्मिन्स्तं सेनानिवेशं शिविरं  
क्षणेन तुमुलं संकुलं चकार ॥ ४९ ॥

तमापतन्तं नृपतेरवध्यो वन्यः करीति श्रुतवान्कुमारः ।  
निवर्तयिष्यन्विशिखेन कुम्भे जघान नात्यायतकृष्टशार्ङ्गः ॥ ५० ॥

नृपते राज्ञो वन्यः कर्षवध्य इति श्रुतवाञ्छास्त्रज्ञः कुमार आरतन्तमभिधावन्तं  
तं गजं निवर्तयिष्यन्न तु प्रहरिष्यन् अत एव नात्यायनमनतिदीर्घं यथा स्यात् नवर्षस्य  
न शब्दस्य सुप्सुपेति समासः । कृष्टशार्ङ्ग ईषदाकृष्टचापः सन्निविशिखेन चाणेन कुम्भे  
जघान । अत्र चालुपः - ( लक्ष्मीकामो युद्धादन्यत्र कस्विधं न कुर्यात् । इयं हि श्रीयै  
करिणः ) इति । अत एव ( युद्धादन्यत्र ) इति द्योतनार्थमेव वन्यग्रहणं कृतम् ॥ ५० ॥  
स विद्धमात्रः किल नागरूपमुत्सृज्य तद्विस्मितसैन्यदृष्टः ।

स्फुरत्प्रभामण्डलमध्यवर्ति कोन्तं वपुर्व्योमचरं प्रपेदे ॥ ५१ ॥  
स गजो विद्धमात्रस्ताडितमात्रः किल न तु प्रहृतस्तथापि नागरूपं गजशरीरमु-  
त्सृज्य तेन वृत्तान्तेन त्रिस्मितैस्तद्विस्मितैः सैन्यैर्दृष्टः सन् स्फुरतः प्रभामण्डलस्य  
मध्यवर्ति कोन्तं मनोहरं व्योमचरं वपुः प्रपेदे प्राप ॥ ५१ ॥

अथ प्रभावोपनतैः कुमारं कल्पद्रुमोत्थैरवकीर्य पुष्पैः ।

उवाच वाग्मी दशनप्रभामिः संवर्धितोरःस्थलतारहारः ॥ ५२ ॥

अथ प्रभावेनोपनतैः प्राप्तैः कल्पद्रुमोत्थैः कल्पवृक्षोत्पन्नैः पुष्पैः कुमारमजमव-  
कीर्याभिरुप्य दशनप्रभामिर्दन्तकान्तिभिः संवर्धिता उरः स्थले ये तारहाराः स्थूला  
मुक्ताहारास्ते येन स तथोक्तः । वाचोऽस्य सन्तीति वाग्म । वक्ता । “वाच गमिनिः”  
इति गमिनिप्रत्ययः, स पुरुष उवाच ॥ ५२ ॥

मतङ्गशापादवलेपमूलादवाप्तवानस्मि मतङ्गजत्वम् ।

अवेहि गन्धर्वपतेस्तनूजं प्रियंवदं मां प्रियदर्शनस्य ॥ ५३ ॥

अवलेपमूलादगवहेतुकात् अवलेपस्तु गवेष्याल्लेपने द्वेयणेऽपि च इति विश्वः ।  
मतङ्गस्य मुनेः शापान्मतङ्गजत्वमवाप्तवानस्मि । मां प्रियदर्शनस्य प्रियदर्शनाख्यस्य  
गन्धर्वपतेर्गन्धर्वराजस्य तनूजं पुत्रम् । “त्रियां मूर्तिस्तनूस्तनूः” इत्यमरः । ‘तन्वादेर्वा  
इत्युक्तिः’ केचित् । प्रियंवदं प्रियंवदाख्यमवेहि जानीहि प्रियं वदतीति प्रियंवदः ।  
“प्रियवशे वदः खच्” इति खच्प्रत्ययः ॥ ५३ ॥

स चानुनीतः प्रणतेन पश्चान्मया महर्षिर्मुदुतामगच्छत् ।

उष्णात्वमग्न्यातपसंप्रयोगाच्चैत्यं हि यत्सा प्रकृतिर्जलस्य ॥ ५४ ॥

स महर्षिश्च प्रणतेन मयाऽनुनीतः सन्पश्चान्मुदुतां शान्तिमगच्छत् । तथाहि  
जलस्योष्णात्वमग्नेरातपस्य वा संयोगात्संपर्कात् न तु प्रकृत्योष्णात्वम् । यच्चैत्यं सा  
प्रकृतिः स्वभावः । विधेयप्राधान्यात्सेति श्रीलिङ्गनिर्देशः । महर्षीणां शान्तिरेव  
स्वभावो न क्रोध इत्यर्थः ॥ ५४ ॥

इच्छाकुवंशप्रभवो यदा ते भेत्स्यत्यजः कुम्भमयोमुखेन ।

संयोक्ष्यसे स्वेन वपुर्महिम्ना तदेत्यवोचत्स तपोनिधिर्मास ॥ ५५ ॥

इच्छाकुवंशः प्रभवो यस्य सोऽजो यदा ते कुम्भमयोमुखेन लोहापेण शरेण  
भेत्स्यति विदारयिष्यति तदा स्वेन वपुषो महिम्ना पुनः संयोक्ष्यसे संगत्स्यस इति  
स तपोनिधिर्मासवोचत् ॥ ५५ ॥

संमोचितः सत्त्ववता त्वयाऽहं शापाच्चिरप्रार्थितदर्शनेन ।

प्रतिप्रियं चेद्भवतो न कुर्या वृथा हि मे स्यात्स्वपदोपलब्धिः ॥ ५६ ॥

चिरं प्रार्थितं दर्शनं यस्य तेन सत्त्ववता त्वयाऽहं शापात्संमोचितो मोक्षं प्रापितः ।  
भवतः प्रतिप्रियं प्रत्युपकारं न कुर्या चेन्मे स्वपदोपलब्धिः स्वस्थानप्राप्तिः ‘पदं व्यवसि-  
तत्र णस्थानलक्ष्मादिप्रवस्तुषु’ इत्यमरः । वृथा स्याद्धि । ‘तदुक्तम्—(प्रतिकर्तुं) मशक्तस्य  
जीवितान्मरणं वरम्’ इति ॥ ५६ ॥

संमोहनं नाम सखे ममास्त्रं प्रयोगसंहारविभक्तमन्त्रम् ।

गान्धर्वमादत्स्व यतः प्रयोक्तुर्न चारिर्हिंसा विजयश्च हस्ते ॥ ५७ ॥

हे सखे ! सखिशब्देन समप्राणतोक्ता । यथोक्तम्—(अत्यागसहनो बन्धुः सदैवानु-  
मतः सुहृत् । एकक्रियं भवेन्मित्रं समप्राणः सखा मतः ॥ ) इति । प्रयोगसंहारयोर्वि-  
भक्तमन्त्रं गान्धर्वं गान्धर्वदेवताक्रमम् । संमोहतेऽनेनेति संमोहनं नाम ममाख-  
मादत्स्व गृहाण यतोऽस्मात्प्रयोक्तुरखप्रयोगिणः । रिहिता न च विजयरच हस्ते ।  
हस्तगतो विजयो भवतीत्यर्थः ॥ ५७ ॥

वयलजितः कयमन्नग्रहणपरः स्यामिति चेत्तत्राह—

अज्ञं हिया मां प्रति यन्मुहूर्तं दयापरोऽमूः प्रहरन्नपित्वम् ।  
तस्मादुपच्छन्दयति प्रयोज्यं मयि त्वया न प्रतिषेधरौक्ष्यम् ॥ ५८ ॥

किं च मां प्रति हिया प्रहारनिमित्तयाऽलम् । कुतः । यद्यतो हेतोस्त्वं मां ग्रहणन्नपि  
मुहूर्तं दयापरः कृपालुरमूः तस्माच्छन्दयति प्रार्थयमाने मयि त्वया प्रतिषेधः परिहारः  
स एव रौक्ष्यं पारुष्यम् तत्र प्रयोज्यं न कर्तव्यम् ॥ ५८ ॥

तथेत्युपस्पृश्य पयः पवित्रं सोमोद्भवायाः सरितो नृसोमः ।  
उदङ्मुखः सोऽखविदलमन्त्रं जग्राह तस्मान्निगृहीतशापात् ॥ ५९ ॥

ना सोमश्चन्द्र इव नृसोमः उपमितसमासः । ‘सोम ओषधिचन्द्रयोः’ इति  
[ शाश्वतः । पुरुषश्रेष्ठ इत्यर्थः । अखविदलः सोऽजस्तथेति सोम उद्भवो यस्याः सा  
तस्या सोमोद्भवायाः सखिः नर्मदायाः रेवा तु नर्मदा सोमोद्भवा मेकलकन्यका  
इत्यमरः । पवित्रं पयः उपस्पृश्य पीत्वा आचम्येत्यर्थः । उदङ्मुखः सन्निगृहीतशापा-  
न्निर्वर्तितशापात् उपकृतादित्यर्थः । तस्मात्प्रियंवदादलमन्त्रं जग्राह ॥ ५९ ॥

एवं तयोरध्वनि दैवयोगादासेदुषोः सख्यमचिन्त्यहेतुः ।  
एको ययौ चैत्ररथप्रदेशान्सौराज्यरम्यानपरो विदर्भान् ॥ ६० ॥

एवमध्वनि मार्गे दैवयोगादैववशादचिन्त्यहेत्वनिर्घायेहेतुकं सख्यं सखित्वम्  
‘सख्युर्यः’ इति यप्रत्ययः । आसेदुषोः प्राप्तवतोस्तयोर्मध्य एको गन्धर्वश्चैत्ररथस्य  
कुवेरोद्यानस्य प्रदेशान् अस्योद्यानं चैत्ररथम् इत्यमरः । अपरोऽजः सौराज्येन  
राजन्वत्तया रम्या वन्दर्भान्विदर्भदेशान्ययौ ॥ ६० ॥

तं तस्थिवांसं नगरोपकण्ठे तदागमारुढगुरुप्रहर्षः ।  
प्रत्युज्जगाम क्रथकैशिकेन्द्रश्चन्द्रं प्रवृद्धोर्मिरिवोर्मिमाली ॥ ६१ ॥

नगरस्थोपकण्ठे समीपे तस्थिवांसः तमजं तस्याजस्यागमेनागमनेनारुढ उत्पन्नो  
गुरुः प्रहर्षो यस्य स क्रथकैशिकेन्द्रो विदर्भराजः प्रवृद्धोर्मिरुर्मिमाली समुद्रश्चन्द्रमिव  
प्रत्युज्जगाम ॥ ६१ ॥

प्रवेश्य चैनं पुरमग्रयायी नीचैस्तथोपाचरदपितश्रीः ।  
मेने यथा तत्र जनः समेतो वैदर्भमागन्तुमजं गृहेशम् ॥ ६२ ॥

एनमजमग्रयायी सेवाधर्मेण पुरो गच्छन्त्यर्थः । नीचैर्नम्रः पुरं प्रवेश्य प्रवेश-  
कारयित्वा प्रीत्याऽर्पितश्रीस्तथा तेन प्रकारेणोपाचरदुपचरितवान् यथा येन प्रकारेण

तत्र पुरे समेतो मिलितो जनो वैदर्भं भोजमागन्तुं प्राध्वंशकं मेने अजं गृहेशं  
गृहपतिं मेने ॥ ६२ ॥

तस्याधिकारपुरुषैः प्रणतैः प्रदिष्टां

प्राग्द्वार्वेदिविनिवेशितपूर्णकुम्भाम् ।

रम्यां रघुप्रतिनिधिः स नवोपकार्या

बाल्यात्परांमिव दशां मदनोऽध्युवास ॥ ६३ ॥

रघुप्रतिनिधिः रघुकल्पः रघुदुल्य इत्यर्थः । उक्तं च दण्डिना सादृश्यवाचकप्र-  
स्तावे ( कल्पदेशीयदेश्यादि प्रख्यप्रतिनिधी अपि ) इति । सोऽजः प्रणतैर्नमस्कृत-  
वर्द्धिः । कर्तरि क्तः । तस्य भोजस्याधिकारो नियोगस्तस्य पुरुषैः अधिकृतैरित्यर्थः ।  
प्रदिष्टां निर्दिष्टां प्राग्द्वारस्य वेद्यां विनिवेशितः प्रतिष्ठापितः पूर्णकुम्भो यस्यास्ताम्  
स्थापितमङ्गलकलशामित्यर्थः । रम्यां रमणीयां नवोपकार्यां नूतनं राजभवनं 'उपकार्या'  
राजसदमन्युपचारचित्तेऽन्यवत्' इति विश्वः । मदनो बाल्यात्परां शैशवादनन्तरां  
दशामिव यौवनमिवेत्यर्थः । अध्युवासाधिष्ठितवान् तत्रापितवानित्यर्थः । "उपान्वध्या-  
ङ्वासः" इति कर्मत्वम् ॥ ६३ ॥

तत्र स्वयंवरसमाहृतराजलोकं

कन्याललामकमनीयमजस्य लिप्सोः ।

भावावबोधकलुषा दयितेव रात्रौ

निद्रा चिरेण नयनाभिमुखी बभूव ॥ ६४ ॥

तत्रोपकार्यायां स्वयंवरनिमित्तं समाहृतः संमेलितो राजलोको येन तत्कमनीयं  
स्पृहणीयं 'कन्याललाम' कन्यास्तु श्रेष्ठम् 'ललामोऽस्त्री ललामापि प्रभावे पुरुषे ध्वजे ।  
श्रेष्ठभूषणशुभहृत्पुच्छचिह्नाश्वलिङ्गिपु ॥' इति यादवः । लिप्सोर्लब्धुमिच्छोः । लभेः  
सन्नन्तादुप्रत्ययः । अजस्य भावावबोधे पुरुषस्याभिप्रायपरिज्ञाने कलुषाऽसमर्था दयितेव  
रात्रौ निद्रा चिरेण नयनाभिमुखी बभूव । ( राजानं कामिनं चौरं प्रविशन्ति प्रजा-  
गणाः ) इति भावः । अभिमुखीशब्दो ङीप्पन्तश्च्यन्तो वा ॥ ६४ ॥

तं कर्णभूषणनिपीडितपीवरं

शय्योत्तरं च्छदविमर्दकृशाङ्गरागम् ।

सूतात्मजाः सवयसाः प्रथितप्रबोधं

प्राबोधयन्नुषसि वाग्विरुदारवाचः ॥ ६५ ॥

कर्णभूषणाभ्यां निपीडितौ पीवरौ पीनावंसौ यस्य तम् शय्याया उत्तरं च्छदस्यां प-  
र्वास्तिरणवस्य विमर्देन घर्षणेन कृशो विगतोऽङ्गरागो यस्य तं न त्वङ्गनासदादिति  
भावः । प्रथितप्रबोधं प्रकृतज्ञानं तमेनमजं सवयसः समानवयस्का उद्गारवाचः  
प्रगल्भगिरः सूतात्मजा चन्दिपुत्राः वैतालिकाः इति वा पाठः 'वैतालिका योधकाः'  
इत्यमरः । वाग्भिः स्तुतिपाठैरुषसि प्रबोधयन्प्रबोधयामासुः ॥ ६५ ॥

रात्रिर्गता मतिमतांवर मुञ्च शय्यां

धात्रा द्विधैव ननु धूर्जगतो विभक्ता ।

तामेकतस्तव विभर्ति गुरुविनिद्र-

स्तस्या भवानपरधुर्यपदावलम्बी ॥ ६६ ॥

हे मतिमतां वर ! निर्धारणे पठौ । रात्रिर्गता शय्यां मुञ्च विनिन्द्रो भवेत्यर्थः । विनिन्द्रस्त्वे फलमाह-धात्रेति । धात्रा ब्रह्मणा जगतो धर्मारः 'धूःस्याद्यानमुखे भारे' इति यादवः । द्विधैव द्वयोरेवेत्यर्थः । एवकारस्तृतीयानिपेधार्थः । विभक्ता ननु विभज्य स्यापिता खलु । तत्किमत आह-तां धुर्यमेकत एककोटौ तत्रगुरुः पिता विनिद्रः सन्विभर्ति तस्या धुरो भवान् धुरं वहतीति धुर्यो भारवाही तस्य पदं वहनस्थानम् अपरं यदधुर्यपदं तदवलम्बी ततो विनिन्द्रो भवेत्यर्थः । न ह्युभयवाह्यमेको वहतीति मात्रः ॥ ६६ ॥

निद्रावशेन भवताऽप्यवनेक्षमाणा

पर्युत्सुकत्वमवला निशि खण्डितेव ।

लक्ष्मीविनोदयति येन दिगन्तलम्बी

सोऽपि त्वदाननरुचिं विजहाति चन्द्रः ॥ ६७ ॥

चन्द्रारविन्द्रराजवदनादयो लक्ष्मीनिवासस्थानानीति प्रसिद्धिमाश्रित्योच्यते । निद्रावशेन निद्राधीनेन स्थान्तरासङ्गोऽत्र ध्वन्यते । भवता पर्युत्सुकत्वमपि त्वय्यनुरक्तत्वमपीत्यर्थः । "प्रसितोत्सुकाम्यां तृतीया च" इति सप्तम्यर्थे तृतीया । अपिशब्दस्तद्विषयानुरागस्यानपेक्ष्यत्वद्योतनार्थः । निशि खण्डिता भर्तुरन्यासङ्गज्ञानकलुषिता खलैव नायिकेव ( ज्ञातेऽन्यासङ्गविकृते खण्डितेर्ष्याक्रियायिता ) इति दशरूपके । अनवेक्षमाणाऽविचारयन्ती सती उपेक्षमाणेत्यर्थः । 'हानवेक्ष्यमाणा' इति पाठे निद्रावशेन भवताऽनवेक्ष्यमाणा निरीक्ष्यमाणा कर्मणि शानच् । लक्ष्मीः प्रयोजककर्त्री येन प्रयोऽयेन चन्द्रेण पर्युत्सुकत्वं त्वद्विरहवेदनाम् [ कालाक्षमन्त्रमौत्सुक्यं मनस्तापज्जरादिकृत ] इत्यलंकारे । विनोदयति निरासयतीति योजना । शेषं पूर्ववत् । नाथस्त्वर्थोपपत्तिमपश्यन्निमं पक्षमुपैक्षिष्ट । लक्ष्मीयेन चन्द्रेण सह त्वदाननसदृशत्वादिति भावः । विनोदयति विनोदं करोति । विनोदशब्दात् "तत्करोति तदाचष्टे" इति गृहिप्रत्ययः । सादृश्यदर्शनादयोहि विरहिणां विनोदस्था नानौति भावः । स चन्द्रोऽपि दिगन्तलम्बी पश्चिमाशां गतः सन् अस्तं गच्छन्तित्यर्थः । अत एव त्वदाननरुचिं विजहाति त्वन्मुखसादृश्यं त्यजतीत्यर्थः । अतः निद्रां विहाय तां लक्ष्मीमनन्यशरणां परिगृहाणेति भावः ॥ ६७ ॥

तद्वल्गुना युगपदुन्मिषितेन ताव-

त्सद्यः परस्परतुलांमधिरोहता द्वे ।

प्रस्पन्दमानपरुषेतरतारमन्त-

श्चक्षुस्त्वव प्रचलितभ्रमरं च पद्मम् ॥ ६८ ॥

तत्तत्प्राह्वयभीपरिग्रहणाद्वलगुना मनोज्ञेन वलगु स्थाने मनोज्ञे च वलगु भावित  
मन्यवत् इति विश्वः । युगपत्तावदुन्मिषितेन युगपदेवोन्मीलितेन सद्योद्वे अपि परस्पर  
तुलामन्योन्यसादृश्यमधिरोहतां प्राप्नुताम् प्रार्थनायां लोड् । के द्वे अंतःप्रस्पन्दनानना  
चलन्ती परुषेतरा स्निग्धा तारा कनीनिका यस्य ततयोक्तम् तारकाचणः कनीनिका  
इत्यमरः । तव चक्षुः श्रुतः प्रचलितभ्रमरं चलद्भृङ्गं पद्मं च । युगपदुन्मेषे सति  
संपूर्णसादृश्यलाम इति भावः ॥ ६८ ॥

वृन्ताच्छूलथं हरितपुष्पमनोकहानां

संसृज्यते सरसिजैरुणांशुभिर्जैः ।

स्वाभाविकं परगुणेन विभातवायुः

सौरभ्यमोप्सुरिव ते मुखप्रास्तस्य ॥ ६९ ॥

विभातवायुः प्रभातवायुः स्वभाविकं नैसर्गिकं ते तव मुखप्रास्तस्य निःश्वास-  
पवनस्य सौरभ्यम् तादृक्सौगन्ध्यमित्यर्थः परगुणेनाभ्यदीयगुणेन सांतामिकगन्धेने-  
त्यर्थः । ईप्सुदाप्तुमिच्छुरिव 'आप्ताप्सुधामीत्' इतीकारादेशः । अनोकहानां वृक्षाणां  
शूलथं शिथिलं पुष्पं वृन्तात्पुष्पवन्धनात् वृन्तं प्रसववन्धनम् इत्यमरः । हरत्यादत्ते ।  
अरुणांशुभिर्नैस्तरणिकिरणोद्बोधितैः सरसि जातैः सरसिजैः कमलैः सह 'तत्पुरुषे  
कृति बहुलम्' इधि सप्तम्या अलुक् । संसृज्यते संगच्छते । सृजेदवादिकात्कारि  
लट् ॥ ६९ ॥

ताम्रोदरेषु पतितं तरुपल्लवेषु

निर्धौतहारगुलिकाविशदं हिमाम्भः ।

आभाति लब्धपरभागतयाऽधरोष्ठे

लीलास्मितं सदशनार्चिरिव त्वदीयम् ॥ ७० ॥

ताम्रोदरेष्वरुणाम्यन्तरेषु तरुपल्लवेषु पतितं निर्धौता या हारगुलिका मुक्तामण-  
यस्यद्वद्विसदं हिमाम्भो लब्धपरभागतया लब्धोत्कर्षतया परभागो गुणोत्कर्षे' इति  
यादवः । अधरोष्ठे त्वदीयं सदशनार्चिं दन्तकान्तिसहितं लीलास्मितमिवाभाति  
शोभते ॥ ७० ॥

यावत्प्रतापनिधिराक्रमते न भानु-

रहाय तावदरुणेन तमो निरस्तम् ।

आयोधनाग्रसरतां त्वयि वीर याते

किं वा रिपूंस्तव गुरुः स्वयमुच्छिनत्ति ॥ ७१ ॥

प्रतापनिधिस्तेजोनिधिर्मानुर्यावित्नाक्रमते नोद्गच्छति 'आङ् वदगमने' इत्यात्मनेपदम्  
तावत् भानवानुदित एवेत्यर्थः । अहाय भटिति 'द्राग्यदित्य असाहाय' इत्यमरः । अरुणो  
नानूरुणा 'सूरसूतोऽरुणोऽनूरुः' इत्यमरः । तमो तिरस्तम् । तथाहि । हे वीर ! त्वय्या  
योधनेषु युद्धसायोधनं जन्यम् इत्यमरः । अग्रसरतां पुरः सरतां याते सति तव गुरुः



पिता रिपुस्त्वयमुच्छिनत्ति किं वा नोच्छिनस्येवेत्यर्थः । न खलु योग्यपुत्रस्यैव भाराणां स्वामिनां स्वयं व्यापारखेद इति भावः ॥ ७१ ॥

शय्यां जहत्युभयपक्षविनीतनिद्राः

स्तम्बेरमा मुखरशृङ्खलकर्षिणस्ते

येषां विभान्ति तरुणारुणरागयोगा-

द्विन्नाद्विगैरिकतटा इव दन्तकोशाः ॥ ७२ ॥

उभयभ्यां पक्षाभ्यां पार्श्वभ्यां विनीता अपगता निद्रा येषां ते उभयपक्षविनीतनिद्राः । अत्र समासविषय उभयशब्दस्थान उभयशब्दस्थान उभयशब्दप्रयोग एव साधुरित्यनुसन्धेयम् । यथाह कैयटः—( उभादुदात्तो नित्यमिति नियग्रहणस्येदं प्रयोजनं कृत्तिविषय उभयशब्दस्य प्रयोगो मा भूत् उभयशब्दस्यैव यथा स्यात् उभयपुत्र इत्यादि भवति ) इति । मुखराण्युत्थानचलनाच्छब्दायमानानि शृङ्खलानि निगडानि कर्षन्तीति तथोक्तास्ते एव तव स्तम्बे रमन्त इति स्तम्बेरमा हस्तिनः “स्वम्बकर्णयो रभिजयोः” इत्युच्यते—“हस्ति सूचकयोः” इति वक्तव्यात् । इभः । तम्बेरमः पद्मी, इत्यरः । “तत्पुरुषे कृति बहुलम्” इति सप्तम्या अलुक् । शय्यां जहति त्यजन्ति । येषां स्तम्बेरमाणां दन्ताः कोशा इव दन्तकोशाः दन्तकुड्मलास्तरुणराग योगाद्गोलाकाररुणसंपर्काद्देतोभिन्नाद्विगैरिकतटा इव विभान्ति धातुरक्ता इव भान्तीत्यर्थः—॥ ७२ ॥

दीर्घेष्वमी नियमितः पटमण्डपेषु

निद्रां विहाय वनजात वनायुदेश्याः ।

वक्रोष्मणा मलिनयन्ति पुरोगतानि

लेह्यानि सैन्धवशिलाशकलानि बाहाः ॥ ७३ ॥

हे वनजात नीरजात ! ‘वनं नीरं वने सत्त्वम्’ इति शाश्वतः । दीर्घेषु पटमण्डपेषु नियमिता वदा वनायुदेशे भवाः ‘पारसी का वनायुजाः’ इति हलायुधः । अमी बाहा अश्वे निद्रां विहाय पुरोगतानि लेह्यान्यास्वाद्यानि सैन्धवशिलाशकलानि सैन्धवोऽश्वी शीतशिवं मणिमन्थं च सिन्धुजे’ इत्यमरः वक्रोष्मणा मलिनयन्ति मलिनानि कुर्वन्ति । उक्तं च सिद्धयोगसंग्रहे—( पूर्वाह्णकाले चाश्वानां प्रायसो लवणं हितम् । शूलमोहविवन्धघ्नं लवणं सैन्धवं वरम् ॥ ) इत्यादि ॥ ७३ ॥

भवति विरलभक्तिम्लानपुष्पोपहारः

स्वकिरणपरिवेषोद्भेदशून्याः प्रदीपाः ।

अयमपि च गिरं नस्त्वत्प्रबोधप्रयुक्ता--

मनुवदति शुक्रस्ते मञ्जुवाक्पञ्चरस्थः ॥ ७४ ॥

म्लानः पुष्पोपहारः पुष्पपूजा म्लानत्वादेव विरलभक्तिं विरलार्चनो भवति । प्रदीपाश्च स्वकिरणानां परिवेषस्य मण्डलस्योद्भेदेन स्फुरणैर्न शून्या भवन्ति निस्ते

जस्का भवन्तीत्यर्थः । अपि चायं मञ्जुवाह मधुरवचनः पञ्जरस्थस्ते तत्र शुक्रस्तम्भप्रबोध  
निमित्ते प्रयुक्तामुधारितानोऽस्माकं गिरं बाणीमनुवदति अनुकृत्य वदतीत्यर्थः । इत्थं  
प्रभातलिङ्गानि वर्तन्ते अतः प्रबोद्धव्यमिति भावः ॥ ७४ ॥

इति विरचितवाग्भिर्वन्दिपुत्रः कुमारः

सपदि विगतनिद्रस्तत्पमुज्झाञ्चकार ।

मदपटुनिनदद्भिर्वोधितो राजहंसैः

सुरगज इव गाङ्गं सैकतं सुप्रतीकः ॥ ७५ ॥

इतीत्येव विरचितवाग्भिर्वन्दिपुत्रैवतालिकैः पुत्रग्रहणं समानवयस्कत्वद्योतनार्थम्  
सपदि विगतनिद्रः कुमारः तल्पं शय्यायाम् 'तल्पं शय्याट्टदारेपु' इत्यमरः । उज्झाञ्चकार  
विससर्ज । "इजादेश्च गुरुभृतोऽट्टच्छः" इत्याम्प्रत्ययः । कथमिव मदेन पटु मधुरं  
निनद्विः राजहंसैर्वोधितः सुप्रतीकाख्यः सुरगज ईशानदिग्गजः गङ्गाया इदं सैकतं  
पुलिनमिव । 'त. योत्थितं तत्पुलिनं सैकतं सिकतामयं' इत्यमरः । 'सिकताशर्करा यां  
च' इत्यण्प्रत्ययः । सुप्रतीकग्रहणं प्रायशः कैलासवासिनस्तस्य नित्यं गङ्गातटविहा  
संभवादित्यनुसंधेयम् ॥ ७५ ॥

अथ विधिमवसाय्य शास्त्रदृष्टं दिवसमुखोचितयञ्चिताक्षिपद्मा ।


कुशलविरचितानुकूलवेषः क्षिप्तिपसमाजमगात्स्वयंवरस्थम् ॥ ७६ ॥

अथोत्थानानन्तरमञ्चिताति चारुण्यक्षिपद्माणि यस्य सोऽजः शान्तेदृष्टमवगतं  
दिवसमुखोचितं प्रातःकालोचितं विधिमनुष्ठानमवसाय्य समाप्य स्यतेत्यर्थात्स्वयम् ।  
कुशलैः प्रसाधनदक्षैर्विरचितोऽनुकूलः स्वयंवरोचितो वेषो नेपथ्यं यस्य स तथोक्तः  
सन्स्वयंवरस्थं क्षिप्तिपसमाजं राजसमूहमगादगमत् "इणो गा लुङि" इति गादेशः ।  
युष्पिताग्रावृत्तमेतत् । तल्लक्षणम् - ( अयुजि नयुगरेफतो यकारो युजि च नजौ जरगारच  
पुष्पिताया । ) इति ॥ ७६ ॥

इति महामहोपाध्यायकोलाचलमङ्गिनायसुर्विरचितया संजीविनीसमाख्यया

व्याख्यया समेतो महाकविश्रीकालिदासकृतौ रघुवंशे महाकाव्ये

अजस्वयंवरभिंगमनो नाम पञ्चमः सर्गः ॥ ५ ॥



पुस्तक मिलने का पता—

**भार्गव पुस्तकालय,**

गायघाट, बनारस सिटी ।

